

السَّلَامُ عَلَيْكَ أَيُّهَا النَّبِيُّ

# یا رسول اللہ کہنا

اُمّت کا متفقہ موقف



مُحَقِّقُ الْعَمْرِ حَضَرَتْ مَوْلَانَا

مفتی محمد خاں قادری

کے اور ان کے اسباب پبلیکیشنز



السلام عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

# يَا رَسُولَ اللَّهِ كُنَّا

(أُمَّتٌ كَاتِبَةٌ مَوْفِقٌ)

تأليف

محقق العصری محمد خان قادری

کاروان اسلام پبلی کیشنز لاہور



## جملہ حقوق محفوظ ہیں

یا رسول اللہ کہنا (امت کا متفقہ موقف)

منفی محمد خان قادری

علامہ قاری محمد بلال

الحاج صلاح الدین گوندل

محمد فاروق قادری، محمد عمران غنصر قادری

ملک عقیل عباس

مارچ ۲۰۱۰ء

کاروان اسلام پبلی کیشنز لاہور

نام کتاب

تصنیف

عربی عبارات پر اعراب

بتعاون

پروف ریڈنگ

کمپوزنگ

اشاعت اول

ناشر

ملنے کا پتہ

ضیاء القرآن پبلی کیشنز لاہور، کراچی

مکتبہ برکات المدینہ بہادر آباد کراچی

اسلامک بک کارپوریشن راولپنڈی

مکتبہ دارالعلم دربار مارکیٹ لاہور

مکتبہ جمال کرم دربار مارکیٹ لاہور

روحانی کتب خانہ دربار مارکیٹ لاہور

مکتبہ کرمالاولا دربار مارکیٹ لاہور

مکتبہ یوسف دربار مارکیٹ لاہور

فرید بک سٹال اردو بازار لاہور

مکتبہ غوثیہ سبزی منڈی کراچی

احمد بک کارپوریشن راولپنڈی

مکتبہ دارالعلم دربار مارکیٹ لاہور

مکتبہ جمال کرم دربار مارکیٹ لاہور

مکتبہ قادریہ دربار مارکیٹ لاہور

قادری رضوی کتب خانہ دربار مارکیٹ لاہور

مکتبہ رضوان کتب خانہ راولپنڈی

## انتساب

اس نایاب سحابی کے نام

میں خود رسول اللہ ﷺ نے وسیلہ واستغاثہ کی تعلیم دی اور جب انہوں

نے آپ ﷺ سے استغاثہ کیا تو ان کی بینائی لوٹ آئی

معروف سحابی، گورز عراق حضرت عثمان بن حنیف رضی اللہ

اور ان کی اولاد کے نام

جو سرزمین عراق میں لوگوں کو مشکلات سے نجات کے لیے اس وظیفہ

اور استغاثہ کی تعلیم دیتے رہے اور بعد میں ان کی اولاد نے بھی سکھانے کا یہ

معمول جاری رکھا۔

محمد خان قادری

کاروان اسلام پبلی کیشنز لاہور

جامعہ اسلامیہ لاہور ۹، میلاد حضرت گلشن رحمان شوگر پیاز، لاہور



## مشکلات میں وسیلہ واستغاثہ کے لئے حضور ﷺ کا عطا فرمودہ اہم وظیفہ

دونوں ادا کر کے یہ دعا پڑھی جائے

اَللّٰهُمَّ اِنِّیْ اَسْئَلُكَ وَ اَتُوْجِّهُ اِلَیْكَ بِنَبِیِّكَ  
مُحَمَّدٍ نَّبِیِّ الرَّحْمَةِ اِنِّیْ تُوَجِّهْتُ بِكَ اِلٰی رَبِّیْ فِیْ  
حَاجَتِیْ هٰذِهِ لِتَقْضٰی اَللّٰهُمَّ فَشَفِّعْهُ فِیْ

”اے اللہ! میں تجھ سے مانگتا ہوں، میں تیرے نبی مکرم

حضرت محمد مصطفیٰ ﷺ کی رحمت کے وسیلہ سے تیری بارگاہ

میں متوجہ ہو رہا ہوں۔ اے میرے آقا و مولا حضرت محمد ﷺ

آپ کے وسیلہ جلیلہ سے اپنے رب کی بارگاہ میں یہ حاجت

لے کر حاضر ہو رہا ہوں تاکہ میری حاجت پوری کر دی جائے

یا اللہ! (انتہائی کرم فرماتے ہوئے) حضور کی سفارش میرے

حق میں قبول فرما“ (جامع ترمذی، الباب الدعاء، حدیث: ۳۷۰۱)

## حُسن ترتیب

انتساب

مشکلات میں وسیلہ واستغاثہ کیلئے حضور ﷺ کا عطا فرمودہ اہم وظیفہ

پیش لفظ

اسمت کا مختلف درود و سلام

پہلا باب رسول اللہ ﷺ نے یا محمد بطور استغاثہ کہنے کی تعلیم دی

دوا اہم ہائیں

پندرہ مفاد احدیث کی مہر تصدیق

فصل: روایت پر اعتراضات کا جواب

پہلا اعتراض

جواب

ازالہ شبہ

دوسرا اعتراض

جواب۔ دعا نہیں استغاثہ و وسیلہ

جواب۔ دعا کرنا نہیں، سکھانا مراد ہے

اس معنی پر تائید

فصل: ابن تیمیہ کے اعتراض کا جواب

اعتراض و جواب

پہلے سوال کا جواب



دوسرے سوال کا جواب

تیسرے سوال کا جواب

ابن تیمیہ کا اعتراض

دوسرا باب دور عثمانی وندائے یا محمد ﷺ

صحبت واقعہ پر اہم دلیل

دوسوال کا جواب

پہلا سوال و جواب

دوسرا سوال: روایت طبرانی اور دیگر کی روایات میں تعارض

جواب

فصل: واقعہ پر اعتراضات کا ازالہ

واقعہ کی سند صحیح ہے

باپ بیٹا دونوں ثقہ ہیں

تدلیس کی تیسری صورت

حدیث ضریر ہی کافی ہے

فصل: شیخ اشرف علی تھانوی اور دعاء حاجت میں تبدیلی

تین مقامات

فصل: تھانوی صاحب کی جرأت کا نوٹس

تھانوی صاحب کی جرأت و بے باکی

ادعیہ ماثورہ میں الفاظ کا رد و بدل جائز نہیں

ایک شبہ کا ازالہ

فصل: بقاء ندائے یا محمد ﷺ پر دلائل

دوسری اُمت بھی شامل

اعتبار عموم الفاظ کا ہوتا ہے

ارادہ تمام اُمت کا

حدیث کے کچھ حصے کا معطل قرار پانا

مودیان فرما دیتے

وضاحت لازم تھی

دونوں معاملات میں فرق

الفاظ کی عموم پر دلالت

صحابی نے عموم مراد لیا

اُمت کا عمل

اُمت کا نقل کردہ واقعہ

عموم اور مفاد حدیث

خاص کر اختلاف اصل ہے

طالبین کے علمی شبہات

اولیٰ کی جوابات

اولیٰ کی جوابات

دوسرے شبہ کا ازالہ

امرواں آپ کے لئے یہاں ہے

امرواں

امرواں

گھر سے شبہ کا ازالہ

باب: امرواں کے بعد حضرت ہلال بن عارف المزنی کا استغاثہ

شیخ جزائری کے اعتراضات

پہلا اعتراض

جواب

دوسرا اعتراض

جواب

تیسرا اعتراض

جواب



- 96 امام احمد رضا خان بریلوی کا قول
- 98 چوتھا اعتراض
- 98 جواب
- 98 امام بخاری کا قول
- 99 امام ابن ابی حاتم کا قول
- 99 امام ابن سعد کا قول
- 100 پانچواں اعتراض
- 100 جواب
- 102 **فصل:** حضرت عباس رضی اللہ عنہ کو وسیلہ بنانا
- 104 حضرت عمر رضی اللہ عنہ کا منع نہ کرنا
- 105 اکرام نبوی ﷺ کی وجہ سے
- 106 صالحین سے توسل
- 107 **فصل:** لَا تَجْعَلُوا دُعَاءَ الرَّسُولِ كِ تَيْنِ تَفْسِير
- 107 آیت مبارکہ کی تفاسیر
- 107 پہلی تفسیر اولیٰ ہے
- 109 آنحضرت ﷺ کے اسم گرامی محمد ﷺ کی دو حیثیتیں
- 110 حضور ﷺ کے اسم گرامی میں شروع سے ہی وصفیت ملحوظ تھی
- 112 کفار کا اعتراف کہ آپ کے اسم گرامی میں وصفی معنی ملحوظ ہیں
- 115 **چوتھاب:** السَّلَامُ عَلَيْكَ أَيُّهَا النَّبِيُّ (اے نبی آپ پر سلام ہو) کی تعلیم
- 115 السَّلَامُ عَلَيْكَ أَيُّهَا النَّبِيُّ اور يَا نَبِيَّ اللہ میں کوئی فرق نہیں
- 116 نماز اور رسول اللہ ﷺ کی خدمت میں عرض سلام
- 117 بطور انشاء و عرض پڑھنے پر دلائل
- 117 تعلیم احتیاج کا پس منظر
- 119 وسیلہ کی وجہ سے تقدیم
- 119 السلام علیک کا معنی

- 120 زمین و آسمان کے ہر صالح کو دعا کا پہنچنا
- 121 مراد خصوصی سلام ہے
- 122 یہ کلمات، دعائیں
- 123 اہل علم کا سوال
- 125 رسول اللہ ﷺ نے انہیں سلام قرار دیا
- 125 پہلے سلام آچکا ہے
- 126 بطور انشاء پڑھنے پر ایک اہم دلیل
- 129 **فصل:** اقوال علماء امت
- 138 صاحب تبلیغی نصاب
- 139 **فصل:** نماز میں سلام خطاب آپ ﷺ کی خصوصیت ہے
- 142 اہم نوٹ
- 142 مزید تفصیل
- 143 نماز کا رد
- 143 اعتراضات کا ازالہ
- 144 ہماری گزارشات
- 146 رسول اللہ ﷺ کی روحانی موجودگی
- 147 روحانی و معنوی طور پر رسول اللہ ﷺ کی جلوہ گری
- 149 دوسری گزارش
- 149 جواب
- 149 نماز میں آپ کو سلام عرض کرنا آپ کی خصوصیت ہے
- 151 اہم نوٹ
- 152 ہمارا الطرح
- 154 **فصل:** پھر بھی بطور انشاء و عرض ہی پڑھیں
- 155 نماز میں زمان کی گفتگو
- 155 روایت کی سند ہی نہیں



187	کیا صحابہ ایسی جسارت کر سکتے ہیں؟
188	الفاظ صحابہ کی توجیہ
189	بعض یا تمام صحابہ
192	بعض نے بھی تہدیلی نہیں کی
193	حضرت ابن مسعود اور تابعین کو تعلیم تشہد
194	دو تائیدات
194	حضرت ابن عباس رضی اللہ عنہما کی گفتگو
195	احناف کا موقف
197	شاذ ہونے کی وجہ
197	شارع علیہ السلام کی مخالفت
198	کچھ صورت حال کیا ہے؟
198	خطاب الی ہادی رہا
200	حضرت ابی اسود رضی اللہ عنہ سے تائید
201	ایک اعتراض کا ازالہ
202	جواب
203	روایات کا تذکرہ
204	تو یہ دلیل الی کون سے ہیں
204	الفاظ و جواب
207	اسے کیا کہا جائے؟
209	موافقت پیدا کرنا لازم
209	اس کی تائید
210	دیگر روایات کا جواب
211	سناٹوں کا مرض
212	اثر عطاء کا جواب
213	یہ روایت شاذ ہے

156	ارشاد نبوی ﷺ پڑھیے
156	تحقیقی و اصولی بات
158	فقہاء امت کے اقوال
163	فصل: تعلق والے سلام کا جواب پاتے
166	کچھ بزرگوں کے نام
167	جواب سنے بغیر نہ گزرتے
168	فصل: السلام علیکم، خطاب و ندا
171	ابن کثیر کی یہ عبارت الحاقی ہے
172	جواب
175	ہماری گزارش
176	ہر جگہ اور ہر حال میں سلام خطاب
178	فصل: ایک اہم مغالطہ کا جواب
178	میں یوسف علیہ السلام کی خوشبو پارہا ہوں
179	نبی نے چیونٹی کی آواز و گفتگو سن لی
179	بلقیس کے تخت کا لانا
180	حبیب خدا ﷺ کی شان اقدس
181	کہاں تک دیکھتے و سنتے ہیں
181	آسمانی آواز کا سننا
181	علماء کا استدلال
183	بصارت نبوی ﷺ کا مقام
183	قرآن اور رسول اللہ ﷺ کی قوتیں
184	فصل: کیا صحابہ نے الفاظ تشہد بدل دیئے تھے؟
185	ہماری گزارشات
185	بطور انشاء پڑھنے کا ثبوت
186	دور والے صحابہ کا معاملہ



- 214 السلام علیک پر تمام روایات کا متفق ہونا
- 215 امام طحاوی حنفی کی فیصلہ کن گفتگو
- 216 اس پر اشکال
- 217 کس نے اختلاف کیا؟
- 220 تبدیلی چند دنوں کے لیے
- 221 تبدیلی میں مصلحت کیا تھی؟
- 221 چند کیفیات
- 222 گم سم ہو گئے
- 222 حضرت بلال رضی اللہ عنہ نے اذان دینا چھوڑ دی
- 222 میری آنکھیں واپس لے لے
- 223 چند دنوں کے لیے وجہ تبدیلی یہ ہے
- 224 الحاصل
- 224 یہ ان کا اجتہاد ہے
- 224 سراسر زیادتی و ظلم
- 225 تصریحات ملاحظہ کیجئے
- 225 نوٹ
- 226 سوال و جواب
- 227 امام بخاری کا عمل
- 230 شیخ محمد عوامہ مدنی کی قیمتی گفتگو
- 233 عظیم محدث شیخ عبد اللہ صدیق غماری کی گفتگو
- 236 دعویٰ تو قیاس باطل ہے
- 236 پہلی دلیل
- 237 دوسری دلیل
- 237 تیسری دلیل
- 238 چوتھی دلیل

- 238 پانچویں دلیل
- 238 چھٹی دلیل
- 238 ساتویں دلیل
- 239 الفاظ نبوی ﷺ سے کیوں بھاگتے ہو؟
- 239 شیخ حسن علی ستاف کی گفتگو
- 242 السلام علیک اور شاہد و ناظر
- 243 اگر تبدیلی مان لیں
- 244 رسول اللہ ﷺ نے یہ کیوں محسوس نہ کیا؟
- 244 پھر اس کا جواب کیا ہے؟
- 244 پھر نداء یا محمد ﷺ کا کیا بنے گا؟
- 245 تھانوی صاحب کا حوالہ
- 246 مولانا کا تضاد اور دراؤ
- 246 غور کیجئے
- 247 مسجد نبوی ﷺ میں جانا
- 247 تعلیم دینے والی کون سی ہستی ہے؟
- 248 صحابہ نے تصحیح کی
- 249 مزید دو اہم باتیں
- 249 سوال و جواب
- 250 حضرت عثمان اور ان کی اولاد کا لوگوں کو اس دعا کی تعلیم دینا
- 254 صحابی کے حالات
- 256 ہاں اب: يَا عِبَادَ اللَّهِ اَعِيْنُوْنِي (اے اللہ کے بندو میری مدد کرو)
- 256 اللہ کے بندو میری مدد کرو
- 259 عہد اللہ سے کون مراد ہیں؟
- 260 روایات مہارکہ اور المہ امت کا معمول
- 260 جن کی تصریحات







- 328 قوی وحسن جواب
- 338 امام ابن حجر مکی کا فتویٰ
- 343 اُمت کی اکثریت کا موقف
- 344 یہ جواب بھی درست ہے
- 344 کیا یہ وسوسے اور توہمات ہیں؟
- 345 اہل بیت اطہار کی تائید
- 346 روایات دونوں طرح کی ہیں
- 348 شیخ ابن عبد الہادی کی تطبیق
- 349 جمعہ کے روز درود شریف کے بارے میں روایات
- 349 دونوں روایات میں یکسانیت
- 352 سوال و جواب
- 354 بلغنی صوتہ سے تائید
- 355 روضہ اقدس پر تمام آوازیں سننے والے فرشتے کا تقرر
- 356 یہ روایت حسن ہے
- 359 فرشتہ کا روضہ اقدس پر تقرر خاصہ نبوی
- 362 صاحب تبلیغی نصاب کی گفتگو
- 364 فوائد از گفتگو
- 364 مزید شان و اہتمام
- 366 درود شریف پہنچنے کی دو صورتیں
- 368 بلا واسطہ درود شریف کا سماعت فرمانا
- 368 فرشتوں کا پہنچانا مزید تعظیم ہے
- 370 ان میں کوئی تضاد نہیں
- 370 پہلا طریقہ
- 370 دوسرا طریقہ
- 372 تبلیغ بھی اور سماع بھی

- 308 نہایت ہی غلط تاثر
- 309 حافظ ابن حجر مکی کا موقف
- 310 ذاتی خیالات کا نام دین ہرگز نہیں
- 312 عدم صحت کی طرف امام سبکی کا اشارہ
- 312 ہماری گزارش
- 312 سوال و جواب
- 314 درود شریف پڑھنے والے کی آواز کا سننا
- 318 تھانوی صاحب کے اشکالات کا علمی رد
- 318 سوال
- 319 جواب
- 320 یہاں انہوں نے یہ سوالات اٹھائے ہیں
- 321 غزالی زماں کے جوابات
- 321 اقول
- 322 دیانت و انصاف کا خون
- 322 حدیث متعین پر کلام
- 323 فروع
- 323 ارسال اور تدلیس کا فرق
- 324 اقول، یہ کلام ہی غلط ہے
- 324 توثیق نظر نہ آئی
- 325 امام منذری نے سند کو جید قرار دیا
- 326 اقول
- 326 دور سے سننے کی بحث
- 327 ظلم صریح ہے
- 327 ایک فرشتہ ساری مخلوق کی آوازیں سنتا ہے
- 328 سلام سننے پر آئمہ اُمت کی تصریحات

فصل:



- 372 عرض اور سماع میں منافات نہیں
- 374 پیشگی کا متعدد دفعہ ہونا
- 376 درود شریف کا پیش ہونا سماع کے منافی نہیں
- 378 حدیث میں عموم
- 380 ابلاغ ملائکہ
- 381 فرشتوں کے درود پہنچانے کی حکمت
- 383 ایک شبہ کا ازالہ
- 383 جواب
- 384 غزالی زماں کی تائید
- 385 ایک روایت کا معنی و مفہوم
- 385 تقسیم والی روایت
- 386 یہ روایت موضوع ہے
- 387 غزالی زماں کی علمی گفتگو
- 387 تھانوی صاحب کی پیش کردہ حدیث پر کلام
- 388 حدیث ابو ہریرہ رضی اللہ عنہ پر امام بیہقی کی جرح
- 388 حدیث ابو ہریرہ رضی اللہ عنہ پر شارح حیات الانبیاء کی جرح
- 389 حدیث ابو ہریرہ پر امام ذہبی کی جرح
- 390 سند جید سے ثابت ہونا
- 391 روایات میں تطبیق و موافقت
- 391 روایت کے الفاظ مبارکہ
- 392 آپس میں تضاد نہیں
- 393 ملائکہ کا واسطہ ضروری نہیں
- 393 اہل لغت، اعلیٰ علم کے معنی میں ہے
- 395 فصل: سمع کی دو اقسام
- 396 پست سے پست آواز کا سنا

- 397 مسجد صنعاء تک بڑھ گئی
- 397 سمع کی دوسری قسم
- 401 الفصل: المدد یا رسول اللہ ﷺ پر مستقل کتب
- 402 کتاب و مصنف کا تعارف
- 402 وجہ تصنیف
- 404 ائمہ امت کی رائے و ثنا
- 415 ۳۔ تیسری کتاب کا نام و تعارف
- 416 ۴۔ التوسل و احکامہ
- 420 الفلا تہد سے تائید
- 422 ۵۔ شَوَاهِدُ الْحَقِّ فِي الْإِسْتِغَاثَةِ بِسَيِّدِ الْخَلْقِ ﷺ
- 422 ائمہ کا اتفاق و اجماع
- 426 الفصل: المدد یا رسول اللہ ﷺ پر چند واقعات
- 431 صحابہ اور نعرہ یا رسول اللہ ﷺ
- 431 شہید ہونے والے یا رسول اللہ کے نعروں سے گونج اٹھا
- 432 صحابہ اور یا محمد
- 434 صحابہ کا نعرہ یا محمد یا محمد
- 434 مسلمانوں کا شعار یا محمد
- 435 یا رسول اللہ
- 438 یا رسول اللہ یا رسول اللہ
- 439 یا محمد یا رسول اللہ یا محمد
- 439 یا رسول اللہ یا رسول اللہ
- 439 یا رسول اللہ یا رسول اللہ
- 442 فصل: روایات پر اعتراضات کا رد
- 442 اعتراضات کا علمی رد
- 446 احوال
- 448 الفصل: لَوْ كُنَّا عَيْنِي بَكَ يَا سَيِّدِي يَا رَسُولَ اللَّهِ ﷺ



- 448 حضرت ابو بکر صدیق رضی اللہ عنہ سمیت تمام اُمت کا عمل  
449 تاریخ و حکمت  
450 اعتراض اول: روایت ضعیف ہے  
450 جواب  
451 اعتراض ثانی: مرفوع نہ ہونا  
451 جواب  
452 موقوف ہی مان لیں  
452 علماء کا عمل  
453 چند اسلاف کا عمل  
454 حضرت آدم علیہ السلام کا عمل  
454 حضرت خضر علیہ السلام کا عمل  
454 امام حسن رضی اللہ عنہ کا قول  
455 فقہاء اُمت اور قُرْآن عَیْنِی بِكَ يَا رَسُولَ اللَّهِ ﷺ  
455 سوال و جواب  
457 وجہ لڑائی۔ کم علمی  
460  
461 جواز یا رسول اللہ ﷺ اور علماء نجد و دیوبند  
461 علماء دیوبند کے پیرومرشد اور یا رسول اللہ  
461 زیارت رسول اللہ ﷺ کا وظیفہ  
462 یا رسول اللہ اور شیخ رشید احمد گنگوہی  
462 شیخ سرفراز خان صفدر گکھڑوی  
462 یا محمد اور شیخ اشرف علی تھانوی  
462 شیخ اشرف علی تھانوی کا استغاثہ  
463 وعظ اور یا رسول اللہ کہنا  
463 شیخ خلیل احمد سہارنپوری لکھتے ہیں  
464 محققین نجد اور یا رسول اللہ ﷺ  
465

- 467 ایک اور واقعہ  
469 صحابہ کا مبارک معمول  
470 صحابہ کرام سے ”الصلوة والسلام علیک یا رسول اللہ“ کا ثبوت  
471 شیخ سرفراز خان صفدر کی گرفت  
471 الجواب  
473 ان تمام کا دور  
474 تہجد کا مفہوم  
474 معاملہ کیا ہے؟  
474 سلام تہجد کا طریقہ  
475 سلام نماز کا طریقہ  
475 اول آیت مبارکہ  
475 نماز میں صلا کا طریقہ  
476 رابع کی حکمت  
477 نماز کے لیے سلام و صلا کا مخصوص ہونا  
478 کسی کا دعویٰ ہے  
478 تہجد کے الفاظ  
479 تہجد کے الفاظ  
480 شیخ سہری کی عبارت کا ملاحظہ  
481 شیخ سہری کی عبارت دراصل  
486 سوال کا جواب  
487 آخر سے سوال کا جواب  
487 آخر سے سوال کا جواب  
488 تہجد کا مفہوم  
490 اہل دہلی  
491 امام سہری کی عبارت



ایک اور مقام ”الصلوة والسلام عليك يا رسول الله“

فصل: رسول اللہ ﷺ ہر گز مٹی اور پتھر کی طرح نہیں

مقام حیرت

گیا گزرا قول

مخاطب میں اصل حاضر ہونا ہے

کیا رسول اللہ ﷺ مٹی اور پتھر کی طرح ہیں؟

نہ نہ ہے نہ انداز نہیں

علماء اُمت اور علماء نجد و دیوبند کی سوچ میں فرق

فصل: حضرات انبیاء علیہم السلام ساری مخلوق سے ممتاز ہوتے ہیں۔

صحابی سے تائید

حکماء اسلام کے دلائل

امام غزالی کی اہم نصیحت

ماخذ و مراجع

## پیش لفظ

کتاب و سنت کی تعلیمات کے مطابق اُمت مسلمہ ہمیشہ سے بطور محبت و استغاثہ  
یا رسول اللہ ﷺ کہتی چلی آ رہی ہے اُمت حبیب خدا ﷺ کو کبھی تو ’الصلوة و  
السلام علیک یا رسول اللہ۔۔۔ کبھی ’قُرْءَةُ عَيْنِي بِكَ يَا رَسُولَ اللَّهِ  
۔۔۔ کبھی یا رسول اللہ أَنْظِرْ حَالَنَا۔۔۔ کبھی یا مُحَمَّدُ إِنِّي تَوَجَّهْتُ بِكَ إِلَى  
رَبِّي۔۔۔ اور کبھی أَغْفِرْنَا يَا رَسُولَ اللَّهِ۔۔۔ اور خصوصاً نماز میں ”الَسَّلَامُ  
عَلَيْكَ أَيُّهَا النَّبِيُّ۔۔۔ کے مبارک الفاظ سے پکارتی رہی۔۔۔ یاد کرتی رہی  
۔۔۔ اللہ یاد کرتی رہی اور ایسے استغاثہ کے ذریعے فیض پاتی رہی۔

مراپ دُھر سے لے کر میدانوں تک یا مُحَمَّدُ يَا رَسُولَ اللَّهِ۔۔۔ کا نعرہ  
اٹھاتا رہا۔۔۔ شہر مدینہ میں استقبال نبوی ﷺ کا روح پرور منظر ہو یا حضرت خالد  
بن ولید رضی اللہ عنہ کی قیادت و سیادت میں صحابہ کی جماعت دشمنان اسلام سے صف آرا  
ہو کر۔۔۔ یا مُحَمَّدُ يَا رَسُولَ اللَّهِ۔۔۔ کے سرمدی نعرے کی گونج سنائی دیتی  
ہو۔۔۔ اور صحابہ اس معمول کے ساتھ صف با صف دکھائی دیتے ہیں۔۔۔ وہ اسی وظیفہ کی  
تائید و توثیق کے لئے اٹھتے اٹھتے اور اپنی مشکلات کے حوالے سے استغاثہ عرض کرتے  
۔۔۔ ان کی مشکلات کا ازالہ ہوتا اور وہ صف با صف ہوجاتے۔

آج کے دور میں اس موضوع پر مستقل کتابیں لکھی ہیں۔۔۔ (جن کا تعارف  
دلائل و اس کتاب میں آپ کو تفصیل کے ساتھ ملے گا) جن میں صحابہ سے لے کر ان  
تبعہ کے دور تک حضور ﷺ کی بارگاہ عالی جناب میں استغاثہ کے واقعات کی  
تفصیلات موجود ہیں۔۔۔ ان واقعات کا بیان و اظہار ان بزرگوں کے ہاں ایمان کا حصہ  
رہا اور وہ انتہا کے ساتھ انہیں بیان فرماتے رہے اور پوری اُمت کو اس سے آگاہ رکھنے  
کی سعی کرتے رہے۔۔۔ تاکہ مشکل اوقات میں ایسے وظائف کے ذریعے مخلوق، اللہ تعالیٰ



اور اس کے حبیب پاک ﷺ کی مدد و نصرت سے فیض یاب ہو سکے۔

وہ ایسا کیوں نہ کرتے جبکہ رسول اللہ ﷺ نے مشکلات میں اپنی ذات سے استغاثہ اور وسیلہ کی، اور نماز میں اَللّٰهُمَّ عَلَیْكَ اَیُّهَا النَّبِیُّ کی خود تعلیم دی۔۔۔ یَا مُحَمَّدُ اِنِّیْ اَتَوَجَّهْ بِكَ اِلٰی رَبِّیْ۔۔۔ کا مبارک وظیفہ تمام اُمت مسلمہ کو خود عطا فرمایا اور یہ بھی فرمایا اگر کوئی مشکل دوران سفر درپیش ہو تو۔۔۔ یَا عِبَادَ اللّٰهِ اَعِیْنُوْنِیْ۔۔۔ پکار لیا کرو تمہاری مشکلات کا فور ہو جائیں گی۔۔۔

اور افسوس ہے کہ ہمارے دور میں بعض لوگوں نے اپنی کم علمی اور جہالت کے سبب اس مبارک وظیفہ کو شرک اور کفر تک قرار دے دیا حالانکہ یا رسول اللہ ﷺ کہنا اُمت مسلمہ کا متفقہ موقف رہا ہے۔

اس بات کو ایک دیوبندی فاضل شبیر احمد بن عبداللطیف یوں تحریر کرتے ہیں:

اس فقیر حقیر نے انہیں آنکھوں سے دیکھا اور اپنے کانوں سے سنا کہ جس فرد نے حضور سرور کائنات ﷺ کے نام مبارک کے ساتھ حرف 'یا' لکھا یا پڑھا بعض مسلمانوں نے بغیر کسی تحقیق کے اسے شرک قرار دے دیا۔ (۱)

قارئین کی توضیح طبع کے لیے ایک واقعہ نذر کر دوں۔۔۔ ۲۰۰۵۔۔۔ ۲۰۰۶ میں محکمہ اوقاف حکومت پنجاب کا ایک اجلاس ڈائریکٹر اوقاف سید قمر علی زیدی کے کمرے میں منعقد ہوا جس میں تمام مکاتب فکر کے متعدد علماء نے شرکت کی وہاں اس نکتہ پر غور ہوا کوئی متفقہ درود و سلام محکمہ اوقاف کی طرف سے شائع کیا جائے تاکہ وحدت و اخوت کے حوالے سے موثر ہو اور اُمت اس سے فیض و برکات حاصل کرے۔۔۔ وہاں کچھ ممبران نے بڑی شد و مد سے یہ تجویز پیش کی کہ نماز والا درود پاک (درود ابراہیمی) سب سے افضل ہے اسے متفقہ درود و سلام قرار دے کر چھاپ دیا جائے۔ ہم نے اس کی بھرپور تائید کی اور ساتھ ہی یہ بھی مشورہ دیا کہ چونکہ نماز والے درود شریف میں "صلوٰۃ" ہے مگر "سلام" نہیں ہے۔۔۔ اور اللہ تعالیٰ کا ارشاد ہے:

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا۔۔۔ جس میں ایمان والوں کو درود اور سلام دونوں عرض کرنے کا حکم ہے اس لیے سلام بھی اس درود کے

ساتھ شائع کر دیا جائے انہوں نے پوچھا کہ سلام کے الفاظ کون سے ہوں؟ بتائیں۔۔۔ میں نے فوراً کہا۔ سلام بھی نماز والا ہی سب سے افضل ہے۔۔۔ اَللّٰهُمَّ عَلَیْكَ اَیُّهَا النَّبِیُّ۔۔۔ بس اتنا کہنا تھا کہ کھسیا نے انداز میں جان چھڑاتے ہوئے کہنے لگے کہ اس پر ہم بڑوں سے مشورہ کرتے ہیں۔۔۔ وہ دن اور آج کا دن محکمہ اوقاف اس حوالے سے کسی نتیجہ پر نہیں پہنچ سکا اور نہ مشورہ سامنے آیا۔

کاش ہم قرآن و سنت کی تعلیمات کو اپنے مخصوص افکار و نظریات کی بھینٹ نہ چڑھائیں۔ اللہ تعالیٰ کا شکر ہے کہ ہمیں جیسے نماز والا درود پسند و افضل نظر آتا ہے اسی طرح نماز والا سلام بھی افضل و پسند ہے۔

لہذا اس موقع پر ہم نے اپنا فریضہ سمجھتے ہوئے اس مسئلہ پر علم و تحقیق کی روشنی میں لکھا ہے۔۔۔ ٹھنڈے دل کیساتھ خوب غور و خوض سے اس کا مطالعہ ہر قاری کے لیے اللع کا باعث ہوگا۔ ان شاء اللہ تعالیٰ۔۔۔۔۔

ہم نے نہایت دیانتداری اور متانت کے ساتھ حقائق کی روشنی میں یہ موقف واضح کرنے کی کوشش کی ہے اس کے باوجود اگر کوئی خلش و خلعان پیدا ہو تو ہمیں ضرور مطلع کریں۔

انہی دنوں "علم نبوی اور امور دنیا" کے علاوہ دو جلدوں میں۔۔۔ ۲۱ علمی مقالات بھی طبع ہو کر منظر عام پر آ گئے ہیں۔۔۔ تفسیر کبیر کے ترجمہ پر کام جاری ہے دس اجزاء کا ترجمہ مکمل ہو چکا ہے آخری بابیں سورتوں کا ترجمہ تو طبع ہو چکا ہے جبکہ سورۃ الفاتحہ اور سورۃ البقرہ کی تفسیر کا ترجمہ بہت جلد منظر عام پر آ رہا ہے۔ بندہ یہاں اپنے عظیم دوست الحاج صلاح الدین گوندل کا شکر گزار ہے کہ انہوں نے بڑی ہی محبت سے اپنی نگرانی میں کتاب کی بڑے سائز میں کمپوزنگ اور خوبصورت انداز میں طبع کروائی۔ اللہ تعالیٰ اپنے فضل و کرم سے ہم سب کو دنیا و آخرت میں نوازے۔ آمین

اسلام کا ادنیٰ خادم

(مفتی) محمد خان قادری

جامعہ اسلامیہ لاہور

۲۰ جنوری ۲۰۰۹ء



## أمت کا متفقہ درود و سلام

اللہ رب العزت کا فرمان:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ (الاحزاب: ۵۶)

”بے شک اللہ تعالیٰ اور اس کے فرشتے درود بھیجتے ہیں حضرت محمد ﷺ پر

اے ایمان والو! تم بھی حضرت محمد ﷺ پر درود پڑھو اور خوب سلام پڑھو“

وہ درود و سلام سب سے اعلیٰ و افضل ہے جس کی تعلیم اللہ تعالیٰ اور اس کے رسول ﷺ نے خود ہمیں نماز میں دی ہے

سلام کے الفاظ:

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

(اے نبی آپ پر سلام اور اللہ کی رحمت اور اس کی برکات کا نزول ہو)

درود شریف کے الفاظ:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ  
اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ

پہلا باب:

## رَسُولُ اللَّهِ ﷺ يَأْمُرُ بِمُحَمَّدٍ طُوبَى اسْتَغَاثَ (مد مانگنے) کہنے کی خود تعلیمی

جس طرح نماز میں ’السَّلَامُ عَلَيْكَ أَيُّهَا النَّبِيُّ‘ کی تعلیم خود رسول اللہ ﷺ نے دی اسی طرح آپ ﷺ نے صحابہ کو بطور استغاثہ یوں دعا کرنے کی بھی تعلیم دی ہے:

يَا مُحَمَّدُ إِنِّي تَوَجَّهْتُ بِكَ إِلَى رَبِّي

(اے محمد ﷺ) میں آپ کو اپنے رب کی بارگاہ میں وسیلہ بناتا ہوں)

اور اس طرح آپ ﷺ سے استغاثہ اور توسل کا جواز فراہم کر رہی ہے:

امام ترمذی نے حضرت عثمان بن حنیف رضی اللہ عنہ سے نقل کیا ایک نابینا صحابی نے بارگاہ نبوی ﷺ میں حاضر ہو کر عرض کیا، آپ ﷺ اللہ رب العزت سے دعا کریں اللہ تعالیٰ مجھے بینائی عطا فرمائے، آپ ﷺ نے فرمایا، صبر سے کام لو تمہارے لئے بہتر رہے گا، وگرنہ تمہاری خواہش کے مطابق دعا کر دیتا ہوں، عرض کیا، یا رسول اللہ! دعا فرمادیں آپ ﷺ نے اسے حکم دیا اچھی طرح دُشوکرو اور پھر یہ دعا کرو:

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِبَيْتِكَ مُحَمَّدٍ نَبِيِّ الرَّحْمَةِ إِنِّي تَوَجَّهْتُ بِكَ إِلَى رَبِّي فِي حَاجَتِي هَذِهِ  
اللَّهُمَّ إِنِّي أَسْأَلُكَ فَشَفِّعْهُ فِي (۱)

(اے اللہ، میں تجھ سے مانگتا ہوں اور تیری بارگاہ میں تیرے نبی محمد



رحمت کے وسیلہ سے حاضر ہوں یا محمد میں آپ کو اپنے رب کے حضور اپنی حاجت میں وسیلہ بناتا ہوں تاکہ میری یہ حاجت پوری کر دی جائے یا اللہ! رسول اللہ کی سفارش میرے حق میں قبول فرما)

امام ترمذی نے اس روایت کو حسن صحیح قرار دیا ہے۔

۲۔ امام ابن ماجہ نے یہ بھی نقل کیا کہ آپ ﷺ نے فرمایا، وضو کے بعد دو رکعات نماز ادا کرو اور اس کے بعد یوں دعا کرو۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِمُحَمَّدٍ نَبِيِّ الرَّحْمَةِ يَا مُحَمَّدُ إِنِّي قَدْ تَوَجَّهْتُ بِكَ إِلَى رَبِّي فِي حَاجَتِي هَذِهِ لِنَقْضِي لِي اللَّهُمَّ شَفْعَهُ فِيَّ

(یا اللہ! میں تجھ سے مانگتا ہوں اور تیرے نبی رحمت کے وسیلہ سے حاضر ہوں اے محمد میں اپنے رب کی بارگاہ میں اپنی حاجت روائی کے لئے آپ کو وسیلہ بناتا ہوں اے اللہ! میرے حق میں آپ کی شفاعت قبول فرما)

پھر لکھا امام ابواسحاق نے، فرمایا:

هَذَا أَحَدُ نِصَبِ صَحِيحٍ (۱) یہ حدیث صحیح ہے

۳۔ امام احمد بن الحسنى (ت، ۳۶۴) نے روایت یوں نقل کی ہے کہ نابینا نے عرض کیا تو فرمایا صبر کیوں نہیں کر لیتے؟ عرض کیا، یا رسول اللہ ﷺ معاون کوئی نہیں اور میں بڑی تکلیف میں ہوں، تو آپ ﷺ نے فرمایا وضو کی جگہ جاؤ، وضو کرو اور دو رکعات نماز ادا کرو اور پھر یوں دعا کرو:

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ يَا نَبِيَّ الرَّحْمَةِ يَا مُحَمَّدُ إِنِّي أَتَوَجَّهُ بِكَ إِلَى رَبِّي عَزَّ وَجَلَّ فَتَجْعَلْنِي عَنْ بَصَرِي اللَّهُمَّ شَفْعَهُ فِي نَفْسِي

(یا اللہ! میں تجھ سے مانگتا ہوں اور تیری بارگاہ میں تیرے نبی ﷺ کو وسیلہ بناتا ہوں یا نبی رحمت یا محمد میں آپ کو اللہ کی بارگاہ میں وسیلہ بناتا ہوں کہ وہ میری بینائی لوٹا دے یا اللہ! ان کی سفارش میرے

حق میں قبول فرما)

راوی حدیث حضرت عثمان رضی اللہ عنہ کہتے ہیں ابھی مجلس برخاست نہ ہوئی اور نہ ہی زیادہ دیر ہوئی تھی۔

عَلَى دَخَلَ الرَّجُلُ كَأَنَّهُ لَمْ يَكُنْ بِهِ ضَرْقُ قُطْ (۱)

(کہ وہ صحابی آئے گویا کبھی وہ نابینا تھے ہی نہیں)

۴۔ امام احمد نے بھی حضرت عثمان بن حنیف رضی اللہ عنہ سے روایت ترمذی کے مطابق نقل کی۔

فَعَلَّ الرَّجُلُ قَبْرِي (۲)

اس نابینا نے اس طرح عمل کیا تو اسے صحت نصیب ہو گئی۔

۵۔ امام حاکم نے اسی روایت و واقعہ کو ان الفاظ میں نقل کیا:

يَا مُحَمَّدُ إِنِّي تَوَجَّهْتُ بِكَ إِلَى رَبِّي فِي حَالَتِي هَذِهِ لِنَقْضِي لِي

(اے محمد میں اپنی اس حاجت میں آپ کو اپنے رب کی بارگاہ میں وسیلہ بناتا ہوں تاکہ میری حاجت روائی ہو جائے)

اور لکھا

هَذَا أَحَدُ نِصَبِ صَحِيحٍ عَلَى شَرِّطِ الشَّيْخَيْنِ (۳)

(یہ روایت امام بخاری و مسلم کی شرائط کے مطابق صحیح ہے)

امام ابی نے اسی حکم کو تسلیم کیا اور کہا:

عَلَى هَذَا طَهُمًا (۴)

(یہ روایت بخاری و مسلم کی شرائط کے مطابق ہے)

امام حاکم نے اسی ایک اور سند کے ساتھ روایت کیا کہ حضرت عثمان بن حنیف

(۱) عمل اليوم والليلة، باب ما يقول من ذهب بصره، حدیث، ۳۳۳

(۲) (مسند احمد، ۴، ۱۳۴)

(۳) (المسند، ۴، ۱۳۴)



رضی اللہ عنہ کا بیان ہے:

فَوَاللّٰهِ مَا تَفَرَّقْنَا وَلَا طَالَ بِنَا الْحَدِيثُ حَتَّى دَخَلَ  
الرَّجُلُ كَأَنَّهُ لَمْ يَكُنْ فِيهِ ضَرْقُ قَطْ  
(اللہ کی قسم ابھی ہم جدا نہ ہوئے تھے اور نہ ہی زیادہ دیر ہوئی کہ وہ صحابی  
آئے تو گویا انھیں کبھی یہ تکلیف تھی ہی نہیں)

پھر لکھا

هَذَا حَدِيثٌ صَحِيحٌ عَلَى شَرْطِ الْبُخَارِيِّ (۱)  
(یہ حدیث امام بخاری کے شرائط پر صحیح ہے)

یاد رہے امام ذہبی نے بھی امام حاکم کے حکم کو تسلیم کرتے ہوئے کہا:

هَذَا عَلَى شَرْطِ الْبُخَارِيِّ (۲)  
(یہ روایت شرائط بخاری کے مطابق ہے)

۶۔ امام ابو بکر محمد بن اسحاق بن خزیمہ (ت، ۳۱۱) نے اسے ان الفاظ میں نقل کیا:

يَا مُحَمَّدُ إِنِّي تَوَجَّهْتُ بِكَ إِلَى رَبِّي فِي حَاجَتِي  
(اے محمد ﷺ آپ کو اپنی حاجت میں اپنے رب کی بارگاہ میں وسیلہ  
بناتا ہوں)

اس کے محقق ڈاکٹر محمد مصطفیٰ نے اس پر نوٹ بھی دیا ہے:

إِسْنَادُهُ صَحِيحٌ (۳)  
(اس کی سند صحیح ہے)

۷۔ امام احمد بن ابی خنیسہ (ت، ۳۱۱) نے روایت میں یہ اضافہ بھی نقل کیا  
وَإِنْ كَانَتْ حَاجَةٌ فَافْعَلْ مِثْلَ ذَلِكَ (۴)  
(اگر کبھی ضرورت پڑے تو ایسا کر لیا کرو)

(۱) المستدرک، باب دعاء ردا البصر، حدیث، ۱۹۳۰

(۲) تلخیص المستدرک، ۷۰۷، ۷۰۸

(۳) صحیح ابن خزیمہ، ۲۰-۲۲۵ حدیث، ۱۴۱۹

(۴) تاریخ ابن ابی خنیسہ، ۱۰۰، ۱۰۱

۸۔ امام ابو بکر حسین بیہقی (ت، ۴۵۸) نے دلائل النبوة میں یہ عنوان قائم کیا  
بَابُ مَا جَاءَ فِي تَعْلِيلِهِ الضَّرِيرَ مَا كَانَ فِيهِ شِفَاؤُهُ  
جَدْنِ لَمْ يَصْبِرْ مَا ظَهَرَ فِي ذَلِكَ مِنْ أَثَارِ النُّبُوَّةِ  
(رسول اللہ ﷺ کا نابینا صحابی کو دعا و شفاء کی تعلیم دینا اور اس میں  
ہمت کی شانوں کا اظہار)

اور اس کے تحت یہ روایت تفصیلاً ذکر کر کے فرماتے ہیں:

وَرَوَيْنَاهُ فِي كِتَابِ الدَّاعَوَاتِ بِإِسْنَادٍ صَحِيحٍ عَنْ  
رُوحِ بْنِ عَبَادَةَ (۱)

(ہم نے اسے کتاب الدعوات میں سند صحیح کے ساتھ روح بن عبادہ سے  
نقل کیا ہے)

۹۔ امام احمد طبرانی نے المعجم الکبیر میں تذکرہ حضرت عثمان بن حنیف رضی اللہ عنہ  
(۹-۱۷) اور المعجم الصغیر میں حدیث (۵۰۸) جلد ۱، صفحہ (۳۰۶) پر نقل کی ہے

محمد بن عبد الرحمن مہارکپوری (ت، ۱۳۳۵) نے لکھا

قَالَ الْقَلِيبِيُّ بَعْدَ ذِكْرِ طَرِيقِهِ وَالْحَدِيثُ صَحِيحٌ (۲)  
(امام طبرانی نے اس کے طریق و اسناد ذکر کرنے کے بعد فرمایا یہ حدیث صحیح ہے)

۱۰۔ امام حاکم بن عبد بن محمد بن عبد اللہ بن مندری (ت، ۶۵۶) نے عنوان قائم کیا

الْبُخَارِيُّ فِي صَلَاةِ الْحَاجَةِ وَدُعَائِهَا  
(بخاری دعا کی دعا کا ذکر)

اس کے تحت یہی روایت نقل کی اور لکھا

رَوَاهُ الْإِسْمَاعِيلِيُّ وَقَالَ حَدِيثٌ حَسَنٌ صَحِيحٌ غَرِيبٌ  
وَاللِّسَانِيُّ وَاللَّفْظُ لَهُ وَابْنُ مَاجَةَ وَابْنُ الْحَزْمَةِ فِي  
صَحِيحِهِمَا وَالتَّحَاكُمُ وَقَالَ صَحِيحٌ عَلَى شَرْطِ الْبُخَارِيِّ  
وَالْمُسْلِمِ وَابْنُ خَالَسَةَ عِنْدَ الْإِسْمَاعِيلِيِّ ثُمَّ صَلَّى رَكَعَتَيْنِ



وَرَوَاهُ الطَّبْرَانِيُّ وَذَكَرَ فِي أَوَّلِهِ قِصَّةً وَهِيَ أَنَّ رَجُلًا  
كَانَ يَخْتَلِفُ إِلَى عُثْمَانَ بْنِ عَفَّانَ رَضِيَ اللَّهُ عَنْهُ فِي  
حَاجَةٍ لَهُ وَذَكَرَ الْقِصَّةَ بِتَمَامِهَا ثُمَّ قَالَ الطَّبْرَانِيُّ بَعْدَ  
ذِكْرِ طَرِيقِهِ وَالحَدِيثُ صَحِيحٌ (۱)

(اسے امام ترمذی نے نقل کیا اور فرمایا یہ حدیث حسن صحیح و غریب ہے امام  
نسائی نے اسے نقل کیا اور یہاں یہ الفاظ انہی کے ہیں، امام ابن ماجہ اور  
امام ابن خزیمہ نے اسے صحیح میں نقل کیا، امام حاکم نے نقل کر کے فرمایا یہ  
امام بخاری اور مسلم کی شرائط کے مطابق ہے ہاں ترمذی نے یہ الفاظ نقل  
نہیں کیے کہ دو رکعات پڑھو پھر کہا امام طبرانی نے کہ یہ حدیث صحیح ہے)

امام محمد عبد الرحمن سخاوی (ت، ۹۰۲) ارشاد الہی

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ  
بَعْضًا (۲)

(تم حضور ﷺ کی دعا کو ایسے نہ سمجھو جیسے تم ایک دوسرے کے خلاف  
دعا کو سمجھتے ہو)

یہ واضح کرتے ہوئے کہ رسول اللہ ﷺ کو جب بھی بلاؤ یا محمد اور یا ابن عبد اللہ  
بلاؤ بلکہ یا رسول اللہ اور یا نبی اللہ جیسے الفاظ ذکر کرو۔ لکھتے ہیں

وَلَا يُعَارِضُ هَذَا حَدِيثَ عُثْمَانَ بْنِ حُنَيْفٍ إِلَّا قِي  
بَعْدَ يَسِيرٍ فِي الصَّلَاةِ عَلَيْهِ عِنْدَ الْحَاجَةِ تَعْرِضُ فَهُوَ  
وَأِنْ كَانَ صَحِيحًا يَخْتَلِفُ أَنْ يَكُونَ الصَّحَابِيُّ وَمَنْ  
خَالَفَهُ فَمَنْ اخْتِصَّاصَ هَذَا الْبُوطِينَ مَا أَرْشَدَ  
لِنَبِيِّهِ ﷺ وَرَأَى أَنَّ أَلْفَاظَ الدَّعَوَاتِ وَالْأَذْكَارِ لَا  
تَنْصَرِفُ فِيهَا بِالزِّيَادَةِ وَالنَّقْصِ بَلْ يَقْتَصِرُ فِيهَا

عَلَى النَّصِّ أَوْ اكْتَفَى بِمَا وَقَرَّ فِي قَلْبِ كُلِّ مُسْلِمٍ مِنْ  
تَعْظِيمِ النَّبِيِّ ﷺ وَاجْلَالِهِ سَيِّمًا مَعَ كَوْنِهِ مُتَوَسِّلًا  
بِهِ وَاللَّهُ الْمُؤَفِّقُ (۱)

(یہ چیز آگے آنے والی حدیث عثمان بن حنیف رضی اللہ عنہ کے مخالف  
نہیں وہ اگرچہ صحیح ہے کیونکہ ممکن ہے وہاں صحابی اور ان کے ہم مثل نے  
لفظ یا محمد کو اس مقام کے لئے مخصوص مانا جس کی رہنمائی رسول اللہ ﷺ  
نے کر دی تھی اور دعاؤں اور اذکار کے الفاظ میں کمی بیشی وہ جائز نہ جانتے  
ہوں بلکہ یہاں نص پر اکتفا رہنا چاہیے یا انھوں نے اس وقار و تعظیم پر اکتفا  
کیا جو ہر مسلمان کے دل میں موجود ہے خصوصاً جبکہ آپ ﷺ کے ساتھ  
توسل کیا جا رہا ہے)

اگلے اس مقام کا حوالہ انھوں نے دیا ہے کہ یہ روایت 'الصَّلَاةُ عَلَيْهِ عِنْدَ  
الْحَاجَةِ' لغرض کے تحت آرہی ہے وہاں روایت نقل کر کے لکھا

الْمَرْجُحُ الْبَيْهَقِيُّ فِي الدَّلَائِلِ وَهُوَ مِنْ رِوَايَةِ أَبِي  
أَمَامَةَ عَنْ عَمِّهِ عُثْمَانَ بْنِ حُنَيْفٍ كَمَا صَرَّحَ بِهِ  
الْبَيْهَقِيُّ أَيْضًا وَكَذَا التَّنْبِيْزِيُّ وَالنَّسَائِيُّ وَابْنُ مَاجَةَ  
وَالْإِسْمَاعِيلِيُّ - وَقَالَ حَسَنُ صَحِيحُ غَرِيبٌ، أَحْمَدُ  
وَأَبْنُ خَزِيمَةَ وَالْحَاكِمُ - وَقَالَ صَحِيحُ عَلَى شَرْطِهَا،  
وَالْبَيْهَقِيُّ فِي الدَّلَائِلِ كُلُّهُمْ مِنْ طَرِيقِ عَمَّارَةَ (۲)

(اسے کئی نے دلائل میں نقل کیا ہے اور یہ حضرت ابو امامہ نے اپنے چچا  
عثمان بن حنیف سے روایت کیا جسے بیہقی نے تصریح کی اس طرح  
نہری، نسائی، ابن ماجہ اور ترمذی نے کہا یہ حسن صحیح غریب ہے، امام احمد،  
ابن خزیمہ اور حاکم نے نقل کی اور کہا یہ بخاری و مسلم کی شرائط پر صحیح ہے اور  
کئی نے دلائل میں، ان تمام نے اسے عمارہ کے طریق سے بیان کیا)



پھر اس کے مختلف الفاظ نقل کر کے امام ابن ابی الدنیا کی کتاب ”مجاہبی الدعوة“ کے حوالہ سے امام ابن ابجر کا واقعہ نقل کیا

۱۲۔ امام ابو ذکریا تکی بن شرف نووی (ت، ۶۷۶) نے ’باب اذکار صلاة الحاجة‘ کے تحت اسے امام ترمذی اور امام ابن ماجہ کے حوالہ سے نقل کیا اور لکھا قَالَ التِّرْمِذِيُّ حَدِيثٌ حَسَنٌ صَحِيحٌ (۱)

۱۳۔ امام محمد بن جزری (ت، ۸۳۳) نے امام ترمذی سے نسائی، حاکم اور ابن ماجہ کے حوالہ سے دعاء حاجت یوں نقل کی

وَمَنْ كَانَتْ لَهُ ضَرُورَةٌ فَلْيَتَوَضَّأْ فَيُحْسِنْ وُضُوئَهُ وَيُصَلِّيْ رَكَعَتَيْنِ ثُمَّ يَدْعُو اللَّهَ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ يَا مُحَمَّدُ إِنِّي تَوَجَّهْتُ بِكَ إِلَى رَبِّي فِي حَاجَتِي هَذِهِ (۲)

(جسے حاجت پیش آئے وہ وضو کرے اور اچھی طرح کرے دو رکعات نماز ادا کرے پھر یہ دعا کرے اے اللہ، میں تجھ سے مانگتا ہوں اور تیری بارگاہ اقدس میں تیرے نبی محمد نبی رحمت کے وسیلہ سے متوجہ ہوں، اے محمد میں اپنی اس حاجت میں اپنے رب کی بارگاہ میں آپ کو وسیلہ بناتا ہوں)

دواہم باتیں

سابقہ گفتگو سے دواہم ترین باتیں سامنے آگئی

۱۔ یہ حدیث، يَا مُحَمَّدُ إِنِّي أَتَوَجَّهُ بِكَ إِلَى رَبِّي، معتبر و مشہور کتب میں موجود ہے مثلاً مسند احمد، سنن ترمذی، سنن ابن ماجہ، صحیح ابن خزیمہ اور مستدرک

۲۔ اس کے صحیح ہونے پر بھی تمام حفاظ حدیث اور آئمہ کا اتفاق ہے اس میں کسی کا بھی اختلاف نہیں

پندرہ حفاظ حدیث کی مہر تصدیق

شیخ محمد زاہد الکوثری (ت، ۱۳۷۱) رقمطراز ہیں کہ اس روایت کو پندرہ حفاظ حدیث نے صحیح قرار دیا ہے، لکھتے ہیں۔

وَهَذَا الْحَدِيثُ أَخْرَجَهُ الْبُخَارِيُّ فِي تَارِيخِهِ الْكَبِيرِ وَالتِّرْمِذِيُّ فِي أَوَاخِرِ الدَّعَوَاتِ مِنْ جَامِعِهِ وَابْنُ مَاجَةَ فِي صَلَاةِ الْحَاجَةِ مِنْ سُنَنِهِ وَفِيهِ نَصٌّ عَلَى صِحَّتِهِ وَالنَّسَائِيُّ فِي عَمَلِ الْيَوْمِ وَاللَّيْلَةِ وَأَبُو نُعَيْمٍ فِي مَعْرِفَةِ الصَّحَابَةِ وَالْبَيْهَقِيُّ فِي دَلَائِلِ النَّبُوَّةِ وَغَيْرُهُمْ عَلَى اخْتِلَافٍ يَسِيرٍ فِي غَيْرِ الْمَوْضِعِ الْإِسْتِشْهَادِ وَضَعَهُ جَمَاعَةٌ مِنَ الْحُقَاطِ يُقَارِبُ عَدَدَهُمْ خَمْسَةَ عَشَرَ خَافِظًا فَمِنْهُمْ سِوَى الْمُتَأَخِّرِينَ التِّرْمِذِيُّ وَابْنُ حَبَّانَ وَالتَّحَاكُمُ وَالتَّطَبَّرَاتِي وَأَبُو نُعَيْمٍ وَالْبَيْهَقِيُّ وَالتَّهْلُكِيُّ (۱)

(اس حدیث کو امام بخاری نے تاریخ کبیر میں ترمذی نے اپنی جامع کے باب الدعوات کے آخر میں، ابن ماجہ نے سنن کے باب صلاة الحاجة میں اور اس میں اس کی صحت کی تصریح بھی ہے، نسائی نے ”عمل اليوم والليلة“ میں ابوالنعمان نے معرف الصحابہ، تہذیبی نے دلائل النبوة اور دیگر علماء کا نام کے علاوہ اس حدیث کے اختلاف کے ساتھ نقل کیا ہے اور اسے ایک باری جماعت نے پندرہ حفاظ حدیث نے صحیح قرار دیا ہے ان میں سے اکثر علماء کے علاوہ ابوالنعمان، ابن ماجہ، ابن حبان، حاکم بن علی، ابوالنعمان، تہذیبی اور ترمذی رحمہم اللہ تعالیٰ)



فصل:

## روایت پر اعتراضات کا جواب

کچھ لوگوں نے اس پر اعتراضات اٹھائے ہیں ان کا جواب بھی ملاحظہ کر لیجئے  
پہلا اعتراض:

امام ترمذی نے راوی حدیث ابو جعفر کے بارے میں لکھا وَهُوَ غَيْرُ الْخَطْبِيِّ  
(کہ یہ خطمی کے علاوہ کوئی اور ہے) اعتراض یہ ہے کہ یہ راوی مجہول ہے اور مجہول کی  
روایت ضعیف ہوتی ہے

جواب:

یہ بات باطل و مردود ہے کیونکہ امام طبرانی، امام ابن ابی خثیمہ، امام حاکم اور بیہقی  
نے صراحت لکھا ہے کہ یہ ابو جعفر خطمی مدنی ہی ہیں حتیٰ کہ شیخ ابن تیمیہ نے بھی کہا ہے کہ ان  
کا خطمی ہونا ہی صواب و درست ہے۔  
کچھ حوالہ جات ملاحظہ کر لیجئے

۱۔ امام ابن اسنی (ت، ۳۶۴) نے سند یوں بیان کی ہے

قَالَ حَدَّثَنَا أَبُو رَوْحِ بْنِ الْقَاسِمِ عَنْ أَبِي جَعْفَرِ  
الْمَدَنِيِّ وَهُوَ الْخَطْبِيُّ عَنْ أَبِي أَمَامَةَ (۱)

۲۔ امام ابن ماجہ کے الفاظ سند یوں ہیں

حَدَّثَنَا عُثْمَانُ بْنُ عُثْمَرَ قَالَ حَدَّثَنَا شَيْبَانُ عَنْ أَبِي

جَعْفَرِ الْمَدَنِيِّ عَنْ عَمَّارَةَ (۱)

۳۔ امام حاکم نے اس کی ایک سند ان الفاظ میں بیان کی ہے

وَمِنْ طَرِيقِ شَيْبَانَ بْنِ سَعِيدِ الْحَبْطِيِّ كِلَاهُمَا عَنْ  
رَوْحِ بْنِ الْقَاسِمِ عَنْ أَبِي جَعْفَرِ الْمَدَنِيِّ وَهُوَ الْخَطْبِيُّ  
عَنْ أَبِي أَمَامَةَ (۲)

۴۔ امام احمد ابن ابی خثیمہ نے سند یوں ذکر کی ہے

حَدَّثَنَا مُسْلِمُ بْنُ أَبِرْهِيمَ حَدَّثَنَا حَمَّادُ بْنُ سَلَمَةَ أَنَا  
أَبُو جَعْفَرِ الْخَطْبِيِّ عَنْ عَمَّارَةَ بْنِ خُزَيْمَةَ عَنْ عُثْمَانَ  
بْنِ حُنَيْفٍ رَضِيَ اللَّهُ عَنْهُ (۳)

۵۔ خود شیخ احمد بن تیمیہ کے یہ الفاظ ہیں کہ ترمذی میں اگرچہ غیر خطمی ہے مگر  
وَسَائِرُ الْعُلَمَاءِ قَالُوا هُوَ جَعْفَرُ الْخَطْبِيُّ وَهُوَ  
الصَّوَابُ (۴)

(باقی علماء نے کہا یہ جعفر خطمی ہیں اور یہی درست ہے)

۶۔ اس مسئلہ پر شیخ محمد اقبال قریشی دیوبندی کی یہ تحریر بھی قابل توجہ ہے۔

ازالہ شبہ:

مولانا غلام اللہ خان صاحب خطیب راولپنڈی نے اپنی تفسیر جواہر القرآن میں  
اس کی احادیث پر جرح کر کے ان کو غیر مستند قرار دینے اور منکرین وسیلہ کی طرف سے  
ان کی وکالت ادا کرنے کی پوری کوشش کی ہے۔ اس حدیث کے ایک راوی ابو جعفر کے  
بارے میں بھی ان کی یہی کوشش ہے کہ وہ کذاب و وضاع ثابت ہوں۔ چنانچہ وہ لکھتے  
ہیں کہ ان حوالوں سے معلوم ہو گیا کہ:

(۱) سنن ابن ماجہ، حدیث: ۱۳۸۵

(۲) المستدرک، ۷۰۸، ۱

(۳) تاریخ ابن ابی خثیمہ، ---

(۴) مجموع الفتاویٰ، ۱۹۰، ۱



ائمہ جرح و تعدیل نے ابو جعفر کو کذب و وضاع قرار دیا ہے لہذا حاکم کا

اس حدیث کو صحیح کہنا غلط اور اس کی تساہل مشہور سے ناشی ہے۔ (۱)

لیکن حقیقت یہ ہے کہ اس حدیث کی تصحیح میں حاکم متفرق نہیں ہیں بلکہ علامہ ذہبی اور علامہ طبرانی معجم صغیر صفحہ ۱۰۴ اور امام ابوبکر احمد بن محمد المعروف بابن السنی الدینوری اپنی کتاب (عمل الیوم واللیلہ، ص ۲۰۲) نے بھی اس راوی کو ابو جعفر الخطمی قرار دے کر اس حدیث کو صحیح قرار دیا ہے کیونکہ الخطمی ثقہ ہے امام ابن معین، امام نسائی، امام ابن حبان اور طبرانی وغیرہ نے اس کو ثقہ کہا ہے۔ (۲)

علامہ خفاجی فرماتے ہیں:

وَهُوَ الْحَدِيثُ مُسْنَدٌ صَحِيحٌ (۳)

(یہ حدیث مسند اور صحیح ہے)

مگر مولانا موصوف نے اس کو غیر خطمی قرار دے کر اور پھر اس کو ائمہ جرح و تعدیل کے حوالوں سے مجروح گردان کر حدیث کو موضوع قرار دینے کی متعدد بار کوشش کی ہے۔ اگر مولانا حدیث کی دوسری کتابوں کی طرف مراجعت نہیں کر سکتے تھے اور امام ترمذی کی ”مِنْ حَدِيثِ أَبِي جَعْفَرٍ وَهُوَ غَيْرُ الْخَطْمِيِّ“ (۴) فرمانے سے انہوں نے یہ سمجھ لیا ہے کہ یہ ابو جعفر غیر الخطمی ہے تو کم سے کم سامنے کی عبارت پر غور کر لیا ہوتا کہ امام ترمذی اس حدیث کو حسن صحیح فرما رہے ہیں تو کیا امام ترمذی کسی کذب و وضاع راوی کی حدیث کو حسن صحیح کا درجہ دے رہے ہیں؟ اس سے صاف ظاہر ہو رہا ہے کہ یہ راوی امام ترمذی کے نزدیک بھی اگرچہ غیر الخطمی ہو مگر وہ وضاع و کذاب نہیں ہے۔ (ترمذی شریف طبع مصر، ج ۲، ص ۲۰۲) غیر الخطمی کی جگہ ”وہو الخطمی“ کے الفاظ ہیں۔ معلوم ہوتا ہے کہ ترمذی کے لئے

ابت کی غلطی ہے۔ غیر کالفاظ زیادہ لکھا گیا۔

سکین الصدور، از سرفراز لکھنوی ص ۲۳) واللہ اعلم (۵)

(۲) تہذیب التہذیب، ج ۸، ص ۱۵۱

(۱) ج ۱

(۳) ج ۱

(۴) ج ۱

(۵) ج ۱

اس سے واضح ہو جاتا ہے کہ ترمذی میں سہو کا تب ہے اور درست خطمی ہی ہے اور یہ

ائمہ معروف راوی ہے نہ کہ مجہول

دوسرا اعتراض:

رسول اللہ ﷺ نے اس نابینا صحابی کے لئے دعا کی تھی تو یہ بصورت دعا توسل ہے جو ہم بھی مانتے ہیں لیکن یہ ذات کے ساتھ توسل واستغاثہ نہیں حالانکہ تم اسے ثابت کر رہے تھے اور وہ اس سے ثابت نہیں۔

جواب: دعا نہیں استغاثہ و وسیلہ:

یہ اعتراض اس لئے مردود و باطل ہے کہ ایسے دیگر مواقع پر رسول اللہ ﷺ کا دعا فرمانا ثابت ہے مگر حضرت عثمان بن حنیف رضی اللہ عنہ نے اس مقام پر رسول اللہ ﷺ کے دعا فرمانے کا ذکر کرنا نہیں کیا بلکہ ان کے الفاظ ہیں کہ اس نابینا صحابی نے آپ ﷺ کی تعلیم کے مطابق عمل کیا

فَوَاللَّهِ مَا تَفَرَّقْنَا وَلَا طَالَ بِنَا الْحَدِيثُ حَتَّى دَخَلَ

الرَّجُلُ كَأَنَّهُ لَمْ يَكُنْ بِهِ ضَرْ

(اللہ کی قسم ابھی ہم جدا نہ ہوئے اور نہ مجلس طویل ہوئی کہ وہ آدمی آگیا گویا انہیں کبھی تکلیف ہوئی ہی نہیں)

اس لئے محدثین مثلاً امام بیہقی نے عنوان یہ قائم کیا

بَابُ مَا جَاءَ فِي تَعْلِيلِهِ الضَّرِيرُ مَا كَانَ فِيهِ شَفَاؤُهُ

حِينَ لَمْ يَصْبِرْ (۱)

(اس میں باب کہ رسول اللہ ﷺ نے نابینا کو ایسی تعلیم دی جس سے

اسے شفا مل جائے جبکہ وہ تکلیف پر صبر نہ کر سکے)

تو دیگر مواقع کے خلاف یہاں آپ ﷺ نے خود دعا فرمانے کے بجائے اس

صحابی کو نماز و دعا کی تعلیم دی تاکہ تا قیامت امت کو اپنی حاجت روائی کے لئے ایک اور

ائمہ راوی بھی حاصل ہو جائے اور یہ فقط طالب دعا کے ساتھ خاص نہ رہے

تعلیم محدث امام عبد اللہ الصدیق غماری (ت، ۱۳۱۳) نے بھی یہی دلیل یوں



بیان کی علاوہ ازیں

فَقَدْ دَعَا ﷺ لِأَنَاسٍ كَثِيرِينَ طَلَبُوا مِنْهُ الدُّعَاءَ فِي عِدَّةٍ مِنْ سَبَاتٍ وَلَمْ يُرْسِدْهُمْ إِلَى مَا أُرْشَدَ إِلَيْهِ هَذَا الضَّرِيْرُ مِنَ الصَّلَاةِ وَالْدُّعَاءِ فَدَلَّ عَلَى أَنَّهُ أَرَادَ فِي حَدِيثِ الضَّرِيْرِ تَشْرِيعًا جَدِيدًا يَكُونُ عَامًّا لِسَائِرِ النَّاسِ وَلَا يَخْتَصُّ بِالْمَدْعُوِّ لَهُ فَقَطْ (۱)

(متعدد لوگوں نے مختلف مقامات پر آپ ﷺ سے دعا کے لئے عرض کیا تو آپ ﷺ نے ان کے لئے دعا فرمائی اور کسی کو بھی یہ تعلیم نہیں دی جو نماز و دعا کی صورت میں اس ناپینا صحابی کو دی تو آپ ﷺ کا یہ عمل نشاندہی کر رہا ہے کہ رسول اللہ ﷺ نے حدیث ناپینا کے ذریعے ایک نئے شرعی ضابطے کو بیان کیا جو تمام لوگوں کے لئے عام ہے اور اسے طالب دعا کے ساتھ ہی مخصوص نہیں رہنے دیا)

علامہ حمد اللہ داجوی اسی سوال کا جواب یوں دیتے ہیں

لَوْ كَانَ التَّوَسُّلُ بِمَجَرَّدِ الدُّعَاءِ لَدَعَا لَهُ النَّبِيُّ ﷺ وَالْحَالُ أَنَّهُ عَلَيْهِ الصَّلَاةُ وَالسَّلَامُ أَمَرَهُ بِالْوُضُوءِ وَقَالَ لَهُ قُلْ اَللّٰهُمَّ فَعَلِمَ أَنَّ التَّقْصُودَ تَعْلِيمُ الدُّعَاءِ مَعَ بَعْضِ آدَابِهِ وَهُوَ التَّوَسُّلُ (۲)

(اگر محض دعا سے توسل ہوتا تو نبی ﷺ ان کے لئے دعا فرمادیتے حالانکہ آپ ﷺ نے انھیں وضو کا کہا اور فرمایا یوں دعا کرو تو معلوم ہوا یہاں مقصود کچھ آداب کے ساتھ تعلیم دعا ہے اور وہ توسل ہی ہے)

الغرض اس موقع پر رسول اللہ ﷺ نے اپنی ذات اقدس سے استغاثہ اور توسل کی تعلیم دی تاکہ تا قیامت امت اس سے مستفیض ہوتی رہے۔

سوال: یہاں کوئی یہ سوال کر سکتا ہے کہ رسول اللہ ﷺ نے اسے فرمایا تھا

إِنْ شِئْتَ صَبَرْتَ فَهُوَ خَيْرٌ لَّكَ وَإِنْ شِئْتَ دَعَوْتَ

(اگر ہو سکے تو صبر سے کام لو تو تمہارے لئے یہ بہتر رہے گا اور اگر چاہو تو میں دعا کرتا ہوں)

ان الفاظ کی دلالت اس پر ہے کہ رسول اللہ ﷺ نے دعا کی تھی

جواب: دعا کرنا نہیں، سکھانا مراد ہے

جب روایت میں تفصیل موجود ہے کہ رسول اللہ ﷺ نے انھیں نماز ادا کرنے اور دعا کرنے کی تعلیم دی اور اس صحابی نے اس پر عمل کیا تو انھیں پینائی نصیب ہو گئی تو اس سے معلوم ہو گیا کہ یہاں 'إِنْ شِئْتَ دَعَوْتُ' سے مراد آپ ﷺ کا دعا کرنا نہیں بلکہ ہدایتی معنی دعا سکھانا مراد ہے۔

اس معنی پر تائید:

اور یہ ہدایتی معنی (دعا سکھانا) مراد لینا لازم ہے تاکہ اول و آخر حدیث میں موافقت رہے اگر یہ معنی نہیں لیتے تو پھر الفاظ حدیث میں تضاد ہوگا جو شان نبوی کے خلاف ہے لہذا یہاں 'دَعَوْتُ' کا معنی ہے کہ آپ ﷺ نے انھیں دعا اور استغاثہ کی تعلیم دی جو آپ ﷺ سے استغاثہ اور توسل کی صورت میں تھی اس لئے مسند احمد کی روایت میں یہ الفاظ ہیں۔

فَأَمَرَهُ أَنْ يَتَوَضَّأَ فَيُحْسِنَ وَضُوءَهُ وَيَدْعُوَ بِهَذَا الدُّعَاءِ (آپ ﷺ نے اسے اچھی طرح وضو کا حکم دیا تو اس نے اچھی طرح وضو کیا اور یہ دعا مانگی)

اور دوسری روایت میں

فَأَمَرَهُ أَنْ يَتَوَضَّأَ وَأَنْ يُصَلِّيَ رَكَعَتَيْنِ وَأَنْ يَدْعُوَ بِهَذَا الدُّعَاءِ (۱)

(آپ ﷺ نے حکم دیا وضو کرو اور دو رکعات نماز ادا کر کے اس طریقہ سے دعا کرو)

اگر رسالت مآب ﷺ نے دعا فرمائی ہوتی تو راوی حدیث صحابی حضرت عثمان رضی اللہ عنہ سے ضرور نقل کرتے اور اگر آپ دوسروں کی طرح ان کے لئے بھی دعا فرماتے تو ان میں وضو نماز اور دعا کی تعلیم نہ دیتے کیونکہ وہ تو ان کے ائمہ بھی ہو سکتی تھی اگر ہم آپ ﷺ سے دعا مان لیں تو پھر بھی حدیث میں تضاد نہیں ہوگا اور جسے آگے آ رہا ہے۔



فصل:

## ابن تیمیہ کے اعتراض کا جواب

یہاں شیخ ابن تیمیہ نے ایک اعتراض وارد کیا ہے اس کا جواب دینا بھی لازمی ہے تاکہ معاملہ خوب آشکار ہو جائے

اعتراض

آپ لوگ کہتے ہیں اس موقع پر رسول اللہ ﷺ نے دعا نہیں فرمائی بلکہ دعا اور وسیلہ کی تعلیم دی اگر بقول تمہارے رسول اللہ ﷺ نے دعا نہیں کی تو پھر صحابی کا یہ کہنا، اے اللہ، رسول اللہ کی سفارش و دعا میرے حق میں قبول فرما کیسے درست ہو سکتا ہے؟ شیخ ابن تیمیہ کے الفاظ ہیں کہ نابینا صحابی نے آپ ﷺ سے دعا کی درخواست کی تھی

أَنَّهُ عَلَّمَ الْأَعْمَى أَنْ يَدْعُوَ وَأَمَرَهُ فِي الدُّعَاءِ أَنْ يَقُولَ (اللَّهُمَّ فَشَفِّعْهُ فِيَّ) وَإِنَّمَا يَدْعُوا بِهَذَا الدُّعَاءِ إِذَا كَانَ النَّبِيُّ ﷺ دَاعِيًا شَافِعًا لَهُ (۱)

(آپ ﷺ نے اسے دعا کی تعلیم دیتے ہوئے فرمایا تم یوں دعا کرو (اے اللہ حضور ﷺ کی دعا میرے حق میں قبول فرما) تو انہوں نے اس لیے ان الفاظ میں دعا کی کیونکہ رسول اللہ ﷺ ان کے لیے دعا سفارش کرنے والے تھے)

جواب:

اس کا اہل علم نے نہایت ہی خوبصورت جواب دیا ہے کہ یہاں مراد آپ ﷺ

کی وہ روحانی دعا و سفارش ہے جو توسل کے بعد آپ ﷺ نے اس صحابی کے لیے کی یعنی پہلے آپ ﷺ نے اسے وضو، نماز اور توسل کی تعلیم دی، جب انہوں نے آپ ﷺ سے استغاثہ کیا تو بارگاہ الہی سے ملی ہوئی طاقت سے آپ ﷺ اس توسل سے آگاہ ہوئے اور ان کے لیے بارگاہ الہی میں دعا و سفارش کی کیونکہ رسول اللہ ﷺ کی بارگاہ میں امت کے اعمال پیش کیے جاتے ہیں بلکہ آپ اعمال امت پر عینی شاہد ہیں۔

اسی روحانی دعا و سفارش کے بارے میں صحابی نے بارگاہ الہی میں عرض کیا یا اللہ حضور ﷺ کی سفارش میرے حق میں قبول فرما اہل علم کی چند تصریحات ملاحظہ کر لیجیے

۱۔ حضرت ملا علی قاری حنفی (ت، ۱۰۱۲) اس حدیث کی تشریح میں لکھتے ہیں  
يَا مُحَمَّدُ الْتِفَاتُ إِلَيْكَ وَتَضَرَّعُ لِأَنَّهُ يَتَوَجَّهُ رُوحَهُ إِلَى اللَّهِ تَعَالَى وَيُغْنِي السَّائِلَ عَمَّا سِوَاهُ وَعَنِ التَّوَسُّلِ إِلَى غَيْرِ مَوْلَاةٍ قَائِلًا إِنِّي أَتَوَجَّهُ بِكَ أَيْ بِذَرِيعَتِكَ (۱)  
(اے محمد ﷺ یہ آپ ﷺ کی طرف توجہ اور آپ کی بارگاہ میں التجا و عاجزی ہے تاکہ آپ ﷺ کی روح مقدس اللہ تعالیٰ کی بارگاہ کی طرف متوجہ ہو کر سائل کو اللہ تعالیٰ کے سوا اور کسی دوسرے کی طرف متوجہ ہونے سے بے نیاز کر دے یہ کہتے ہوئے کہ میں آپ کے ذریعے اللہ تعالیٰ کی بارگاہ میں عرض کرتا ہوں)

۲۔ اے چل کر (اللَّهُمَّ فَشَفِّعْهُ فِيَّ) کے تحت لکھتے ہیں کہ اس کا معنی یہ ہے  
يَا اللَّهُ اجْعَلْهُ شَفِيعًا أَوْ لَا فَاقْبَلْ شَفَاعَتَهُ ثَانِيًا لِيَتِمَّ بِهِ الْمَقْصُودُ (۲)

(اے اللہ پہلے رسول اللہ ﷺ کو میرے حق میں شفع بنا اور پھر ان کی شفاعت کو قبول فرما تاکہ میرا مقصد و حاجت حاصل ہو جائے)

۳۔ امام زرقانی (ت، ۱۱۲۲) نے اس بات کو ان الفاظ میں اجاگر کیا ہے



لِيُقْضَىٰ أَىٰ لِيَقْضِيَهَا رَبُّكَ لِىَ شَفَاعَتِكَ سَأَلَ اللّٰهَ  
أَوَّلًا أَنْ يَأْذَنَ لِنَبِيِّهِ ﷺ أَنْ يَشْفَعَ لِقَوْلِهِ مَنْ  
ذَٰلِكَ يَشْفَعُ عِنْدَهُ إِلَّا بِإِذْنِهِ ثُمَّ أَقْبَلَ عَلَى النَّبِيِّ ﷺ  
بِنَفْسِهَا شَفَاعَةً ثُمَّ مُقْبِلًا عَلَى رَبِّهِ أَنْ يَقْبَلَهَا فَقَالَ  
(اللَّهُمَّ فَشَفِّعْهُ فِيَّ) أَقْبَلَ شَفَاعَتَهُ قَبِلَ لَمْ يَدْعُ لَهُ  
بِنَفْسِهِ لِأَنَّهُ لَمْ يَخْتَرْ الصَّبْرَ مَعَ قَوْلِهِ فَهُوَ خَيْرُكَ  
فَيَجِبُ خَاطِرُهُ بِأَمْرِهِ بِالْوُضُوءِ وَأَنْ يَدْعُو بِنَفْسِهِ  
مُتَوَسِّلًا بِهِ بِهَذَا الدُّعَاءِ (۱)

(تاکہ آپ کا رب آپ کی سفارش سے میری حاجت پوری کر دے پہلے  
صحابی نے اللہ تعالیٰ سے عرض کیا کہ وہ اپنے نبی ﷺ کو اذن شفاعت  
عطا کرے کیونکہ ارشاد الہی ہے کہ اللہ تعالیٰ کے ہاں اس کے اذن کے بغیر کوئی  
شفاعت نہیں کر سکتا پھر شفاعت کے حصول کے لیے رسول اللہ ﷺ کی  
طرف متوجہ ہوئے پھر اللہ تعالیٰ کی بارگاہ کی طرف قبولیت شفاعت کے  
لیے متوجہ ہو کر عرض کیا اے اللہ! آپ ﷺ کی شفاعت میرے حق میں  
قبول فرما آپ ﷺ نے اس موقع پر خود دعا نہیں فرمائی کیونکہ انہوں نے  
صبر کی راہ نہیں اختیار کی حالانکہ آپ ﷺ نے فرمایا یہ تمہارے لیے بہتر  
ہے تو آپ ﷺ نے ان کی تسلی کے لیے حکم دیا وضو کرو خود مجھے وسیلہ  
بناتے ہوئے یہ دعا کرو)

۳۔ امام احمد خفاجی (ت، ۱۰۶۹) الفاظ روایت کا ترجمہ یوں کرتے ہیں

ثُمَّ التَّفَتَ خِطَابَهُ مِنَ اللّٰهِ تَعَالَىٰ إِلَى خِطَابِ نَبِيِّهِ ﷺ  
لِأَنَّهُ وَاسِطَةٌ فِي كُلِّ مَا يَصِلُ مِنَ الْإِحْسَانِ  
وَالْفَيْضِ الْإِلَهِيِّ (يَا مُحَمَّدُ ﷺ إِنِّي أَتَوَجَّهُ بِكَ إِلَى  
رَبِّكَ) أَىٰ أَتَوَسَّلُ بِكَ فِيمَا طَلَبْتُهُ بِكَ مِنَ اللّٰهِ تَعَالَىٰ (۲)

(پھر دعائیں اللہ تعالیٰ سے خطاب کے ساتھ اپنے نبی ﷺ سے مخاطب  
ہوئے کیونکہ آپ کی ذات، فیض الہی اور ہر نعمت کے لیے واسطہ ہے تو کہا  
”يَا مُحَمَّدُ إِنِّي أَتَوَجَّهُ بِكَ إِلَى رَبِّكَ“ یعنی میں اپنی حاجت کے  
حصول کے لیے اللہ تعالیٰ کی بارگاہ میں آپ کو وسیلہ و سفارشی بناتا ہوں

علامہ غلام رسول سعیدی نے اس اعتراض کا جواب تفصیل سے دیا ہے ہم ان کی  
علمی و تحقیقی گفتگو من و عن شامل کر رہے ہیں، لکھتے ہیں

شیخ ابن تیمیہ نے یہ تو کہا ہے کہ اگر اس حدیث کی سند صحیح ہو تو اس حدیث سے  
امانت کے بعد وسیلہ ثابت ہے، لیکن انہوں نے اس حدیث کی سند پر کوئی اعتراض نہیں کیا  
اور اس میں کوئی ضعف نہیں نکال سکے، علاوہ ازیں امام بیہقی کی روایت بیان کرنے کے  
بعد انہوں نے اسی روایت کو امام طبرانی کے حوالے سے بیان کیا اور اس کا متابع بھی بیان  
کیا ہے اور یہ تصریح کی ہے کہ یہ دونوں سندیں صحیح ہیں، جیسا کہ ہم باحوالہ بیان کر چکے  
ہیں، لہذا جب امام طبرانی کی روایت صحیح ہے اور اس روایت کی دوسری سند بھی صحیح ہے تو  
ابن تیمیہ کے اپنے اقرار کے مطابق وفات کے بعد وسیلہ ثابت ہو گیا، اور یہ واضح ہو  
گیا کہ نبی ﷺ کے وصال کے بعد آپ ﷺ سے دعا کی درخواست کرنا اور آپ کو یا محمد  
کے صیغہ سے ندا کرنا صحابہ کرام کے نزدیک جائز تھا، جب بھی حضرت عثمان بن حنیف  
رضی اللہ عنہ نے ایک شخص کو یہ دعا کی تلقین کی کہ ”اے محمد ﷺ میں آپ ﷺ کے وسیلہ  
سے آپ کے رب کی طرف متوجہ ہوتا ہوں تاکہ وہ میری حاجت پوری کر دے“

ابن تیمیہ نے اس بحث میں جو آخری اعتراض کیا ہے وہ یہ ہے

عالم ابو بکر بن خیشم نے اپنی تاریخ میں اس حدیث کو ان الفاظ کے ساتھ روایت کیا ہے  
وَإِنْ كَانَتْ حَاجَةً فَا فَعَلَ مِثْلَ ذَلِكَ  
(اگر تمہیں کوئی کام ہو تو اسی طرح کرو)

یہ حضرت عثمان بن حنیف کے الفاظ ہیں، نبی ﷺ کے الفاظ نہیں ہیں

دوسرے راویوں کی روایت میں یہ الفاظ نہیں ہیں (جیسا کہ گزر چکا ہے) اور

اگر الفرض کے الفاظ ثابت ہوں تب بھی یہ دلیل نہیں ہے کیونکہ اس سے زیادہ



سے زیادہ یہ ثابت ہوتا ہے کہ دعا کے بعض الفاظ کافی ہیں، کیونکہ انہوں نے مشروع دعا کرنے کا حکم نہیں دیا بلکہ دعا کے بعض الفاظ کہنے کا حکم دیا ہے۔  
حضرت عثمان بن حنیف نے یہ گمان کیا کہ نبی ﷺ کی وفات کے بعد بھی اس طرح (یعنی حضور کے وسیلہ سے) دعا کرنا جائز ہے، حالانکہ حدیث کے الفاظ اس کی خلاف ہیں، کیونکہ اس نابینا صحابی نے نبی ﷺ سے یہ سوال کیا تھا کہ آپ اس کے لیے دعا کریں اور اس کو یہ یقین تھا کہ آپ اس کے لیے دعا کریں گے اور آپ نے اس کو حکم دعا دیا تھا کہ وہ دعا میں یہ کہے کہ ”اے اللہ حضور کی شفاعت میرے حق میں قبول فرما“ اور اس طریقہ سے دعا اس وقت صحیح ہوگی جب نبی ﷺ اس کیلئے دعا کریں اور اس کی شفاعت کریں، اور جس کو آپ کے دعا کرنے اور آپ کے شفاعت کرنے کا علم نہیں ہے اس کا اس طریقہ سے دعا کرنا صحیح نہیں ہے، اس طریقہ سے دعا کرنا اور شفاعت طلب کرنا آپ کی حیات دنیاوی میں ہی درست تھا اور یا قیامت کے دن درست ہوگا جب آپ شفاعت فرمائیں گے۔

### پہلے سوال کا جواب:

پہلے سوال کا جواب یہ ہے کہ اگر یہ الفاظ رسول اللہ ﷺ کے نہ ہوں بلکہ حضرت عثمان بن حنیف ہی کے ہوں تب بھی کوئی حرج نہیں ہے کیونکہ کسی چیز کے جائز یا ناجائز ہونے میں شیخ ابن تیمیہ کی بہ نسبت صحابی رسول کی فہم اور ان کے اجتہاد پر اعتماد کرنا زیادہ قرین قیاس ہے۔

### دوسرے سوال کا جواب:

دوسرے سوال کا جواب یہ ہے کہ حافظ ابن خیشمہ کی اس روایت سے ہمارا استدلال نہیں ہے اگر اس پر شیخ کو اعتراض ہے تو اس روایت کو ہم چھوڑ دیتے ہیں، ہمارا استدلال تو امام طبرانی کی روایت سے ہے جس کے متعلق خود شیخ ابن تیمیہ نے تصریح کی ہے کہ یہ دو صحیح سندوں سے مروی ہے:

### پہلے سوال کا جواب:

تیسرے سوال کا جواب یہ ہے کہ جب ہم رسول اللہ ﷺ سے دعا کی درخواست کرتے ہیں تو اللہ تعالیٰ آپ کو اس درخواست کی طرف متوجہ کر دیتا ہے یا اس درخواست پر مطلع کر دیتا ہے، پھر رسول اللہ ﷺ ہماری دعا کی قبولیت کے لیے اللہ تعالیٰ کے حضور شفاعت کرتے ہیں اور اس میں کون سا شرعی یا عقلی استبعاد ہے؟  
امام مسلم روایت کرتے ہیں

عَنْ أَبِي ذَرٍّ عَنِ النَّبِيِّ ﷺ عُرِضَتْ عَلَيَّ أَعْمَالُ أُمَّتِي حُسْنُهَا وَسَيِّئُهَا

(حضرت ابو ذرؓ بیان کرتے ہیں کہ نبی ﷺ نے فرمایا مجھ پر میری امت کے اچھے اور برے اعمال پیش کیے جاتے ہیں)

اس حدیث کے پیش نظر جب آپ کا کوئی اُمتی آپ سے دعا کی درخواست کرے گا تو آپ کو اس کا علم ہو جائے گا اور آپ اس کی شفاعت فرمائیں گے، کیونکہ آپ کے لئے اللہ اپنے وسیلہ سے دعا کرنے اور دعا کی درخواست کرنے کی ہدایت دی ہے اور اس ہدایت کو عام رکھا ہے اور اس میں حیات یا بعد از وفات کی قید نہیں لگائی

اس لیے شیخ ابن تیمیہ کا یہ کہنا صحیح نہیں ہے کہ ”اور اس طریقہ سے دعا اس وقت کی ہوگی جب نبی ﷺ اس کے لیے دعا کریں اور اس کی شفاعت کریں اور جس کو آپ کے دعا کرنے اور آپ کے شفاعت کرنے کا علم نہیں ہے اس کا اس طریقہ سے دعا کرنا صحیح نہیں ہے“ کیونکہ حیات اور ممات میں وسیلہ کے جواز اور عدم جواز کا فرق، علم کے اولیٰ یا نہ ہونے کی وجہ سے ہو سکتا تھا اور آپ کو ہر دو صورت میں علم حاصل ہے، رسول اللہ ﷺ کے تمام احکام مسلمانوں کیلئے قیامت تک کے لیے حجت ہیں اور آپ کے اعمال مسلمانوں کے لیے اسوہ اور نمونہ ہیں، اگر آپ کا کوئی حکم صرف آپ کی حیات کے ساتھ مخصوص ہو اور بعد کے لوگوں کے لیے اس کا کرنا ناجائز ہو تو آپ پر لازم



کے لیے اس حکم پر عمل کرنا جائز نہیں ہے جیسا کہ رسول اللہ ﷺ نے حضرت ابو بردہ بن نیار کو ایک شش ماہ بکرے کی قربانی کرنے کا حکم دیا اور فرمایا تمہارے بعد کسی کے لیے یہ عمل جائز نہیں ہے، امام بخاری روایت کرتے ہیں۔

عَنِ الْبَرَاءِ قَالَ ذَبَحَ أَبُو بَرْدَةَ قَبْلَ الصَّلَاةِ فَقَالَ لَهُ النَّبِيُّ ﷺ أَبَدُ لَهَا فَقَالَ لَيْسَ عِنْدِي إِلَّا جَذَعَةٌ قَالَ شُعْبَةُ وَأَحْسِبُهُ قَالَ هِيَ خَيْرٌ مِنْ مُسِنَّةٍ قَالَ اجْعَلْهَا مَكَانَهَا وَلَنْ تُجْزِيَ عَنْ أَحَدٍ بَعْدَكَ

(حضرت براءؓ بیان کرتے ہیں کہ حضرت ابو بردہ رضی اللہ عنہ نے نماز عید سے پہلے قربانی کر لی، نبی ﷺ نے فرمایا اس کے بدلہ میں قربانی کرو، انہوں نے کہا میرے پاس صرف چھ ماہ کا ایک بکرہ ہے جو سال کے بکرے سے فربہ ہے، آپ نے فرمایا اس کے بدلہ میں اس کی قربانی کر دو، اور تمہارے بعد کسی اور کے لیے شش ماہ بکرے کی قربانی جائز نہیں ہوگی)

نبی ﷺ نے یہ استثناء اس لیے فرمایا کہ نبی ﷺ کے تمام اقوال اور افعال مسلمانوں کے حق میں قیامت تک کے لیے حجت ہیں، اگر آپ یہ استثناء نہ فرماتے تو چھ ماہ کے بکرے کی قربانی جائز ہو جاتی

ابن تیمیہ کا اعتراض:

شیخ ابن تیمیہ کہتے ہیں کہ وفات کے بعد کسی بزرگ سے دعا کی درخواست کرنا شرک کی طرف لے جاتا ہے

وَكَذَلِكَ الْأَنْبِيَاءُ وَالصَّالِحُونَ وَإِنْ كَانُوا أَحْيَاءَ فِي قُبُورِهِمْ وَإِنْ قَدَّرَ أَنَّهُمْ يَدْعُونَ لِلْأَحْيَاءِ وَإِنْ وَرَدَتْ بِهِ أَثَارٌ فَلَيْسَ لِأَحَدٍ أَنْ يَطْلُبَ مِنْهُمْ ذَلِكَ وَلَمْ يَفْعَلْ ذَلِكَ أَحَدٌ مِنَ السَّلَفِ لِأَنَّ ذَلِكَ ذَرِيعَةٌ

بِمُخْلَفِ الطَّلَبِ مِنْ أَحَدِهِمْ فِي حَيَاتِهِ فَإِنَّهُ لَا يُلَاحِظُ إِلَى الشِّرْكِ (۱)

(ہر چند کہ انبیاء اور صلحاء اپنی اپنی قبروں میں زندہ ہیں اور اگر یہ فرض کیا جائے کہ وہ زندوں کے لیے دعا کرتے ہیں اور بے شک اس کی تائید میں احادیث بھی ہیں، پھر بھی کسی شخص کے لئے ان سے دعا طلب کرنا جائز نہیں ہے اور پہلے لوگوں میں سے کسی نے یہ نہیں کیا کیونکہ یہ شرک کا سبب ہے، اور اللہ کو چھوڑ کر ان کی عبادت کا ذریعہ ہے، اس کے برخلاف اگر ان کی زندگی میں ان سے دعا طلب کی جائے تو یہ شرک نہیں ہے)

شیخ ابن تیمیہ کا یہ قاعدہ باطل ہے کیونکہ وفات کے بعد کسی سے دعا کی درخواست کرنا شرک کا سبب ہوتا تو نبی ﷺ اس ناپیدنا صحابی سے فرمادیتے کہ اس طریقہ سے دعا کرنا صرف میری زندگی میں جائز ہے اور میرے وصال کے بعد اس طریقہ سے دعا کرنا جائز نہیں ہے، بلکہ شرک کا سبب ہے، کیونکہ آپ کی بعثت کا مقصد ہی شرک کی منہج کی کٹاؤ تھا۔ اور جب نبی ﷺ نے بغیر کسی استثناء کے ناپیدنا صحابی کو دعا کا یہ طریقہ تعلیم کیا تو معلوم ہوا کہ قیامت تک اس طریقہ سے دعا کرنا جائز ہے اور صحابی رسول حضرت محمد ﷺ نے اس حدیث سے یہی سمجھا تھا اسی وجہ سے انہوں نے رسول اللہ کے بعد کسی ایک شخص کو دعا کا یہ طریقہ بتلایا اور ہمارے لیے صحابی رسول کے طریقہ کی اتباع کرنا شیخ ابن تیمیہ کے افکار کی اتباع کرنے سے بہتر ہے۔



## دور عثمانی اور ندائے یا محمد ﷺ

(بعد از وصال نبوی ﷺ بھی صحابہ کا آپ سے استغاثہ کرنا)

رسول اللہ ﷺ کے وصال کے بعد بھی صحابہ، رسول اللہ ﷺ کو بطور استغاثہ اور مدد پکارتے اور پریشانی کے وقت اس وظیفہ و عمل کی تعلیم دیتے

ہم یہاں ایک ایسا واقعہ ذکر کئے دیتے ہیں جو حضرت عثمان غنی رضی اللہ عنہ کے دور میں پیش آیا اور اس میں صحابی رسول ﷺ نے دوسرے کو ندایا محمد ﷺ کی تعلیم دی انہوں نے اس کے مطابق عمل کیا تو ان کی حاجت پوری ہو گئی

امام سلیمان بن احمد طبرانی (ت، ۳۶۰) اپنی سند کے ساتھ حضرت عثمان بن حنیف رضی اللہ عنہ سے نقل کیا کہ ایک شخص اپنے کسی کام کے لیے حضرت عثمان غنی رضی اللہ عنہ کے پاس جاتا تھا لیکن حضرت عثمان رضی اللہ عنہ اس کی طرف متوجہ نہ ہوتے اور نہ اس کے کسی کام کی طرف دھیان دیتے ایک دن اس کی ملاقات مجھ سے ہوئی تو اس نے معاملہ بتایا تو میں نے اس سے کہا وضو کر کے مسجد میں دو رکعات نماز ادا کرو اور یوں دعا کرو، اے اللہ میں تجھ سے مانگتا ہوں اپنے نبی رحمت محمد کے وسیلہ سے تیری طرف متوجہ ہوتا ہوں۔

يَا مُحَمَّدُ إِنِّي أَتَوَجَّهُ بِكَ إِلَى رَبِّي عَزَّ وَجَلَّ فَيَقْضِي لِي حَاجَتِي

(اے محمد میں آپ کے واسطے سے آپ کے رب عزوجل کی طرف متوجہ ہو

رہا ہوں تاکہ وہ میری حاجت پوری فرمادے)

پھر اپنی حاجت کا تذکرہ کرو اور میرے پاس آؤ تاکہ میں تمہارے ساتھ جاؤں اس شخص نے جا کر میرے بتائے ہوئے طریقہ سے عمل کیا اور وہ حضرت عثمان غنی

وَجَاءَ الْبَوَّابُ حَتَّى أَخَذَ بِيَدِهِ فَأَدْخَلَهُ عَلَى عُثْمَانَ  
ابْنِ عَفَّانَ فَأَجْلَسَهُ مَعَهُ عَلَى الطَّنْفَسَةِ وَقَالَ مَا  
حَاجَتُكَ؟ فَذَكَرَ حَاجَتَهُ فَقَضَاهَا لَهُ ثُمَّ قَالَ لَهُ مَا  
ذَكَرْتُ حَاجَتَكَ حَتَّى كَانَتْ هَذِهِ السَّاعَةُ وَقَالَ مَا  
كَانَتْ لَكَ مِنْ حَاجَةٍ فَأْتِنَا

(در بان نے ان کا دروازہ کھول دیا اور انہیں حضرت عثمان رضی اللہ عنہ کے پاس لے گیا، حضرت عثمان رضی اللہ عنہ نے انہیں اپنی مسند پر ساتھ اٹھایا اور پوچھا تمہارا کیا کام ہے؟ اس نے اپنا کام بتایا تو حضرت عثمان رضی اللہ عنہ نے اس کا کام کر دیا اور فرمایا اس وقت تک مجھے آپ کا کام یاد نہ رہا جب بھی کام ہو میرے پاس آجایا کرو)

پھر اس شخص کی ملاقات حضرت ابن حنیف رضی اللہ عنہ سے ہوئی تو کہا کہ اللہ تعالیٰ آپ کو جزائے خیر دے حضرت عثمان غنی رضی اللہ عنہ میرے کام کی طرف متوجہ نہ ہوئے تھے اور نہ ہی اس معاملہ کی طرف غور کرتے تھے حتیٰ کہ تم نے ان کے ہاں میری ملاقات کی۔

حضرت ابن حنیف رضی اللہ عنہ نے فرمایا، خدا کی قسم، میں نے حضرت عثمان غنی رضی اللہ عنہ سے تمہاری کوئی سفارش نہیں کی ہاں ہم ایک دفعہ رسول اللہ ﷺ کی بارگاہ الہیہ میں حاضر تھے آپ کے پاس ایک نابینا آیا اور اس نے اپنے نابینا پن کے بارے میں عرض کی آپ ﷺ نے فرمایا صبر کر سکتے ہو اس نے عرض کی یا رسول اللہ ﷺ میرا کوئی معاون نہیں اور میرے لیے بڑی مشکل ہے آپ ﷺ نے فرمایا وضو خانے جاؤ، وضو کرو اور دو رکعات نماز پڑھو پھر ان کلمات سے دعا کرو

حضرت ابن حنیف رضی اللہ عنہ نے بتایا کہ ابھی ہم مجلس سے الگ ہوئے نہ

تھے اور وہی طویل گفتگو ہوئی تھی کہ وہ نابینا شخص آ گیا کہ پہلے نابینا ہی نہ تھا



وَالْحَدِيثُ صَحِيحٌ (۱) یہ حدیث صحیح ہے

امام نور الدین علی ہیثمی (ت، ۷۰۸) لکھتے ہیں امام ترمذی اور امام ابن ماجہ نے حدیث نقل کی ہے مگر واقعہ ذکر نہیں کیا البتہ امام طبرانی نے سابقہ واقعہ نقل کر کے فرمایا یہ حدیث صحیح ہے

وَالْحَدِيثُ صَحِيحٌ (۲)

امام زکی الدین عبد العظیم بن عبد القوی منذری (ت، ۶۵۶) نے بھی امام طبرانی سے اس کا صحیح ہونا نقل کیا ہے (۳)

صحیح واقعہ پر اہم دلیل

پچھے تفصیل کے ساتھ آچکا ہے کہ حدیث ضریر کی صحت پر اُمت کا اتفاق و اجماع ہے جب اس حدیث کی صحت مسلمہ ہے تو واقعہ کی صحت کو بھی تسلیم کرنا لازم و ضروری ہے کیونکہ جس سند کے ساتھ حدیث مروی ہے واقعہ کی سند بھی وہی ہے جب دونوں کی سند ایک ہے تو پھر ایک کو صحیح اور دوسرے کو کذب و جھوٹ قرار دینا سوائے ظلم کے کچھ نہیں

عظیم محدث شیخ عبد اللہ صدیق غماری (ت، ۱۴۱۳) ایک مخالف کا یہ قول نقل کرتے ہیں

الْقِصَّةُ الَّتِي حَصَلَتْ فِي عَهْدِ عُثْمَانَ بْنِ عَفَّانَ أَنَّهَا مَكْذُوبَةٌ

(حضرت عثمان بن عفان رضی اللہ عنہ کے دور کا یہ واقعہ سراسر جھوٹ ہے)

پھر اس کا رد ان الفاظ میں کیا

إِنَّ تَكْذِيبَ الْمُتَنَطِّعِ لِلْقِصَّةِ الْبَذْكَورَةِ يَتَنَافَى مَعَ قَوْلِهِ سَابِقًا أَنَّ التِّرْمِذِيَّ قَالَ الْحَدِيثُ حَسَنٌ وَ ذَلِكَ لِأَنَّهُ إِذَا كَانَ الْحَدِيثُ حَسَنًا فَيَجِبُ أَنْ يَكُونَ الْقِصَّةُ كَذَلِكَ لِأَنَّهَا مَرْوِيَّةٌ بِإِسْنَادِ الْحَدِيثِ بِنَفْسِهِ وَمَا أَوْقَعَ الْمُتَنَطِّعُ فِي هَذَا التَّنَافُي إِلَّا جَهْلُهُ وَعَدَمُ

إِفْلَاحُهُ (۱)

(۱) اس متعصب کا مذکورہ واقعہ کو جھوٹا قرار دینا اس کے سابق اس قول کے منافی ہے کہ امام ترمذی نے اس حدیث کو حسن قرار دیا یہ اس لئے کہ جب حدیث حسن ہے تو اس واقعہ کا بھی حسن ہونا لازم ہوگا کیونکہ یہ حدیث کی اسی سند سے مروی ہے تو ضدی اپنے عدم مطالعہ اور جہالت کی وجہ سے اس منافات میں پڑ گیا)

دو سوالات کا جواب:

مخالفین کی طرف سے یہاں دو سوالات کیے جاتے ہیں ہم ان کا جواب بھی دے دیتے ہیں۔

سوال:

اس واقعہ کو اگر صحیح تسلیم کر لیا جائے تو حضرت عثمان رضی اللہ عنہ پر یہ طعن لازم آتا ہے کہ وہ اپنی رعایا کا خیال نہیں رکھتے تھے، لوگ ان کے پاس حاجات کے لیے آتے مگر وہ انہیں نہ دیتے تو یہ خلیفہ راشد کی شان کے خلاف ہے، شیخ غماری نے یہ اعتراض یوں نقل کیا

هَذِهِ الزِّيَادَةُ كُلُّهَا مَكْذُوبَةٌ يَكْذِبُهَا مِنْ أَسَاسِهَا أَنَّ

عُثْمَانَ بْنَ عَفَّانَ لَوْ فَعَلَ ذَلِكَ مَعَ أَحَدٍ مِنَ النَّاسِ

لَكَانَ ظَالِمًا

(یہ واقعہ اور اضافہ سرے سے ہی جھوٹ ہے کیونکہ حضرت عثمان بن

عثمان رضی اللہ عنہ کسی کے ساتھ ایسا کریں گے تو وہ ظالم قرار پائیں گے

۲۔ وَقَدْ خَلَّتْ مِنْهَا كُتُبُ السُّنَّةِ كُلُّهَا

(اور اس واقعہ سے تمام کتب حدیث و سنت خالی ہیں)

جواب:

شیخ موصوف نے معترض کی دونوں باتوں کا جواب یہ دیا کہ پہلی بات کا جواب



واللہ کے افری اللہ علیہ کہ میں تمہاری حاجت و کام بھول گیا تھا آج مجھے یاد آیا۔ الفاظ  
ہیں۔

مَا ذَكَرْتُ حَاجَتَكَ حَتَّى كَانَتْ هَذِهِ السَّاعَةُ (۱)  
(مجھے آپ کی حاجت یاد نہیں رہی یہاں تک کہ یہ وقت آ گیا)

اور نسیان و بھول جانے میں کوئی گرفت و پکڑ نہیں  
دوسرا اعتراض کہ یہ کہنا کہ اس واقعہ سے کتب سنت خالی ہیں یہ سراسر اس کی  
جہالت اور مطالعہ کی کمی ہے اس لیے کہ یہ واقعہ متعدد کتب حدیث میں موجود ہے ان  
کتب کا حوالہ اوپر گزرا ہے، بعض کتب حدیث کے نام یہ ہیں۔  
۱۔ المعجم الصغیر للطبرانی ۲۔ دلائل النبوة للبیہقی ۳۔ الترغیب والترہیب للمندری  
۴۔ مجمع الزوائد للہیثمی ۵۔ المستدرک للحاکم ۶۔ مسند احمد

دوسرا سوال۔ روایت طبرانی اور دیگر کی روایات میں تعارض:

کچھ کم علم لوگ یہ سوال بھی کرتے ہیں کہ صحیح ترمذی کی روایت اور طبرانی کی  
روایت میں تعارض ہے وہ یوں کہ ترمذی وغیرہ کی روایت میں اس واقعہ کا تذکرہ نہیں  
حالانکہ طبرانی میں ہے۔

جواب:

اسے تعارض نہیں کہا جاسکتا کیونکہ محدثین کا یہ مسلمہ طریقہ ہے کہ آئمہ اختصار  
کے ساتھ روایت کرتے ہیں اور بعض تفصیل کے ساتھ روایت کر دیتے ہیں بلکہ بعض  
اوقات ایک ہی حدیث کو اپنی کتاب کے ایک باب میں اجمالاً جبکہ دوسرے باب میں اسی  
حدیث کو تفصیلاً ذکر کر دیتے ہیں اس کی بکثرت مثالیں بخاری میں بھی دیکھی جاسکتی ہیں۔

عظیم محقق علامہ غلام رسول سعیدی اسی سوال کا جواب دیتے ہوئے رقمطراز ہیں

کہ ایک حدیث کو بعض آئمہ اختصار کے ساتھ روایت کرتے ہیں اور بعض آئمہ  
تفصیل کے ساتھ روایت کرتے ہیں۔ اعتراض کا محل یہ تھا کہ اس روایت کی سند صحیح نہ

اولیٰ باضعیف ہوتی اور جب شیخ ابن تیمیہ نے خود بیان کیا کہ طبرانی کی مفصل روایت دو  
کندوں کے ساتھ مروی ہے تو پھر اعتراض کی کیا گنجائش ہے  
ابن تیمیہ کی اصل عبارت یہ ہے

قَالَ الطَّبْرَانِيُّ رَوَى هَذَا الْحَدِيثَ شَيْبَةُ عَنْ أَبِي  
جَعْفَرٍ وَاسْمُهُ عُمَرُ بْنُ أَبِي يَزِيدٍ وَهُوَ ثِقَّةٌ تَفَرَّدَ بِهِ  
عُثْمَانُ بْنُ عُمَرَ عَنْ شُعْبَةَ قَالَ أَبُو عَبْدِ اللَّهِ الْبُقْدَسِيُّ  
وَالْحَدِيثُ صَحِيحٌ قُلْتُ وَالطَّبْرَانِيُّ ذَكَرَ تَفَرُّدَهُ بِمَبْلَغٍ  
عَلَيْهِ وَلَمْ يَنْلُغْهُ رِوَايَةُ رُوحِ ابْنِ عُبَادَةَ عَنْ شُعْبَةَ  
وَذَلِكَ إِسْنَادٌ صَحِيحٌ يُبَيِّنُ أَنَّهُ لَمْ يَنْفَرِدْ بِهِ عُثْمَانُ  
بْنُ عُمَرَ (۱)

(طبرانی نے کہا اس حدیث کو شیبہ نے ابو جعفر سے روایت کیا اور اس کا نام عمر  
بن ابی یزید ہے اور وہ ثقہ ہے، عثمان بن عمر شعبہ سے اس روایت میں متفرد  
ہے۔ ابو عبد اللہ مقدسی نے کہا حدیث صحیح ہے، میں کہتا ہوں امام طبرانی نے  
اپنے مطالعہ کے اعتبار سے عثمان بن عمر کو متفرد قرار دیا انھیں معلوم نہیں کہ  
روح بن عبادہ نے بھی شعبہ سے اس حدیث کو روایت کیا ہے اور یہ اسناد صحیح  
ہے تو اس سے معلوم ہوا کہ عثمان بن عمر روایت کرنے میں متفرد نہیں)



مسل:

## واقعہ پر اعتراضات کا ازالہ

ہم یہاں امام عبد اللہ صدیق غماری (ت، ۱۴۱۳) کی وہ قیمتی گفتگو نقل کیے دیتے ہیں جو انہوں نے البانی کا رد کرتے ہوئے تحریر کی ہے اس سے اس روایت و واقعہ پر وارد اعتراضات کا از خود ازالہ بھی ہو جاتا ہے، لکھتے ہیں

صَحَّحَهُ الطَّبْرَانِيُّ، وَتَعَقَّبَهُ حَمْدِيُّ السَّلَفِيِّ بِقَوْلِهِ :  
لَا شَكَّ فِي صِحَّةِ الْحَدِيثِ الْمَرْفُوعِ، وَإِنَّمَا الشَّكُّ فِي  
هَذِهِ الْقِصَّةِ الَّتِي يُسْتَدَلُّ بِهَا عَلَى التَّوَسُّلِ  
الْمُبْتَدَعِ، وَهِيَ أَنْفَرَدَ بِهَا شَيْبٌ كَمَا قَالَ الطَّبْرَانِيُّ،  
وَشَيْبٌ لَا بَأْسَ بِحَدِيثِهِ بِشَرِّ طَبِئٍ أَنْ يَكُونَ مِنْ  
رِوَايَةِ إِبْنِهِ أَحْمَدَ عَنْهُ، وَأَنْ يَكُونَ مِنْ رِوَايَةِ  
شَيْبٍ عَنْ يُونُسَ بْنِ يَزِيدَ - وَالْحَدِيثُ رَوَاهُ عَنْ  
شَيْبٍ ابْنُ وَهْبٍ وَوَلَدَاهُ إِسْمَاعِيلُ وَأَحْمَدُ، وَقَدْ  
تَكَلَّمَ الثَّقَاتُ فِي رِوَايَةِ ابْنِ وَهْبٍ عَنْ شَيْبٍ،  
وَإِبْنُهُ إِسْمَاعِيلُ لَا يُعْرَفُ، وَأَحْمَدُ وَإِنْ رَوَى  
الْقِصَّةَ عَنْ أَبِيهِ إِلَّا أَنَّهَا لَيْسَتْ مِنْ طَرِيقِ يُونُسَ  
بْنِ يَزِيدَ، ثُمَّ اخْتَلَفَ فِيهَا عَنْ أَحْمَدَ، فَرَوَاهُ ابْنُ  
السَّنَنِ فِي عَمَلِ الْيَوْمِ وَاللَّيْلَةِ وَالْحَاكِمُ مِنْ ثَلَاثَةِ  
طُرُقٍ بِدُونِ ذِكْرِ الْقِصَّةِ، وَرَوَاهُ الْحَاكِمُ مِنْ طَرِيقِ  
عَوْنِ بْنِ عَمَّارَةَ الْبَصْرِيِّ عَنْ رُوحِ بْنِ الْقَاسِمِ بِهِ،

قَالَ شَيْخُنَا مُحَمَّدُ نَاصِرُ الدِّينِ الْأَلْبَانِيُّ: وَعَوْنٌ هَذَا  
وَإِنْ كَانَ ضَعِيفًا فَرِوَايَتُهُ أَوَّلَى مِنْ رِوَايَةِ شَيْبٍ  
لِإِتِّفَاقِهَا لِرِوَايَةِ شُعْبَةَ وَحَمَّادِ بْنِ سَلَمَةَ عَنْ أَبِي  
جَعْفَرِ الْخَطَّابِيِّ -

(امام طبرانی نے اس حدیث اور واقعہ کو صحیح قرار دیا، حمادی سلفی نے امام طبرانی کا ان الفاظ کے ساتھ تعاقب ورد کیا۔ حدیث مرفوع کی صحت میں تو کوئی شک نہیں، شک تو اس قصہ میں ہے جس سے ایسے توسل پر استدلال کیا جاتا ہے جو بدعت ہے اور اس قصہ کو اکیلے شیب نے روایت کیا ہے جیسا کہ طبرانی نے کہا، شیب کی حدیث میں دو شرائط کے ساتھ کوئی حرج نہیں ایک تو یہ کہ اس کا بیٹا احمد اس سے روایت کرے۔ دوسرا کہ شیب یونس بن یزید سے روایت کرے۔ اور اس حدیث کو شیب سے ابن وہب اور اس کے دونوں بیٹوں اسماعیل اور احمد نے روایت کیا ہے اور روایت ابن وہب عن شیب کے بارے میں ثقہ محدثین نے کلام کیا ہے اور اس کا بیٹا اسماعیل غیر معروف ہے اور احمد نے یہ قصہ اگرچہ باپ سے روایت کیا مگر یہ یونس بن یزید کے طریق سے نہیں ہے پھر احمد سے روایت میں مختلف طرق ہیں اسے ابن سنی نے عمل الیوم واللیلة میں اور حاکم نے تین طریقوں سے اس قصہ کے ذکر کے بغیر روایت فرمایا اور حاکم نے اس کو عون بن عمار البصری عن روح بن القاسم سے اس قصہ کے ساتھ روایت فرمایا، ہمارے شیخ ناصر الدین البانی نے بیان کیا کہ یہ عون اگرچہ ضعیف ہے مگر اس کی روایت شیب کی روایت پر مقدم ہے کیونکہ یہ شعبہ اور حماد بن سلمہ عن ابی جعفر الخطمی کی روایت کے موافق ہے)

واقعہ کی سند صحیح ہے:

اس کا رد کرتے ہوئے شیخ غماری نے لکھا

مذکورہ کلام میں تدلیس، جھوٹ اور تحریف ہے جس کو ہم ذیل میں بیان کرتے ہیں (اولاً) پہلی بات یہ ہے۔ ہذیہ القیصۃ رَوَاهُ الْبَیْهَقِيُّ فِي



دَلَالِ النَّبُوَّةِ مِنْ طَرِيقِ يَعْقُوبَ بْنِ سُفْيَانَ  
حَدَّثَنَا أَحْمَدُ بْنُ شَبِيبٍ بْنُ سَعِيدٍ حَدَّثَنَا أَبِي عَنْ  
رَوْحِ بْنِ الْقَاسِمِ عَنْ أَبِي جَعْفَرٍ الْخَطْبِيِّ عَنْ أَبِي أَمَامَةَ  
بْنِ سَهْلٍ بْنِ حَنِيفٍ عَنْ عُثْمَانَ بْنِ حَنِيفٍ أَنَّ رَجُلًا  
كَانَ يَخْتَلِفُ إِلَى عُثْمَانَ بْنِ عَفَّانَ رَضِيَ اللَّهُ عَنْهُ،  
فَذَكَرَ الْقِصَّةَ بِتَمَامِهَا - وَيَعْقُوبُ بْنُ سُفْيَانَ هُوَ الْفَسَوِيُّ  
الْحَافِظُ الْإِمَامُ الثَّقَةُ، بَلْ هُوَ فَوْقَ الثَّقَةِ، وَهَذَا  
إِسْنَادٌ صَحِيحٌ فَالْقِصَّةُ صَحِيحَةٌ جَدًّا وَقَدْ وَافَقَ عَلَى  
تَصْحِيحِهَا أَيْضًا الْحَافِظُ الْمُنْدَرِيُّ فِي التَّرْغِيبِ

والحافظ الهيثمي في مجمع الزوائد (٢٠٦٠٢٤٩٠٢)

(اس واقعہ کو امام بیہقی نے دلائل النبوة میں اس سند (یعقوب بن سفیان  
حدیث احمد بن شبيب بن سعيد حدیث ابی عن روح بن القاسم عن ابی جعفر خطمی  
عن ابی امامہ بن سہل بن حنیف عن عمہ عثمان بن حنیف) سے روایت کیا  
ایک شخص حضرت عثمان بن عفان رضی اللہ عنہ کے پاس آتا جاتا تھا پھر پورا  
واقعہ ذکر کیا، یعقوب بن سفیان فسوی حافظ حدیث امام ثقہ بلکہ ثقہ سے  
بھی بلند ہے اور یہ سند بالکل صحیح ہے اور حافظ منذری نے بھی ترغیب میں  
(ج ۲ ص ۶۰۶ اور حافظ بیہقی نے مجمع الزوائد جلد ۲ ص ۲۷۹) سے صحیح  
قرار دینے میں ان کی موافقت کی ہے)

باپ بیٹا دونوں ثقہ ہیں:

(ثانیاً) دوسری بات یہ ہے

أَحْمَدُ بْنُ شَبِيبٍ مِنْ رِجَالِ الْبُخَارِيِّ، رَوَى عَنْهُ فِي  
الصَّحِيحِ وَفِي الْأَدَبِ الْمُبْرَدِ - وَثَقَهُ أَبُو زُرْعَةَ وَأَبُو  
حَاتِمٍ وَالنَّسَائِيُّ وَالدَّهْلِيُّ وَالدَّارِقُطْنِيُّ وَالتَّطَبَّرَاتِيُّ فِي  
الْأَوْسَطِ - قَالَ أَبُو حَاتِمٍ: كَانَ عِنْدَهُ كُتُبُ يُونُسَ

بْنِ زَيْدٍ، وَهُوَ صَاحِبُ الْحَدِيثِ لَا بَأْسَ بِهِ، وَقَالَ ابْنُ  
عَدِيٍّ: وَلِشَبِيبٍ نُسْخَةُ الزُّهْرِيِّ عِنْدَهُ عَنْ يُونُسَ  
عَنِ الزُّهْرِيِّ أَحَادِيثُ مُسْتَقِيمَةٌ - وَقَالَ ابْنُ  
الْمَدِينِيِّ: ثِقَةٌ كَانَ يَخْتَلِفُ فِي تِجَارَةٍ إِلَى مِصْرَ  
وَكِتَابُهُ كِتَابٌ صَحِيحٌ، هَذَا مَا يَتَعَلَّقُ بِتَوْثِيقِ  
شَبِيبٍ، وَلَيْسَ فِيهِ إِشْتِرَاطٌ صَحَّةَ رِوَايَتِهِ بِأَنْ  
تَكُونَ عَنْ يُونُسَ بْنِ زَيْدٍ، بَلْ صَرَّحَ ابْنُ الْمَدِينِيِّ  
بِأَنَّهُ كِتَابُهُ صَحِيحٌ - وَابْنُ عَدِيٍّ إِنَّمَا تَكَلَّمَ عَلَى  
نُسْخَةِ الزُّهْرِيِّ عَنْ شَبِيبٍ فَقَطْ، وَلَمْ يَقْصُدْ جَمِيعَ  
رِوَايَاتِهِ، فَمَا ادَّعَاهُ الْأَلْبَانِيُّ تَدْلِيلُ وَخِيَانَةٌ -

يُوكِّدُ ذَلِكَ أَنَّ حَدِيثَ الضَّرِيرِ صَحَّةُ الْحَفَاطِ وَلَمْ  
يَزِدْهُ شَبِيبٌ عَنْ يُونُسَ عَنِ الزُّهْرِيِّ وَإِنَّمَا رَوَاهُ  
عَنْ رَوْحِ بْنِ الْقَاسِمِ، وَدَعَاؤُهُ ضَعْفُ الْقِصَّةِ  
بِالْإِخْتِلَافِ فِيهَا حَيْثُ لَمْ يَذْكُرْهَا بَعْضُ الرُّوَاةِ  
عِنْدَ ابْنِ السَّنِيِّ وَالْحَاكِمِ، لَوْ أَنَّ آخَرَ مِنَ التَّدْلِيلِ  
لَإَنَّ مِنَ الْمَعْلُومِ عِنْدَ أَهْلِ الْعِلْمِ أَنَّ بَعْضَ الرُّوَاةِ  
يَزِيدُونَ الْحَدِيثَ وَمَا يَتَّصِلُ بِهِ كَامِلًا، وَبَعْضُهُمْ  
يَخْتَصِرُ مِنْهُ بِحَسَبِ الْحَاجَةِ - وَالْبُخَارِيُّ يَفْعَلُ هَذَا  
أَيْضًا، فَكَثِيرًا مَّا يَذْكُرُ الْحَدِيثَ مُخْتَصَرًا أَوْ يُوجِدُ  
عِنْدَ غَيْرِهِ تَامًا - وَالَّذِي ذَكَرَ الْقِصَّةَ فِي رِوَايَةِ  
الْبَيْهَقِيِّ إِمَامٌ قَدْ يَقُولُ عَنْهُ أَبُو زُرْعَةَ الدِّمَشْقِيُّ:  
قَدِمَ عَلَيْنَا رَجُلَانِ مِنْ نُبَلَاءِ النَّاسِ أَحَدُهُمَا  
وَأَرَحَلُهُمَا يَعْقُوبُ بْنُ سُفْيَانَ يَعْجُزُ أَهْلُ الْعِرَاقِ  
أَنْ يَزِيروا مِثْلَهُ رَجُلًا (۱)



(احمد بن شعیب رجال بخاری میں سے ہے۔ امام بخاری اپنی صحیح اور ادب المفرد میں اس سے روایت کرتے ہیں۔ حافظ ابو زرہ عرقی اور ابو حاتم، امام نسائی، ذہبی، امام دارقطنی اور طبرانی نے اوسط میں اسے ثقہ قرار دیا ہے، امام ابو حاتم کہتے ہیں اس کے پاس یونس بن یزید کی کتب ہیں وہ صالح الحدیث ہیں اس سے نقل حدیث میں کوئی حرج نہیں، ابن عدی کہتے ہیں کہ شعیب کے پاس زہری کا نسخہ ہے اور اس کے پاس یونس بن الزہری سے مروی صحیح احادیث ہیں۔ ابن مدینی کہتے ہیں کہ یہ ثقہ ہے وہ تجارت کی غرض سے مصر آتا جاتا رہتا ہے اور اس کی کتاب کتاب ثقہ ہے، یہ ہیں وہ ائمہ کے تبصرے جن کا تعلق شعیب کے ثقہ ہونے سے ہے اور ان میں اس کی روایت کے صحیح ہونے کے لیے یونس بن یزید سے روایت کرنے کی شرط کا کہیں ذکر نہیں بلکہ ابن مدینی نے تصریح کی ہے کہ اس کی کتاب صحیح ”اور ابن عدی نے صرف نسخہ زہری عن شعیب کے بارے کلام فرمایا ہے جس میں یونس بن یزید کے علاوہ باقی شیوخ سے بھی روایت ہے۔ اور انہوں نے تمام روایات پر کلام کا ارادہ نہیں فرمایا۔ اس سے معلوم ہوا کہ البانی کا دعویٰ، تدلیس اور خیانت ہے۔ مذکورہ بالا کلام سے یہ حقیقت پختگی سے ثابت ہو جاتی ہے کہ حفاظ محدثین نے حدیث ضریر (ناپینا) کو صحیح قرار دیا ہے اگرچہ انہوں نے شعیب عن یونس عن زہری سے اسے روایت نہیں کیا بلکہ صرف روح بن قاسم سے روایت کیا ہے اور البانی کا اس واقعہ کے ضعیف ہونے کا دعویٰ اس وجہ سے کرنا کہ ابن سنی اور حاکم کے بعض راویوں نے اس کو ذکر نہیں کیا ایک اور انداز کی تدلیس ہے کیونکہ اہل علم کے ہاں یہ بات مسلم ہے کہ بعض راوی حدیث کو روایت کرتے ہیں اور جو واقعہ اس کے ساتھ متصل ہو اس کو بھی کامل طور پر ذکر کر دیتے ہیں اور بعض بقدر ضرورت اختصار سے کام لیتے ہیں خود امام بخاری بھی اکثر ایسا کرتے ہیں کہ وہ حدیث کو اختصار کے ساتھ ذکر فرماتے ہیں جبکہ باقی محدثین مکمل حدیث ذکر کرتے ہیں بیہقی کی روایت میں اس واقعہ کو

اس جلیل القدر امام نے ذکر کیا ہے امام ابو زرہ دمشقی ان کے بارے میں بیان کرتے ہیں کہ ہمارے پاس جلیل القدر لوگوں میں سے دو شخص آئے ان میں سے ایک اور ان دونوں میں سے (حصول علم کے لیے) زیادہ سفر کرنے والے یعقوب بن سفیان ہیں جس کی مانند اہل عراق نے کوئی اور نہیں دیکھا)

### تیسری صورت:

وَاللَّيْثُ رِوَايَةُ عَوْنِ الضَّعِيفِ عَلَى مَنْ زَادَ الْقِصَّةَ،  
لَوْ أَنَّ الْقَالَ مِنَ التَّدْلِيلِ وَالْغَشِّ - فَإِنَّ الْحَاكِمَ رَوَى  
عَوْنِ الضَّعِيفِ مِنَ طَرِيقِ عَوْنٍ مُخْتَصَرًا ثُمَّ قَالَ: تَابَعَهُ  
شُعَيْبُ بْنُ سَعِيدٍ الْحُبَاطِيُّ عَنْ رُوحِ بْنِ قَاسِمٍ زِيَادَاتٍ  
فِي الْإِسْنَادِ، وَالْقَوْلُ فِيهِ قَوْلُ شُعَيْبٍ فَإِنَّهُ  
ثِقَةٌ مَأْمُونٌ، هَذَا كَلَامُ الْحَاكِمِ، وَهُوَ يُؤَكِّدُ مَا تَقَرَّرَ  
عِنْدَ غُلَمَاءِ الْحَدِيثِ وَالْأُصُولِ أَنَّ زِيَادَةَ الثِّقَةِ  
مَقْبُولَةٌ، وَأَنَّ مَنْ حَفِظَ حُجَّةً عَلَى مَنْ لَمْ يَحْفَظْهُ -  
وَالْإِسْنَادُ رَأَى كَلَامَ الْحَاكِمِ لَكِنْ لَمْ يُعْجِبْهُ لِذَلِكَ  
طَرَبَ عَنْهُ صَفْحًا، وَتَمَسَّكَ بِأَوَّلِيَّةِ رِوَايَةِ عَوْنِ  
الضَّعِيفِ عِنَادًا وَخِيَانَةً،

(اور البانی کا ضعیف راوی کی روایت کو روایت عون پر مقدم کرنا (اس شخص کی روایت پر جس نے قصہ میں اضافہ نقل کیا ہے) کیے ملاوٹ اور تدلیس کی تیسری قسم ہے کیونکہ امام حاکم نے حدیث ضریر کو عون کے طریق سے مختصر روایت کر کے فرمایا کہ شعیب بن سعید الحباطی عن روح بن قاسم نے اس کی متابعت کی ہے جس کی روایت میں متن اور سند میں شعیب کا قول ہی فیصل ہے کیونکہ وہ ثقہ مأمون ہے اسے وہ اصول موکد



کرتا ہے جو علمائے حدیث و اصول کے نزدیک مسلمہ اور ثابت ہے کہ ثقہ کا اضافہ مقبول ہے اور محفوظ رکھنے والا نہ محفوظ رکھنے والے پر حجت ہوتا ہے، البانی نے حاکم کا کلام دیکھا لیکن اسے پسند نہ آیا تو اس نے اس سے اعراض کیا اور اپنے بغض اور خیانت کی بناء پر دلیل کے لیے ضعیف راوی عمن والی روایت کو اولی قرار دے دیا

(لنأ) تیسری بات یہ ہے

تَبَيَّنَ مِمَّا أوردناه وَ حَقَّقْنَاهُ فِي كَشْفِ تَدْلِيلِيسِ  
الْأَلْبَانِيِّ وَ غَشَّه أَنْ الْقِصَّةَ صَحِيحَةً جَدًّا رَغِمَ  
فَحَاوَلَاتُهُ وَ تَدْلِيلَاتُهُ وَ هِيَ تَفِيدُ جَوَازَ التَّوَسُّلِ  
بِالنَّبِيِّ ﷺ بَعْدَ انْتِقَالِهِ، لِأَنَّ الصَّحَابِيَّ رَاوِيَ  
الْحَدِيثِ فَهَمَ ذَلِكَ، وَ فَهَمُ الرَّاوِي لَهُ قِيَمَتُهُ  
الْعَلِيَّةُ، وَلَهُ وَزْنُهُ فِي مَجَالِ الْإِسْتِنْبَاطِ - وَإِنَّمَا  
قُلْنَا إِنَّ الْقِصَّةَ مِنْ فَهَمِ الصَّحَابِيِّ، عَلَى سَبِيلِ  
التَّنْزِيلِ، وَالْحَقِيقَةُ أَنَّ مَا فَعَلَهُ عُثْمَانُ بْنُ حُنَيْفٍ  
مِنْ إِرْشَادِهِ الرَّجُلَ إِلَى التَّوَسُّلِ، كَانَ تَنْفِيذًا لِمَا  
سَمِعَهُ مِنَ النَّبِيِّ ﷺ كَمَا ثَبَتَ فِي حَدِيثِ الضَّرِيرِ  
قَالَ ابْنُ أَبِي خَيْثَمَةَ فِي تَارِيخِهِ: حَدَّثَنَا مُسْلِمُ بْنُ  
إِبْرَاهِيمَ حَدَّثَنَا حَمَادُ بْنُ سَلَمَةَ أَنَا أَبُو جَعْفَرٍ الْخَطْبِيُّ  
عَنْ عَمَارَةَ بْنِ خُزَيْمَةَ عَنْ عُثْمَانَ بْنِ حُنَيْفٍ رَضِيَ  
اللَّهُ عَنْهُ: أَنَّ رَجُلًا أَغْمَى آتَى النَّبِيَّ ﷺ فَقَالَ: إِنِّي  
أَصَبْتُ فِي بَصَرِي فَادْعُ اللَّهَ لِي قَالَ: "إِذْهَبْ  
فَتَوَضَّأْ وَصَلِّ رَكَعَتَيْنِ ثُمَّ قُلِ اللَّهُمَّ إِنِّي أَسْتَشْفِعُ بِكَ  
عَلَى رَبِّي فِي رَدِّ بَصَرِي اللَّهُمَّ فَتَشْفَعْنِي فِي نَفْسِي  
وَشَفِّعْ نَبِيِّي فِي رَدِّ بَصَرِي وَإِنْ كَانَتْ حَاجَةٌ فَافْعَلْ

وَقُلْ ذَلِكَ" إِسْنَادُهُ صَحِيحٌ - وَالْجَنَلَةُ الْأَخِيرَةُ مِنَ  
الْحَدِيثِ تَصَرَّحَ بِإِذْنِ النَّبِيِّ ﷺ فِي التَّوَسُّلِ بِهِ عِنْدَ  
الْمَرُوضِ حَاجَةً تَقْتَضِيهِ - وَقَدْ أَعْلَى ابْنُ تَيْمِيَّةَ  
هَذِهِ الْجَنَلَةَ بِعَلَلٍ وَاهِيَةٍ - بَيَّنْتُ بُطْلَانَهَا فِي غَيْرِ  
هَذَا الْمَحَلِّ وَابْنُ تَيْمِيَّةَ جَرَى فِي رَدِّ الْحَدِيثِ الَّذِي  
لَا يُوَافِقُ غَرْضَهُ - وَلَوْ كَانَ فِي الصَّحِيحِ - مِثَالُ  
ذَلِكَ: رَوَى الْبُخَارِيُّ فِي صَحِيحِهِ حَدِيثًا: "كَانَ اللَّهُ  
وَلَمْ يَكُنْ شَيْءٌ غَيْرُهُ وَهُوَ مُوَافِقٌ لِدَلَالِ النَّقْلِ  
وَالْعَقْلِ وَالْإِجْمَاعِ الْمُتَيَقِّنِ - لَكِنَّهُ خَالَفَ رَأْيَهُ فِي  
الْمُقَادِمَةِ قَدَمَ الْعَالِمِ، فَعَمِدَ إِلَى رِوَايَةِ الْبُخَارِيِّ  
الْبُخَارِيُّ هَذَا الْحَدِيثَ بِلَفْظِ "كَانَ اللَّهُ وَلَمْ يَكُنْ شَيْءٌ  
قَبْلَهُ" فَتَرَجَّحَ عَلَى الرِّوَايَةِ الْمَذْكُورَةِ، بِدَعْوَى أَنَّهَا  
لَا وَافِقُ الْحَدِيثِ الْآخَرَ "أَنْتَ الْأَوَّلُ فَلَيْسَ قَبْلَكَ  
شَيْءٌ" - قَالَ الْحَافِظُ ابْنُ حَجَرٍ: مَعَ أَنَّ قَضِيَّةَ الْجَمْعِ  
بَيْنَ الرِّوَايَتَيْنِ تَقْتَضِي حَمْلَ هَذِهِ الرِّوَايَةِ عَلَى  
الْأَوَّلِ لَا الْعَكْسَ، وَالْجَمْعُ مُقَدَّمٌ عَلَى التَّرْجِيحِ  
بِالْإِتْمَانِ - أَه - قُلْتُ: تَعْصِبُهُ لِرَأْيِهِ أَعْمَاهُ عَنْ فَهَمِ  
الرِّوَايَتَيْنِ اللَّتَيْنِ لَمْ يَكُنْ بَيْنَهُمَا تَعَارُضٌ، لِأَنَّ  
رِوَايَةَ "كَانَ اللَّهُ وَلَمْ يَكُنْ شَيْءٌ قَبْلَهُ" تَفِيدُ مَعْنَى  
إِسْمِهِ 'الْأَوَّلِ بِدَلِيلِ "أَنْتَ الْأَوَّلُ فَلَيْسَ قَبْلَكَ  
شَيْءٌ" وَرِوَايَةَ "كَانَ اللَّهُ وَلَمْ يَكُنْ شَيْءٌ غَيْرُهُ"  
لَهُوَ مَعْنَى إِسْمِهِ الْوَاحِدِ بِدَلِيلِ رِوَايَةِ "كَانَ اللَّهُ  
قَبْلَ كُلِّ شَيْءٍ" مِثَالُ ثَانٍ: حَدِيثُ أَمْرِ رَسُولِ اللَّهِ  
ﷺ بِسَدِّ الْأَبْوَابِ الشَّارِعَةِ فِي الْمَسْجِدِ وَتَرْكِ بَابِ



عَلَى رَضِيَ اللَّهُ تَعَالَى، حَدِيثٌ صَحِيحٌ، أَخْطَأَ ابْنُ الْجَوْزِيِّ  
بِذِكْرِهِ فِي الْقَوْلِ الْمُسَدَّدِ، وَابْنُ تَيْمِيَّةٍ لَا يُخْرِجُهُ عَنْ  
عَلَى رَضِيَ اللَّهُ تَعَالَى كَمَا هُوَ مَعْلُومٌ - لَمْ يَكْفِهِ حُكْمُ  
ابْنِ الْجَوْزِيِّ بِوَضْعِهِ فَزَادَ مِنْ كَيْسِهِ حِكَايَةَ إِتْفَاقِ  
الْمُحَدِّثِينَ عَلَى وَضْعِهِ، وَأَمَثَلَةٌ رَدَّهُ لِلْحَادِيثِ الَّتِي  
يَرُدُّهَا لِمُخَالَفَةِ رَأْيِهِ كَثِيرَةٌ يُعَسِّرُ تَتَبُعَهَا

(البانی کی تدلیس اور دھوکے کے بارے جو ہم نے تحقیق پیش کی ہے اس سے یہ بات عیاں ہو گئی کہ مذکورہ واقعہ بالکل صحیح ہے۔ البانی کی تدلیسات اور حیلہ ساز یوں کے باوجود یہ واقعہ نبی اکرم ﷺ کے وصال کے بعد آپ سے وسیلہ پر ثبوت فراہم کرتا ہے کیونکہ حدیث بیان کرنے والے صحابی ہیں اور انہوں نے اس سے یہی سمجھا ہے۔ حدیث کو سمجھنے کے بارے راوی کے فہم کی علمی قدر و قیمت ہوتی ہے اور استدلال کے میدان میں اس کا ایک خاص مقام ہوتا ہے۔ ہم علی سبیل التذلل یہ کہتے ہیں کہ مذکورہ واقعہ صحابی کا فہم ہے ورنہ حقیقت یہ ہے کہ حضرت عثمان بن حنیف رضی اللہ عنہ نے جو اس شخص کو توسل کی طرف رہنمائی فرمائی ہے وہ اسی حکم کا نفاذ ہے جو انہوں نے حضور ﷺ سے سنا ہے جیسا کہ حدیث ضریر سے ثابت ہے، امام ابن ابی خيثمه نے اپنی تاریخ میں اس حدیث کو روایت کیا ہم سے بیان کیا مسلم بن ابراہیم نے انہوں نے حماد بن سلمہ سے انہوں نے ابو جعفر احمی سے اور انہوں نے حضرت عثمان بن حنیف سے روایت کیا کہ ایک نابینا شخص نبی اکرم ﷺ کے پاس آیا اور عرض کیا کہ میری بینائی چلی گئی ہے میرے لیے اللہ تعالیٰ سے دعا کیجیے آپ ﷺ نے فرمایا جاؤ وضو کرو دو رکعت نماز پڑھو پھر یہ دعا کرو اے اللہ میں تجھ سے سوال کرتا ہوں اور تیری طرف اپنے نبی نبی رحمت حضرت محمد ﷺ کی وساطت سے متوجہ ہوتا ہوں یا محمد ﷺ میں اپنے رب کی بارگاہ میں آپ کی

شفاعت کو میرے حق میں اور میرے نبی کی شفاعت کو میری بینائی کو لوٹانے میں قبول فرما اور اگر کوئی حاجت پیش آجائے تو اس طرح کر لیا کرو اس حدیث کی سند صحیح ہے حدیث پاک کا آخری جملہ 'إِنْ كَانَتْ حَاجَةٌ فَأَفْعَلْ مِثْلَ ذَلِكَ' واضح کر رہا ہے کہ جس وقت بھی کوئی حاجت پیش آجائے جس کا تقاضا نبی اکرم ﷺ کا توسل ہو تو نبی اکرم ﷺ کی جانب سے اس کی اجازت ہے اور ابن تيمية نے حدیث کے اس آخری جملہ کو کئی کمزور علتوں سے معلول کرنے کی کوشش کی ہے ہم نے اس قول کا بطلان دوسرے مقام (امام غماری کی کتاب "مصابح الزجاجة" میں اس کی تفصیل ہے اس کا ترجمہ بنام 'نگاہ نبوت اور مشاہدہ اعمال اُمت چھپ گیا ہے) پر واضح کیا ہے ابن تيمية ہر اس حدیث کو رد کرنے میں بڑی جسارت سے کام لیتا ہے جو اس کی غرض کے موافق نہ ہو اگرچہ وہ حدیث صحیح ہو امام بخاری نے بخاری میں اس حدیث کو روایت کیا، كَانَ اللَّهُ وَلَهُ يَكُنْ شَيْءٌ غَيْرُهُ" اللہ تعالیٰ تھا اور اس کے علاوہ کوئی چیز نہ تھی یہ حدیث دلائل عقلیہ و نقلیہ اور اجماع یقینی کے مطابق ہے لیکن یہ حدیث ابن تيمية کے اعتقاد کہ عالم قدیم ہے کے خلاف ہے لہذا اس نے بخاری کی ایک اور روایت کا ذکر کیا جس کے الفاظ یہ ہیں، "كَانَ اللَّهُ وَلَهُ يَكُنْ شَيْءٌ قَبْلَهُ" اللہ تعالیٰ تھا اور اس سے پہلے کوئی چیز نہ تھی اس نے اس روایت کو مذکورہ روایت پر ترجیح دیتے ہوئے کہا کہ یہ ایک دوسری حدیث کے موافق ہے اور وہ یہ ہے 'أَنْتَ الْأَوَّلُ فَلَيْسَ قَبْلَكَ شَيْءٌ' تو اول ہے تجھ سے پہلے کوئی چیز نہ تھی، حافظ ابن حجر فرماتے ہیں کہ باوجود اس کے کہ جمع بین الروایتین کے اصول کا تقاضا یہ ہے کہ اس روایت کو پہلی مذکورہ روایت پر محمول کیا جائے نہ کہ اس کے خلاف اور متعارض احادیث کو جمع کرنا اور ان میں موافقت پیدا کرنا بالا اتفاق ان کو ایک دوسرے پر ترجیح دینے سے مقدم ہے میں کہتا ہوں ابن تيمية کو اس کے تعصب نے ایسی دو روایتوں کو سمجھنے سے اندھا کر دیا ہے جن کے



درمیان کوئی تعارض ہی نہیں کیونکہ روایت كَانَ اللّٰهُ وَلَمْ يَكُنْ شَيْءٌ قبله، اللہ تعالیٰ کے اسم اول کا مفہوم دے رہی ہے اس پر دلیل یہ حدیث اَنْتَ الْاَوَّلُ فَلَيْسَ قَبْلَكَ شَيْءٌ ہے

اور روایت كَانَ اللّٰهُ وَلَمْ يَكُنْ شَيْءٌ یہ اللہ تعالیٰ کے اسم واحد پر دال ہے دلیل یہ ارشاد نبوی ہے كَانَ اللّٰهُ قَبْلَ كُلِّ شَيْءٍ دوسری مثال: حدیث میں ہے رسول اکرم ﷺ نے مسجد نبوی ﷺ میں کھٹنے والے تمام دروازے بند کروادیے مگر حضرت علی رضی اللہ عنہ والا دروازہ کھلا رہنے دیا یہ حدیث صحیح ہے امام ابن جوزی نے اسے موضوعات میں ذکر کر کے خطا و غلطی کی ہے حافظ ابن حجرؒ نے القول المسدود، میں امام ابن جوزی کا رد کیا ہے، ابن تیمیہ جو حضرت علی کرم اللہ وجہہ سے مخرف ہے اور یہ ایک واضح حقیقت ہے لہذا اس کو ابن جوزی کے اس حکم (یہ حدیث موضوع ہے) سے تسلی نہ ہوئی تو اس نے اپنی جیب سے اس کے موضوع ہونے پر محدثین کے اتفاق کا اضافہ کر دیا ہے، ابن تیمیہ نے اپنی رائے کے خلاف ہونے کی وجہ سے جن احادیث کو رد کیا ہے ان کی تعداد اتنی کثیر ہے کہ ان کا تتبع و احاطہ مشکل ہے۔

حدیث ضریر ہی کافی ہے:  
(رابعاً) چوتھی بات یہ ہے

وَنَقُولُ عَلَى سَبِيلِ التَّنْذِيلِ: لَوْ فَرَضْنَا أَنَّ الْقِصَّةَ ضَعِيفَةٌ تَطْيِيبًا لِحَاظِ الْبَانِي، وَأَنَّ رِوَايَةَ ابْنِ أَبِي خَيْثَمَةَ مَعْلُومَةٌ كَمَا فِي مُحَاوَلَةِ ابْنِ تَيْبِيَّةَ، قُلْنَا فِي حَدِيثِ تَوْسَلِ الضَّرِيرِ كِفَايَةً وَغِنَاءً، لِأَنَّ النَّبِيَّ ﷺ حِينَ عَلَّمَ الضَّرِيرَ ذَلِكَ التَّوَسَّلَ، دَلَّ عَلَى مَشْرُوعِيَّتِهِ فِي جَمِيعِ الْحَالَاتِ - لَا يَجُوزُ أَنْ يُقَالَ عَنْهُ: تَوَسَّلَ الْمُبْتَدِعَ وَلَا يَجُوزُ تَخْصِيصُهُ بِحَالِ حَيَاتِهِ ﷺ، وَمَنْ خَصَّصَهُ فَهُوَ الْمُبْتَدِعُ حَقِيقَةً لِأَنَّهُ عَطَّلَ حَدِيثًا صَحِيحًا وَأَبْطَلَ الْعَمَلَ بِهِ، وَهُوَ

هَرَامٌ - وَالْأَلْبَانِي عَفَا اللَّهُ عَنْهُ جَرَى عَلَى دَعْوَى التَّخْصِصِ وَالنَّسْخِ لِنَجَرِّدِ خِلَافَ رَأْيِهِ وَهَوَاهُ - لَدَيْهِ الطَّرِيقُ لَوْ كَانَ خَاصًّا بِهِ، لَبَيَّنَهُ النَّبِيُّ ﷺ، كَمَا بَانَ لِابْنِ بُزْدَةَ أَنَّ الْجُزْءَ مِنَ الْمَعْرِ يُجْزِئُهُ فِي الْأُطْلُفَةِ وَلَا يُجْزِئُ غَيْرَهُ كَمَا فِي الصَّحِيحَيْنِ - وَتَأْخِذُ الْبَهَانِ عَنْ وَقْتِ الْحَاجَةِ لَا يَجُوزُ - (۱)

(۱) اصل کلیل التزل یہ کہتے ہیں کہ اگر ہم البانی کی دلجوئی کے لیے اس قصہ کو حلیف قرار دیتے ہیں اور روایت ابن ابی خيثمه کو معلول سمجھ لیتے ہیں جیسا کہ ابن تیمیہ کی حیلہ سازی میں ہے تو ہم کہتے ہیں کہ حدیث تو تسلط علی کافی شافی ہے کیونکہ جب آپ ﷺ نے اس سے ناپنا شخص کو لاسل کھا دیا تو یہ تمام حالات میں توسل کی مشروعیت ثابت ہوگئی اور یہ کہنا ناجائز ہو گیا کہ وسیلہ بدعت ہے اور نہ ہی اس کو بنی اکرم ﷺ کی حمایت ظاہرہ کے ساتھ مخصوص کرنا جائز ہوگا حقیقت میں بدعتی وہی ہے اس نے ایسی (ناروا) تخصیص کی ہے کیونکہ اس نے حدیث صحیح کو معطل کر کے اس پر عمل کرنے کو باطل قرار دیا ہے اور حدیث صحیح کے ساتھ ایسا سلوک کرنا حرام ہے، البانی (اللہ تعالیٰ معاف فرمائے) صرف اپنی رائے اور خواہش کیخلاف حدیث ہونے کی وجہ سے اس میں تخصیص اور تسلط کا دعویٰ کرنے پر بڑا دلیر ہے اگر حدیث ضریر اسی شخص کے ساتھ خاص ہوتی تو سرکار دو عالم ﷺ ضرور اس کو بیان فرمادیتے جیسا کہ نبی اکرم ﷺ نے حضرت ابو بردہ رضی اللہ عنہ کے لیے واضح فرمادیا کہ بکری کا چھ ماہ کا بچہ قربانی میں صرف انہی کے لیے جائز ہے کسی اور کے لیے یہ ناجائز (بخاری و مسلم) اور اصول یہ ہے ”بوقت حاجت خاموشی اختیار کرنا جائز نہیں ہوتا“



فضل:

## شیخ اشرف علی تھانوی اور دعاء حاجت میں تبدیلی

قارئین کرام ان تمام ائمہ اُمت اور محدثین کا یہ عمل بتا رہا ہے کہ یہ ندا بعد ال وصال نبوی بھی ظاہری حیات کی طرح ہی چودہ صدیوں سے جاری اور جائز ہے

اُمت میں سے کسی نے بھی اسے مختصر نہیں کیا اور نہ ہی اسے تبدیل کیا اور نہ ہی کسی نے آج تک اُمت کو مشورہ دیا کہ چونکہ اس ندا (یا محمد) سے شرک کا وہم ہوتا ہے لہذا اسے ترک کر دیا جائے اگر اس میں تبدیلی کی تو وہ شیخ اشرف علی دیوبندی نے کی آئیے اس کی تفصیل ملاحظہ کرتے ہیں۔

تین مقامات: ہم ان کے تین مقامات کی عبارت سامنے لے آتے ہیں پہلا مقام: لکھتے ہیں

حاشیہ بالا کے شروع ہی میں جس حدیث کا نسائی و ترمذی و ابن ماجہ وغیرہ محدثین کے حوالہ سے ذکر ہے میں نے اس کی دعا کو تتمہ قربات معروف مناجات مقبول میں وارد کیا ہے اور حفاظت عوام کے لئے صیغہ ندا کو اس سے مختصر کر کے ایک حاشیہ لکھ دیا ہے۔

اِخْتَصَرْتُهُ لِأَنَّ النَّدَاءَ الْوَارِدَ فِيهِ لَا دَلِيلَ عَلَى بَقَائِهِ بَعْدَ حَيَاتِهِ عَلَيْهِ السَّلَامُ

(میں نے اس کو مختصر کر دیا ہے کیونکہ اس میں موجود ندا یا محمد حضور ﷺ کے ظاہری حیات کے بعد باقی نہ رہے گا کی بنا پر نہیں ہے)

اور اس پر امر تسر سے بطور طعن کے جو کہ آداب اہل علم کے خلاف ہے ایک دلیل یہ کہ آپ نے اندھے کی روایت میں یا محمد ﷺ کو ترمیم کر دیا ہے شاید قعدہ میں "السَّلَامُ عَلَى النَّبِيِّ" کی تلقین کرتے ہوں گے اذکار ماثورہ میں ترمیم کا اظہار غالباً نہیں ہے۔

اس کا جواب جو یہاں لکھا گیا ہے جو تمامہ النور ماہ ربیع الاول ۱۳۴۶ھ میں شائع ہوا اور قابل ملاحظہ ہے اس کا نہایت مختصر ملخص اس مقام پر نقل کرنا اس لئے مناسب سمجھا کہ حقیق بالاسے جس طرح مسئلہ توسل میں افراط کی اصلاح کی گئی ہے کہ توسل کا اظہار میں داخل کر کے جائز نہ سمجھ لیں جیسا کہ اس مصلحت کو قابل رعایت ہونا متن کے علم کے قریب عبارت "نَعْمَ لَوْ مُنِعَ عَنْهُ لِبَصْلِحَةِ الْعَوَامِ" میں ذکر کیا ہے وہ غلط ہے۔

دوسرا مقام: میں "السَّلَامُ عَلَى النَّبِيِّ" کی تلقین نہیں کرتا مگر بعض اجلہ صحابہ نے یہ بھی کیا کہ "رَوَاهُ الْبُخَارِيُّ فِي كِتَابِ الْإِسْتِثْنَانِ فِي بَابِ الْأَخْذِ بِالْقَوْلِ وَالْقَوْلِ ابْنِ مَسْعُودٍ" اور عامہ آئمہ کا ایسا کرنا اس بنا پر ہے کہ یہ خطاب عام القرائن والسلام کے بواسطہ ملائکہ کے حضور اقدس ﷺ تک پہنچا دیا جاتا ہے اس لئے اس میں کسی مسئلہ کا احتمال نہیں بخلاف قصہ اعلیٰ کے کہ وہاں نہ کوئی دلیل بلاغ ہے اور نہ اس کو حضور ﷺ سامنے تشریف رکھتے ہیں اور بعد میں اس وقت کے عوام خوش آمدید کہ اس کو حکایت پر محمول کر لیا کرتے تھے بخلاف اس وقت کے اکثر عوام کے کہ ان کو ان کا مشاہدہ ہے البتہ اگر کسی عامی کا عقیدہ یقیناً صحیح ہو اس کے لئے اب بھی اصل الفاظ اولیٰ ہے (۱)

دوسرا مقام: مولانا موصوف نے جس تتمہ مناجات مقبول کا حوالہ دیا ہے وہاں انھوں نے یہ لکھا کہ یہی دعا حاجت ان الفاظ میں ذکر کی اللّٰهُمَّ اِنِّیْ اَسْئَلُكَ وَاتَّوَجَّهُ اِلَيْكَ بِمَدْنَتِكَ مُحَمَّدٍ نَبِیِّ الرَّحْمَةِ فِی حَاجَتِیْ هَذِهِ لِتَقْضِیْ لِی



اِخْتَصَرَتْهُ لِأَنَّ الْبَدَاءَ الْوَارِدَ فِيهِ لَا دَلِيلَ عَلَى  
بَقَائِهِ بَعْدَ حَيَاتِهِ عَلَيْهِ السَّلَامُ (۱)

میں نے اس دعا کو مختصر کر دیا ہے کیونکہ اس میں موجود ندا (یا محمد) کے  
حضور ﷺ کی حیات کے بعد باقی رہنے پر کوئی دلیل نہیں  
اب بعض نسخوں میں یہ حاشیہ بھی ختم کر دیا گیا  
تیسرا مقام: پھر نثر الطیب میں حدیث نابینا، يَا مُحَمَّدُ إِنِّي أَتَوَجَّهُ بِكَ، کا ترجمہ  
نقل کرنے کے بعد لکھا

اور اس میں جو یا محمد ﷺ آیا ہے اس سے نداء غائب کا ثبوت نہیں ہوتا  
کیونکہ وہ تو آپ کی خدمت میں حاضر تھا  
آگے چل کر اس سوال (کہ اس پر عمل حضرت عثمان رضی اللہ عنہ کے دور میں  
صحابہ اور تابعین نے کیا) کا جواب دیتے ہوئے لکھا

اور ندا کا شبہ یہاں بھی نہ کیا جاوے دو وجہ سے ایک تو متبادر قصہ یہ ہے کہ مسجد  
نبوی میں جانے کو فرمایا ہے سو وہاں حضور قریب ہی تشریف رکھتے ہیں نداء غائب لازم نہیں  
آتی دوسرے سلف صالح خوش اعتقاد تھے ندا المقصد تبلیغ ملائکہ ان کے حال سے ظاہر تھا  
بخلاف اس وقت کے عوام کے، عقیدہ میں غلو رکھتے اس لئے ان کو منع کیا جاتا بلکہ ان کی  
حفاظت کے لئے خواص کو بھی روکا جاتا ہے (۲)

ملاحظہ کیا مولانا موصوف نے تینوں مقامات پر دعا میں تبدیلی کی اور کہا اب ان  
کلمات سے دعا جائز نہیں حالانکہ تمام آئمہ محدثین نے یہ روایت نقل کی، اسے صحیح قرار دیا  
اور اس کی تعلیم دی تا کہ امت مسلمہ اس سے فیض یاب ہوتی رہے۔  
آئیے شیخ موصوف کا جو علمی رد علامہ سید احمد سعید کاظمی نے لکھا اس کا مطالعہ کرتے ہیں۔

(۱) مناجات مقبول، ۱۷۳

(۲) نثر الطیب، ۲۷۷

مثل:

## تھانوی صاحب کی جرأت کا نوٹس

علامہ سید احمد سعید کاظمی رحمۃ اللہ علیہ

حضرت علامہ احمد سعید کاظمی ان احادیث مبارکہ سے استدلال کے بعد تھانوی  
کی حرکت کا رد کرتے ہوئے رقمطراز ہیں

علماء محدثین نے اس حدیث سے ثابت کیا ہے کہ رسول اللہ ﷺ کے ساتھ بعد  
الوفات بھی توسل اور استشفاع جائز ہے۔ ساتھ ہی ان دونوں حدیثوں سے ثابت ہو گیا  
کہ رسول اللہ ﷺ کی حیات ظاہری اور بعد الوفات دونوں زمانوں میں لفظ ”یا“ کے  
ساتھ حضور ﷺ کو پکارنا خود حضور علیہ السلام کے اپنے ارشاد کے مطابق ہے۔ جو شخص  
اس کا منکر ہوگا، وہ ارشاد رسول کا معاند اور منکر حدیث قرار پائے گا

تھانوی صاحب کی جرأت و بے باکی

(حدیث شریف میں ترمیم کر ڈالی)

مولوی اشرف علی صاحب تھانوی نے ابن ماجہ شریف کی روایت منقولہ بالا میں  
رسول اللہ ﷺ کی تلقین فرمائی ہوئی دعا کے الفاظ میں سے ”يَا مُحَمَّدُ إِنِّي قَدْ  
لَوَجَّهْتُ بِكَ إِلَى رَبِّي“ کے الفاظ نکال دیئے۔ اور اپنی کتاب ”مناجات مقبول“  
س ۱۱۳ مطبوعہ اصح المطابع بقول شخصے (عذر گناہ بدتر از گناہ) یہ لکھ دیا کہ

اِخْتَصَرْتُهٖ لِأَنَّ الْبَدَاءَ الْوَارِدَ فِيهِ لَا دَلِيلَ عَلَى

بَقَائِهِ بَعْدَ حَيَاتِهِ عَلَيْهِ السَّلَامُ:

(یعنی میں نے صیغہ نداء اور خطاب کی تمام عبارت نکال کر) اس حدیث کو



اس لیے مختصر کر دیا کہ اس حدیث میں (یا محمد کے الفاظ) جو ندا اور خطاب کے الفاظ وارد ہیں حضور ﷺ کی حیات کے بعد ان کے باقی رہنے پر کوئی دلیل نہیں۔

میں عرض کروں گا کہ جب رسول اللہ ﷺ نے خود بنفس نفیس یہ الفاظ تلقین فرمائے تو اب صیغہ نداء و خطاب کا ہونا اصل قرار پا گیا اور قاعدہ ہے کہ اصل اپنی بقا میں محتاج دلیل نہیں ہوتی، بلکہ عدم بقا خلاف اصل ہونے کے باعث محتاج دلیل ہوگا تھانوی صاحب کا ”اصل“ کو محتاج دلیل قرار دینا علم و عقل کی روشنی میں انتہائی تعجب انگیز ہے۔

علاوہ ازیں عہد خلافت عثمانیہ میں حضرت عثمان بن حنیف رضی اللہ تعالیٰ عنہ کا ایک حاجت مند کو یہی دعا بصیغہ نداء و خطاب تلقین کرنا بروایت طبرانی ہم ابھی نقل کر چکے ہیں۔ اس سے بڑھ کر بقا اور نداء پر اور کیا دلیل ہو سکتی ہے؟ رہی یہ بات کہ اس وقت کے مسلمان خوش عقیدہ تھے، اس زمانے میں فساد عقیدہ امر مشاہدہ ہے۔ لہذا حفاظت عوام کے لیے صیغہ نداء کو حذف کرنا ضروری ہے تو یہ اور بھی زیادہ تعجب انگیز اور مضحکہ خیز ہے

اس کا مطلب تو یہ ہوا کہ تشہد سے بھی ”الْسَّلَامُ عَلَيْكَ أَيُّهَا النَّبِيُّ“ کو حذف کر دینا ضروری ہے تھانوی صاحب نامعلوم کس موڑ میں لکھ گئے انہوں نے یہ بھی نہ سوچا کہ ”ابن ماجہ“ والی دعا تو کبھی کوئی مسلمان پڑھتا ہوگا لیکن ”الْسَّلَامُ عَلَيْكَ أَيُّهَا النَّبِيُّ“ تو ہر مسلمان شب و روز ہر نماز میں پڑھتا ہے۔ حفاظت عوام کے لیے تو نماز سے صیغہ ندا کا حذف کرنا سب سے زیادہ ضروری تھا۔ جب نماز میں اس کا باقی رہنا محتاج دلیل نہیں تو دعاء حاجت میں اس کی بقا کیوں کر محتاج دلیل ہو سکتی ہے؟

اس کے جواب میں تھانوی صاحب کا یہ فرمانا کہ ”الْتَّحِيَّاتُ“ میں صیغہ ندا مقرون بالسلام ہے اور سلام بارگاہ رسالت میں پیش ہوتا ہے اس لیے ندا کا صیغہ مضر نہیں قطعاً بے سود ہے اس لیے کہ بارگاہ رسالت میں صلوة و سلام ہی پیش نہیں ہوتا بلکہ اُمت کے تمام اعمال بھی پیش ہوتے ہیں جیسا کہ احادیث صحیحہ میں وارد ہے اور ظاہر ہے کہ یہ دعا بھی ایک عمل بلکہ عمل صالح ہے باقی اعمال کے ساتھ یہ عمل بھی بارگاہ رسالت میں ضرور پیش ہوگا ایسی صورت میں دونوں یکساں ہو گئے تشہد کا صیغہ ندا و سلام کے ضمن

اس میں ہوا اور دعا حاجت کا یہ صیغہ ندا (يَا مُحَمَّدُ اِنِّي قَدْ تَوَجَّهْتُ بِكَ اِلَى ...) اعمال حسنہ کے ساتھ بارگاہ رسالت میں پیش ہوا نہ وہ مضر رہا اور نہ یہ۔ ایسی صورت میں تھانوی صاحب کی تفریق بالکل بے سود ہو کر رہ گئی۔

مگر یہ کہ تھانوی صاحب جب صیغہ ندا مقرون بالسلام کو جائز سمجھتے ہیں تو اس دعا میں ”یا محمد“ الخ کو حذف کرنے کی بجائے اس کے ساتھ صلی اللہ علیہ والہ وسلم لکھ دیتا ہے کہ یہاں بھی صیغہ ندا مقرون بالسلام ہو کر مضر نہ رہتا اور دعا پڑھنے والے کو درود و سلام کی نصیبت بھی حاصل ہو جاتی اور حدیث میں کانٹ چھانٹ کی نوبت بھی نہ آتی اور ایسی صورت میں جب کہ بموجب احادیث صحیحہ دعا کے ساتھ درود و سلام پڑھنا واجب دعا کا موجب ہے

اس لیے ماثورہ میں الفاظ کا رد و بدل جائز نہیں:

تھانوی صاحب کی یہ دیدہ دلیری کہ انہوں نے الفاظ احادیث میں اختصار کر دیا حال موجب حیرت ہے کیا انہیں اتنا بھی معلوم نہیں کہ ادعیہ ماثورہ میں اختصار تو درکنار الفاظ کا رد و بدل کرنا بھی جائز نہیں ہے دیکھئے صحیحین میں حضرت براء بن عازب رضی اللہ عنہ کی حدیث میں وارد ہے انہوں نے فرمایا کہ رسول اللہ ﷺ نے مجھے ایک دعا کی تلقین فرمائی جس کے آخر میں یہ الفاظ تھے ”اَمَنْتُ بِكِتَابِكَ الَّذِي اَنْزَلْتَ بِهِ هَذِهِ الَّذِي اَرْسَلْتَ“ براء بن عازب رضی اللہ عنہ فرماتے ہیں کہ جب میں دعا پڑھا تو نبی کریم ﷺ کے سامنے دوبارہ پڑھے تو ”بِنَبِيِّكَ“ کی بجائے

”بِرَسُولِكَ“ پڑھ دیا حضور ﷺ نے فرمایا! ”لَا وَبِنَبِيِّكَ“ نہیں ”بِرَسُولِكَ“ کہو حالانکہ نبی کریم ﷺ نبی بھی ہیں اور رسول بھی مگر چونکہ دعا میں الفاظ ماثورہ کو بدلنا جائز نہ تھا اس لیے حضور نبی کریم ﷺ نے ان پر رد فرمایا اور وہی الفاظ ادا کر کے کی تاکید فرمائی جو رسول اللہ ﷺ تلقین فرما چکے تھے ملا علی قاری رحمۃ اللہ علیہ نے اس کا اصرار کیا ہے

”وَقَالَ اِنْ يَحْتَاجُ فِي تَعْمُرِ طَلْقِهِ عَنِ النَّبَاءِ قَالَ“



قُلْتُ وَرَسُولِكَ الَّذِي أَرْسَلْتُ فَقَالَ وَنَبِيِّكَ - - -  
وَالْأَظْهَرُ وَاللَّهُ أَعْلَمُ فِي وَجْهِ الرَّدِّ أَنَّ الْأَدْعِيَةَ  
الْوَارِدَةَ لَا تُغَيِّرُ عَنِ الْفَاطِهَا لَخْ (۱)

(علامہ ابن حجرؒ نے کہا اس حدیث کے بعض طرق میں حضرت براء سے  
مروی ہے انہوں نے کہا کہ میں نے وَرَسُولِكَ الَّذِي أَرْسَلْتُ  
کے الفاظ کہے حضور ﷺ نے فرمایا کہ ”وَرَسُولِكَ“ نہ کہو بلکہ وَنَبِيِّكَ  
ہی کہو اس رد کی سب سے ظاہر وجہ واللہ اعلم یہ ہے کہ جو دعائیں شرع  
مطہر میں وارد ہیں وہ اپنے الفاظ سے متغیر نہیں کی جاتیں)

ثابت ہوا کہ اُدعیہ ماثورہ کے الفاظ میں اختصار کو تو درکنار تغیر بھی باطل و مردود  
ہے اس کے باوجود بھی تھانوی صاحب نے اختصار فی الحدیث کی جرأت فرمائی۔ معاذ اللہ  
یہ حدیث جیسا کہ ہم عرض کر چکے ہیں صحیح بخاری، صحیح مسلم دونوں کتابوں میں  
وارد ہے دیکھئے بخاری شریف جلد ثانی ص ۹۳۴، مسلم شریف جلد ثانی ص ۳۲۸ حاشیہ  
بخاری میں کرمانی سے منقول ہے

وَفِيهِ دَلِيلٌ عَلَى أَنَّ رِعَايَةَ الْفَاطِ الْمَرْوِيَةِ أَمْرٌ مُهِمٌّ  
فِيهِ حِكْمَةٌ بِالْغَةِ (۲)

(یعنی اس حدیث میں اس امر پر دلیل ہے کہ الفاظ مرویہ کی رعایت امر  
عظیم اور مہتمم بالشان ہے جس میں حکمت بالغہ پائی جاتی ہے)

افسوس تھانوی صاحب نے کرمانی کی تصریح کو بھی نظر انداز کر دیا اسی حدیث  
براء بن عازب کے تحت علامہ نووی شارح مسلم فرماتے ہیں

”وَاخْتَارَ الْبَازِرِيُّ وَغَيَّرَهُ أَنَّ سَبَبَ الْإِنْكَارِ أَنَّ  
هَذَا ذِكْرٌ وَدُعَاءٌ يَنْبَغِي فِيهِ إِلَّا قِتْصَارُ عَلَى اللَّفْظِ  
الْوَارِدِ بِحُرُوفِهِ وَقَدْ يَتَعَلَّقُ الْجُزْءُ بِتِلْكَ الْحُرُوفِ  
وَلَعَلَّهُ أَوْحَى ﷺ بِهَذِهِ الْكَلِمَةِ فَيَتَعَيَّنُ أَدَاتُهَا

(۱) مرقاة جلد ۳ ص ۹۷ طبع مصر

(۲) حاشیہ ۲: بخاری شریف ص ۹۳۴

خَزَوْفَهَا وَهَذَا قَوْلٌ حَسَنٌ (۱)

(اور اختیار کیا مازری وغیرہ نے براء بن عازب رضی اللہ عنہ پر رسول اللہ  
کے انکار کا سبب یہ تھا کہ یہ ذکر اور دعا ہے اس لیے اس میں اسی لفظ پر  
اختصار کرنا چاہیے جو اس کے حروف کے ساتھ وارد ہوا ہے اور بسا اوقات  
جزاء بھی انہی حروف کے ساتھ متعلق ہوتی ہے اور یہ بھی ہو سکتا ہے کہ انہی  
کلمات کے ساتھ رسول اللہ ﷺ کی طرف وحی کی گئی ہو تو ان کلمات کا  
انہی حروف کے ساتھ ادا کرنا متعین ہوگا اور یہ قول بہت اچھا ہے)

تعب ہے کہ تھانوی صاحب نے شارحین حدیث کی ان تمام تصریحات کو دیکھنے  
کی بھی دمت گوارا نہ فرمائی اور قطعاً نہ سوچا کہ اگر انہی کلمات حروف کے ساتھ یہ دعا  
ظہور ﷺ کی طرف وحی کی گئی ہو تو ان حروف و کلمات کے ساتھ ان کا ادا کرنا یقیناً  
مستحسن ہوگا ایسی صورت میں کلمات کا اختصار وحی الہی میں تحریف صریح قرار پائے گی جس  
فصل کے دل میں ذرا بھی خوف خداوندی ہو تو وہ کبھی ایسی جرأت نہیں کر سکتا۔

بلکہ میں تو یہ عرض کروں گا کہ بموجب آیت کریمہ ”وَمَا يَنْطِقُ عَنِ الْهَوَىٰ  
إِنْ هُوَ إِلَّا وَحْيٌ يُوحَىٰ“ اغلب یہی ہے کہ اُدعیہ واردہ اور اذکار ماثورہ کے حروف  
و کلمات بھی حضور ﷺ کی طرف وحی کیے جاتے ہیں کلمات وحی الہی میں اختصار کی  
برائت اس فہم کی ہو سکتی ہے کہ جس کے دل میں نہ وحی الہی کی کوئی عظمت ہو نہ خدا کے  
قول کا کوئی اثر ہو۔

ایک شبہ کا ازالہ:

اس مقام پر اگر یہ شبہ کیا جائے کہ ترمذی کی حدیث میں بھی یہی دعا صیغہ نداء  
کے بغیر مروی ہے اگر تھانوی صاحب نے اختصار کر دیا تو کیا ہوا ابو عیسیٰ ترمذی نے بھی تو  
صیغہ نداء کو حذف کر کے اختصار سے کام لیا ہے۔

اس کا ازالہ یہ ہے کہ ترمذی میں صرف ”يَا مُحَمَّدُ“ کا لفظ نہیں ہے باقی خطاب  
کے الفاظ عبارت ذیل موجود ہیں۔ ملاحظہ فرمائیے۔

(۱) شرح نووی علی الصحیح المسلم، جلد ثانی: ۳۲۸



إِنِّي قَدْ تَوَجَّهْتُ بِكَ إِلَى رَبِّي“ تھانوی صاحب نے صرف ”يَا مُحَمَّدُ“ کو ہی حذف نہیں کیا بلکہ پوری سطر صاف کر گئے۔

رہا لفظ ”يَا مُحَمَّدُ“ کا نہ ہونا تو میں عرض کروں گا کہ ایک ہی حدیث کے بعض طرق میں اگر بعض ایسے الفاظ مروی ہوں جو کسی دوسرے طریق میں نہیں تو اس کی وجہ سے ان کا نہ ہونا لازم نہیں آتا یہ نسخوں کا اختلاف نہیں کہ جس میں سہل انگاری کا دخل ہو یہ تو طرق روایت کا تفاوت ہے ابو عیسیٰ ترمذی نے نہ اس روایت کا انکار کیا نہ اختصار کا دعویٰ کیا بلکہ ایک طریقہ کو ذکر کر دیا دوسرے طریق میں یہی روایت ”یا محمد“ کے الفاظ سے جب وارد ہوگئی تو اب ”يَا مُحَمَّدُ“ کا روایت ہونا متعین ہو گیا جس کا انکار یا اختصار نہ امام ابو عیسیٰ ترمذی نے کیا نہ کسی دوسرے محدث نے۔ البتہ تھانوی صاحب کو یہ جرأت ضرور ہوئی کہ انہوں نے حدیث کے الفاظ واردہ ماثورہ مرویہ میں کمی کر دی۔

علاوہ ازیں یہ کہ اس صورت میں تھانوی صاحب کو اختصار کہنے کی ضرورت ہی کیا تھی۔ وہ صاف لکھ دیتے کہ میں نے ترمذی کی روایت میں یا محمد کے الفاظ نہیں پائے۔ اس لیے انہی کو نقل کر دیا بلا وجہ اختصار کا دعویٰ کر کے انہوں نے اپنے سر پر اختصار حدیث کا بوجھ اٹھایا۔ بات یہی ہے کہ ترمذی یا کسی دوسری کتاب میں بصیغہ ندا کا نہ پایا جانا اس کے مروی ہونے پر اثر انداز نہیں ہو سکتا۔ بعض طرق میں اس کا وارد ہو جانا اس کی روایت کو متعین کر دیتا ہے اب اس کے بعد اس میں اختصار کرنا یقیناً تحریف حدیث ہے جس کا ارتکاب صرف تھانوی صاحب نے کیا ہے ابو عیسیٰ ترمذی یا کسی دوسرے محدث کے دامن کو اس جرأت عظیمہ کی وجہ سے ملوث نہیں کیا جاسکتا۔

اس کے بعد تھانوی صاحب کے اس دعویٰ کو ملاحظہ فرمائیے کہ حضرت عبد اللہ بن مسعود رضی اللہ عنہ نے حضور ﷺ کی وفات کے بعد تشہد میں صیغہ ندا چھوڑ دیا تھا اور التحیات میں ”السَّلَامُ عَلَى النَّبِيِّ“ پڑھتے تھے۔ تھانوی صاحب نے بخاری شریف کتاب الاستیذان کی جس حدیث سے اپنا دعویٰ ثابت کرنے کی کوشش کی ہے وہ ان کے دعویٰ کے ثبوت سے بالکل سکت ہے۔ عبد اللہ بن مسعود رضی اللہ عنہ کی وہ حدیث حسب ذیل ہے

”كُنَّا نَقُولُ فِي حَيَاةِ رَسُولِ اللَّهِ ﷺ السَّلَامُ عَلَيْكَ“

أَيُّهَا النَّبِيُّ فَلَمَّا قُبِضَ قُلْنَا السَّلَامُ يَغْنِي النَّبِيُّ“

تھانوی صاحب نے اس حدیث کے معنی یہ سمجھ لیے کہ عبد اللہ بن مسعود یہ فرما رہے ہیں کہ جب رسول اللہ ﷺ کی وفات ہوگئی تو ہم نے ”السَّلَامُ عَلَيْكَ أَيُّهَا النَّبِيُّ“ چھوڑ دیا اور اس کی بجائے ”سلام علی النبی“ کہا۔ حالانکہ اس معنی پر حدیث کی دلالت نہیں۔ یہ تو ایک احتمال ہے جس سے استدلال کرنا سراسر باطل اور علم و دانش کے خلاف ہے عبد اللہ بن مسعود رضی اللہ عنہ کے الفاظ ”قُلْنَا سَلَامًا“ پر ختم ہو جاتے ہیں یعنی ”علی النبی“ راوی کا قول ہے عبد اللہ بن مسعود رضی اللہ عنہ کا قول نہیں۔ اس لفظ پر حدیث میں دو احتمال پیدا ہو گئے ہیں۔

ایک یہ کہ ہم نے صیغہ ندا کو چھوڑ کر صرف ”السَّلَامُ عَلَى النَّبِيِّ“ پر اکتفا کر لیا۔ لیکن یہ معنی آئمہ اربعہ کے نزدیک مردود ہیں۔ اس لیے کہ کسی امام نے صیغہ ندا کے بغیر تشہد نقل نہیں کیا۔ امام ابو حنیفہ، امام شافعی، امام مالک، امام احمد بن حنبل رضی اللہ تعالیٰ عنہم اجمعین کے مذہب میں بھی وہی تشہد پڑھا جاتا ہے۔ جس میں ندا اور خطاب کے ساتھ موجود ہیں۔ اگر صیغہ ندا کا ترک اس حدیث کا مدلول ہوتا، تو کسی امام کا مذہب ان صحابہ کے مذہب کے مطابق ہوتا۔ لیکن کسی نے ”السَّلَامُ عَلَى النَّبِيِّ“ پڑھنے کو اپنا مذہب قرار نہیں دیا یہ ثابت ہوا کہ اس حدیث کا مدلول صیغہ ندا اور خطاب کا ترک نہیں بلکہ صرف احتمال ہے جو ثبوت دعویٰ کے لیے کافی نہیں ہو سکتا۔

دوسرا احتمال یہ کہ حضور ﷺ کی وفات کے بعد ہم نے تشہد میں حضور ﷺ پر سلام پڑھنا ترک نہیں کیا۔ بلکہ بعد الوفات بھی ہم بدستور ”السَّلَامُ عَلَيْكَ أَيُّهَا النَّبِيُّ“ پڑھتے رہے چونکہ دونوں احتمال پیدا ہو گئے اس لیے اس حدیث میں کسی ایک معنی پر دلالت باقی نہ رہی اور تشہد میں ”السَّلَامُ عَلَيْكَ أَيُّهَا النَّبِيُّ“ پڑھنا احادیث صحیحہ اور مذاہب آئمہ اربعہ سے ثابت ہے لہذا اس کا مخالف احتمال مرجوح ہو کر مردود قرار پائے گا۔ دیکھیے ملا علی قاری مرقاۃ شرح مشکوٰۃ میں فرماتے ہیں

وَأَمَّا قَوْلُ ابْنِ مَسْعُودٍ كُنَّا نَقُولُ فِي حَيَاةِ رَسُولِ



اللَّهُ ﷺ السَّلَامُ عَلَيْكَ أَيُّهَا النَّبِيُّ فَلَمَّا قُبِضَ عَلَيْهِ  
السَّلَامُ قُلْنَا السَّلَامُ عَلَى النَّبِيِّ فَهُوَ رَوَايَةُ ابْنِ  
عَوَانَةَ وَرَوَايَةُ الْبُخَارِيِّ الْأَصَحُّ فِيهَا بَيِّنَةٌ أَنَّ  
ذَلِكَ لَيْسَ مِنْ قَوْلِ ابْنِ مُسْعُودٍ بَلْ مِنْ فَهْمِ  
الرَّائِي عَنْهُ وَلَفْظُهَا فَلَمَّا قُبِضَ قُلْنَا السَّلَامُ، يَعْنِي  
عَلَى النَّبِيِّ فَقَوْلُهُ قُلْنَا السَّلَامُ يَحْتَمِلُ أَنَّهُ أَرَادَ بِهِ  
إِسْتَمْرَارًا بِهِ عَلَى مَا كُنَّا عَلَيْهِ فِي حَيَاتِهِ وَيَحْتَمِلُ أَنَّهُ  
أَرَادَ عَرْضَنَا عَنْ الْخُطَابِ وَإِذَا احْتَمَلَ اللَّفْظُ لَمْ يَبْقَ  
فِيهِ دَلَالَةٌ كَذَا إِذْ كَرَهُ ابْنُ حَجَرٍ (۱)

(حضرت عبد اللہ بن مسعود رضی اللہ عنہ کا یہ قول کہ ہم حضور ﷺ کی  
حیات میں ”السَّلَامُ عَلَيْكَ أَيُّهَا النَّبِيُّ“ کہتے تھے جب  
حضور ﷺ کی وفات ہوگئی تو ہم نے ”السَّلَامُ عَلَى النَّبِيِّ“ کہا۔  
یہ ابوعوانہ کی روایت ہے۔ بخاری کی روایت میں جو اس کے مقابل اصح  
ہے یہ الفاظ عبد اللہ ابن مسعود کے نہیں بلکہ راوی کا فہم ہیں۔ بخاری  
شریف کے الفاظ یہ ہیں کہ ”فَلَمَّا قُبِضَ قُلْنَا سَلَامًا“، یعنی ’عَلَى  
النَّبِيِّ‘۔ جب حضور ﷺ کی وفات ہوگئی تو ہم نے سلام کہا (یعنی نبی  
کریم ﷺ پر بخاری کی اس روایت نے بیان کر دیا کہ یہ قول حضرت  
ابن مسعود رضی اللہ تعالیٰ عنہ کا نہیں بلکہ راوی کا قول ہے اس نے اپنی فہم  
کے مطابق اپنے لفظوں میں بیان کر دیا اور اس قول میں بھی دو احتمال  
ہیں۔ ایک یہ کہ جس طرح حضور کی حیات ظاہری میں ہم ”السَّلَامُ  
عَلَيْكَ أَيُّهَا النَّبِيُّ“ کہا کرتے تھے اسی طرح حضور کی وفات کے بعد  
بھی کہتے رہے دوسرا احتمال یہ ہے کہ ہم نے خطاب چھوڑ دیا۔ جب الفاظ  
میں احتمال پیدا ہو گیا تو دلالت (قطعہ) باقی نہ رہی۔

”الْحَمْدُ لِلَّهِ!“ ہمارے اس بیان اور ملا علی قاری رحمہ اللہ علیہ کی اس عبارت

کی روشنی میں تھانوی صاحب کا یہ دعویٰ بھی غلط ثابت ہوا کہ عبد اللہ بن مسعود رضی اللہ عنہ  
الطور علیہ السلام کی وفات کے بعد صیغہ خطاب ترک کر دیا تھا۔

بعض لوگ اس بات پر انتہائی زور دیتے ہیں کہ متابعات اور شواہد کی روشنی میں  
الاحادیث کی روایت کے بموجب یہ بات بالکل صحیح ہے کہ صحابہ کرام نے حضور ﷺ کی  
الفاظ کے بعد ”السَّلَامُ عَلَيْكَ أَيُّهَا النَّبِيُّ“ کی بجائے ”السَّلَامُ عَلَى  
النَّبِيِّ“ کہنا شروع کر دیا تھا۔ میں ان سے دریافت کرتا ہوں کہ اگر آپ کی یہ بات صحیح  
ہے تو پھر آپ صحابہ کرام کے مذاہب کے موافق ”عَلَى النَّبِيِّ“ کیوں نہیں پڑھتے  
تھانوی صاحب عمر بھر ”السَّلَامُ عَلَيْكَ أَيُّهَا النَّبِيُّ“ پڑھتے اور پڑھواتے  
تھے۔ ثابت ہوا کہ تھانوی صاحب کا یہ دعویٰ ان کے اپنے نزدیک بھی باطل ہے۔

ناظرین کرام غور فرمائیں کہ تھانوی صاحب کا یہ حدیث رسول ﷺ میں  
دراہل کرنا، بلکہ تقریباً پوری سطر غائب کر دینا کس قدر شدید مداخلت فی الدین ہے اور  
حدیث رسول ﷺ پر کیسی عظیم قسم کی زیادتی ہے میں سمجھتا ہوں کہ منکرین حدیث کو بھی  
اسی جرأت نہیں ہو سکتی۔

فاعتبروا یا اولی الابصار



## بقاء ندائے یا محمد پر دلائل

مخالفین بشمول تھانوی صاحب کا کہنا یہ ہے کہ وصال نبوی ﷺ کے بعد نداء ”یا محمد“ کے جواز و بقاء پر کوئی دلیل نہیں۔

لہذا اب ہم بقاء نداء پر دلائل ذکر کیے دیتے ہیں

### ۱۔ دوسری اُمت بھی شامل:

اس حدیث مبارکہ کے ورود کا سبب اگرچہ خاص یعنی نابینا صحابی کا سوال ہے لیکن تا قیامت اس میں دوسری اُمت بھی شامل ہے کیونکہ احکام شرعیہ میں سب لوگ برابر ہیں۔

### ۲۔ اعتبار، عموم الفاظ کا ہوتا ہے:

خطاب اگرچہ حدیث میں نابینا صحابی کے لئے ہے مگر شرعاً حکم میں عموم ہے کیونکہ اس پر اہل علم کا اتفاق و اجماع ہے کہ شارع کے خطابات عموم پر ہوتے ہیں اگرچہ ان کا سبب مخصوص ہو یا کوئی دلیل اس کے برخلاف ہو تو تخصیص ہو سکتی ہے اور یہاں ایسی کوئی دلیل موجود ہی نہیں

### ۳۔ ”ارادہ“ تمام اُمت کا:

نابینا صحابی نے عرض کیا، یا رسول اللہ ﷺ میرے لئے دعا فرمائیں تو آپ ﷺ نے خود دعا فرمانے کے بجائے انھیں ایسی دعا کی تعلیم دی جس میں یہ ندائیہ

”یا مُحَمَّدُ اِنِّیْ تَوَجَّهْتُ بِکَ اِلٰی رَبِّیْ“

تو آپ ﷺ کا دعانہ کرنا اور انھیں وسیلہ و نداء کے ساتھ دعا کی تعلیم دینا بتا رہا ہے کہ رسول اللہ ﷺ کا ارادہ تمام اُمت کے لئے اس کی تعلیم ہے اور یہ صرف اسی صحابی کے ساتھ مخصوص نہیں

### ۴۔ حدیث کے کچھ حصہ کا معطل قرار پانا:

اس دعاء وسیلہ میں رسول اللہ ﷺ نے اس صحابی کو نماز اور دعا کی تعلیم دی یعنی نماز پڑھو اور ان کلمات کے ساتھ بارگاہ الہی میں دعا کرو۔ ”یا مُحَمَّدُ اِنِّیْ تَوَجَّهْتُ بِکَ“ تو اب ہر ایک کے لئے ادائیگی نماز بالاتفاق جائز ہے تو اب ہر ایک کے لئے دعا کا یہ ندائیہ کلمات بھی بالاتفاق جائز ہونے چاہیے

ورنہ بلا دلیل حدیث (حکم نبوی) کے کچھ حصہ کا معطل ہونا لازم آئے گا جو دین کو میل بنانے کے مترادف ہے

### ۵۔ خود بیان فرما دیتے:

اگر یہ نداء اس نابینا صحابی کے لئے ہی ہوتی یا آپ ﷺ کی موجودگی کے ساتھ خاص اور عدم موجودگی میں ناجائز یا آپ ﷺ کی ظاہری حیات میں جائز اور بعد از وصال جائز نہ ہوتی تو آپ ﷺ اس کی خود وضاحت فرما دیتے، جیسے بخاری و مسلم کی روایت میں حضرت ابو بردہ رضی اللہ عنہ سے فرمایا ایک سال سے کم عمر بکری بطور قربانی ہمارے لئے جائز مگر کسی دوسرے کے لئے جائز نہیں

### ۶۔ وضاحت لازم تھی:

اگر یہ نداء صرف نابینا صحابی کے لئے تھی یا آپ ﷺ کی ظاہری حیات یا موجودگی میں ہی جائز تھی تو رسول اللہ ﷺ پر اس وقت اس کی وضاحت و بیان لازم تھا کیونکہ بوقت حاجت بیان کو موخر کرنا ممنوع ہے کیونکہ ایسی صورت میں غیر معلوم چیز پر عمل کی تکلیف لازم آتی ہے جو جائز نہیں، اوپر گزرا سال سے کم عمر قربانی کی، حضرت ابو بردہ



## اُمت کا عمل:

اس پر اُمت کا عمل ہے کیونکہ اسے امام ترمذی نے ”کتاب الدعوات“ میں نقل کیا ہے اور کتاب العلل میں ان کا قول یہ ہے کہ میری کتاب کی دو احادیث کے علاوہ ہر حدیث پر اُمت کا عمل ہے یعنی تمام احادیث معمول بہا ہیں اور معلوم ہوا حدیث ضریر پر بھی اُمت کا عمل جاری و ساری ہے

## اُمت کا نقل کردہ واقعہ:

اس وظیفہ مبارکہ پر اُمت کے عمل پر ایک ایسا واقعہ بھی شہد ہے جسے ائمہ اُمت اور محدثین نے نقل کیا ہے

امام ابو بکر عبد اللہ بن محمد بن ابی الدنیاء (ت ۲۸۱) نے ’حجابی الدعوة‘ میں اپنی سند کے ساتھ نقل کیا ایک آدمی (اپنے وقت کے عظیم محدث اور طبیب) حضرت مہدی الملک بن ابجر کے پاس علاج کے لیے آیا

فَجَسَّ بَطْنَهُ، فَقَالَ بِكَ دَاءٌ لَا يَبْرَأُ فَقَالَ مَا هُوَ قَالَ  
هُوَ الدَّيْبِيلَةُ فَتَحَوَّلَ الرَّجُلُ: فَقَالَ ”اللَّهُ، اللَّهُ، رَبِّي  
لَا أُشْرِكُ بِهِ أَحَدًا، اللَّهُمَّ إِنِّي أَتَوَجَّهُ إِلَيْكَ بِنَبِيِّكَ  
مُحَمَّدٍ ﷺ، نَبِيِّ الرَّحْمَةِ، يَا مُحَمَّدُ، إِنِّي أَتَوَجَّهُ بِكَ إِلَى  
رَبِّكَ وَرَبِّي أَنْ يَرْحَمَنِي مِمَّا بِي، رَحْمَةً يُغْنِيَنِي بِهَا عَنْ  
رَحْمَةٍ مِنْ سِوَاكَ، - ثَلَاثَ مَرَّاتٍ، ثُمَّ عَادَ إِلَى ابْنِ  
أَبَجَرَ، فَجَسَّ بَطْنَهُ، فَقَالَ: بَرِئْتُ، مَا بِكَ عِلَّةٌ“ (۱)

(انہوں نے اس کے بطن کو چیک کیا تو فرمایا تمہیں ایسی بیماری ہے جو لا علاج ہے پوچھا وہ کونسی بیماری ہے؟ بتایا یہ کینسر ہے وہ آدمی واپس پلٹا اور اس نے اللہ تعالیٰ کی بارگاہ میں یوں عرض و دعا کی اے اللہ! اے میرے رب! میں تیرا کسی کو شریک نہیں مانتا! اے اللہ! میں تیری بارگاہ میں تیرے

رضی اللہ عنہ کو اجازت دی تو ساتھ ہی فرمادیا کہ یہ تمہارے سوا کسی کے لئے جائز و کافی نہ ہوگی تو اگر یہاں بھی ایسا ہی معاملہ تھا تو آپ ﷺ اسی وقت فرمادیتے کہ یہ صرف تمہارے لئے ہی ہے کسی اور کو اجازت نہیں

## دونوں معاملات میں فرق:

پھر ان دونوں معاملات میں فرق بھی بڑا ہے کہ کم عمر کی قربانی کی صورت میں تو صرف قربانی نہ ہوگی مسلمان دائرہ اسلام سے نہیں نکلتا مگر زیر بحث معاملہ میں بقول مخالفین مسلمان دائرہ اسلام سے نکل جاتا ہے لہذا سرور عالم پر لازم تھا کہ آپ ﷺ اس کی وضاحت کر دیتے تاکہ اُمت شرک سے بچ جاتی جب کہ ایسی کوئی بات آپ ﷺ نے نہیں فرمائی تو ہمیں بھی اپنے غلط خیالات پر نظر ثانی کرنی چاہیے

## ۷۔ الفاظ کی عموم پر دلالت:

امام ابن ابی خيثمه کی روایت کے الفاظ

إِنْ كَانَتْ حَاجَةً فَاَفْعَلْ مِثْلَ ذَلِكَ جب تمہیں حاجت پیش آئے تو ایسا کر لیا کرو

نہایت ہی واضح طور پر عموم پر دال ہیں کہ جہاں کہیں بھی کسی کو پریشانی ہو وہ ان ندائیہ کلمات سے استغاثہ و وسیلہ کر سکتا ہے

يَا مُحَمَّدُ إِنِّي تَوَجَّهْتُ بِكَ إِلَى رَبِّي اے محمد (ﷺ) میں آپ کو اپنے رب کی بارگاہ میں وسیلہ بناتا ہوں

## ۸۔ صحابی نے عموم مراد لیا:

پھر دیکھئے اس حدیث کے راوی صحابی حضرت عثمان بن حنیف رضی اللہ عنہ ہیں وہ اس کی مراد اور معنی سے دوسروں سے زیادہ آگاہ ہیں تو انھوں نے بھی اسے عموم پر محمول کیا تبھی تو حضرت عثمان غنی رضی اللہ عنہ کے دور میں بطور وظیفہ دوسرے کو بتایا اور ان کا کام ہو گیا جیسے تفصیلاً اوپر آچکا

اگر یہ ندا ظاہری حیات تک محدود تھی تو صحابہ نے اس پر عمل کیوں کیا حالانکہ یہ واقعہ حضرت عثمان غنی رضی اللہ عنہ کی خلافت کا ہے



رحمت والے نبی کو واسطہ بناتا ہوں، اے محمد میں آپ کو آپ کے اور اپنے رب کی بارگاہ میں بطور وسیلہ پیش کرتا ہوں کہ وہ مجھ پر اس قدر رحمت فرمائے کہ کسی دوسرے کی رحمت سے مجھے بے نیاز کر دے اس آدمی نے یہ وسیلہ اور دعائیں دفعہ کی اور پھر وہ شیخ ابن ابجر کے پاس چیک کروانے کے لیے آیا انہوں نے چیک کیا فرمایا تم صحت مند ہو اب تمہیں کوئی بیماری ہی نہیں۔

اس واقعہ کو امام محمد بن عبد الرحمن سخاوی (ت، ۹۰۳) نے روایت ضریر کے بعد ذکر کیا (۱) جس سے وہ آشکار کرنا چاہ رہے ہیں کہ نداء یا محمد پر اُمت کے محدثین اور ائمہ کا عمل بھی ہے یعنی وہ مشکل وقت میں رسول اللہ ﷺ سے مدد طلب کرتے ہوئے بارگاہ الہی میں آپ ﷺ کو بطور وسیلہ پیش کیا کرتے جس سے وہ مشکلات سے نجات پاتے امام عبد اللہ صدیق غماری (ت، ۱۴۱۳) شیخ ابن ابجر کا تعارف یوں کرواتے ہیں

كَانَ ابْنُ ابْجَرَ حَافِظًا وَهُوَ مِنْ رَجَالِ مُسْلِمٍ وَأَبْنِ دَاوُدَ وَالتِّرْمِذِيِّ وَالنَّسَائِيِّ وَكَانَ لَا يَأْخُذُ أَجْرًا عَلَى الْعِلَاجِ وَثَقَّهُ أَحْمَدُ وَابْنُ مَعِينٍ وَغَيْرُهُمَا وَاثْنُوَا عَلَيْهِ خَيْرًا (۲)

(یہ حافظ حدیث اور مسلم، ابوداؤد، ترمذی اور نسائی کے راویوں میں سے ہیں، یہ علاج کی فیس نہیں لیا کرتے تھے انہیں امام احمد، ابن معین اور دیگر محدثین نے ثقہ قرار دیتے ہوئے ان کی بڑی مدح کی ہے)

## ۱۰۔ عموم اور حفاظ حدیث:

یہی وجہ ہے تمام آئمہ محدثین نے اسے نقل کر کے اُمت پر احسان کیا اور کسی نے بھی اس نداء کو ظاہری حیات تک محدود نہیں کیا

اوپر آئمہ محدثین کے نام گزرے جنہوں نے اس روایت کو ایسے عنوانات کے تحت ذکر کیا جس سے عموم ہی آشکار ہے مثلاً

(۱) القول البدیع، ۴۵۳

(۲) مصباح الزجاجة، ۴۵

امام ترمذی، امام حاکم، امام بیہقی اور امام جزری نے دعاؤں کے باب میں اسے ذکر کیا اور انہوں نے دعا منقول و مشروع دعاؤں میں سے ہے جن کا سرکارِ دو عالم ﷺ نے حکم دیا امام ابن ماجہ، امام منذری، امام بیہقی نے کتاب الصلاۃ کے باب ”نوافل“ کے ضمن میں ذکر کیا جو ہر ایک کے لئے جواز و مشروعیت پر دال ہے امام آدمی نے اسے اذکار صلاۃ الحاجۃ کے تحت ذکر کیا

تو تمام محدثین نے یہی تعلیم دی کہ اس نداء پر عمل کیا جائے اور اس پر اتفاق ہے کہ تمام لوگوں کے لئے تمام احوال میں جائز ہے

اگر یہ حدیث کسی شخص کے ساتھ یا کسی حالت حیات کے ساتھ خاص ہوتی تو اس حدیث تو اس کی نشاندہی کرتا جیسے وہ متعدد احادیث میں کر دیتے ہیں کہ یہ منسوخ ہے اور یہ منسوس ہے لہذا اس پر عمل جائز نہیں لیکن اس حدیث کے بارے میں کوئی ایسی چیز موجود نہیں

## ۱۱۔ خاص کرنا خلاف اصل ہے:

اسول یہ ہے کہ ہر حکم شرعی میں تمام لوگ برابر شامل ہوتے ہیں کسی ایک اور سے کافر نہیں کیا جاسکتا اور نہ ہی ایک حالت کا دوسری حالت میں فرق ہے ہاں اگر دلیل آجائے کہ یہ فلاں شخص یا فلاں وقت سے مخصوص ہے تو پھر تخصیص جائز ہوگی لیکن اس کے علاوہ شارع کے کلام میں اصل و لازم ”عموم“ ہی ہوتا ہے تو اس نداء میں صحابی کو اسی صحابی کے ساتھ یا رسول اللہ ﷺ کی موجودگی یا ظاہری حیات کے ساتھ مخصوص کر لے کا دعویٰ خلاف اصل ہے، اس پر دلیل لانا مدعی کی ذمہ داری و فریضہ ہے



## مخالفین کے تین شبہات

اور

### ان کے فیصلہ کن جوابات

اگر مخالف اس پر کوئی دلائل لا سکتا ہے تو وہ یہ تین ہیں

۱۔ اگر اس دعا کو عموم پر رکھا جائے تو اس سے شرک لازم آئے گا کیونکہ اس میں

وسیلہ واستغاثہ کا ماننا لازم آرہا ہے

۲۔ اس میں ندا و خطاب ہے ”يَا مُحَمَّدُ إِنِّي تَوَجَّهْتُ بِكَ إِلَى رَبِّي“ اور یہ زندہ

و سامنے موجود کے لئے ہو سکتا ہے غائب و وفات پا جانے والے کے لئے ایسے

کلمات سے خطاب جائز نہیں ہو سکتا

۳۔ اس میں وسیلہ کی تعلیم ہے حالانکہ صحابہ نے وصال نبوی کے بعد حضرت عباس

رضی اللہ عنہما کو وسیلہ بنایا اگر وصال کے بعد آپ ﷺ کو وسیلہ بنانا ناجائز ہوتا

تو وہ ایسا نہ کرتے

### فیصلہ کن جوابات

ان کے فیصلہ کن جوابات ملاحظہ کر لیجئے

### اول شبہ کا جواب

وسیلہ بنانے کو شرک قرار دینا محض وہم اور جہالت ہے اگر اس میں کوئی ایسا شبہ

ہوتا تو وہ رسول اللہ ﷺ پر مخفی و پوشیدہ نہ ہوتا اور آپ مسلمانوں کو ایسی دعا ہرگز نہ

سکھاتے کیونکہ آپ ﷺ کی بعثت ہی شرک اور اسباب شرک (وہ تو لا ہو یا عملاً) کو مٹانے

کے لئے ہوئی ہے تو یہ محال قطعاً ہے کہ آپ ﷺ امت کو کوئی ایسی تعلیم دیں جس میں کسی

قسم کے شرک کا کوئی ایسا پہلو ہو جو عقیدہ مشرکین کے مشابہ ہو لہذا یہ شبہ اصلاً ہی باطل ہے۔

### دوسرے شبہ کا جواب:

اس شبہ کا جواب تین امور سے ہے

امراول: آپ ﷺ کے زندہ ہونے پر اجماع ہے۔

اس پر امت کا اجماع ہے کہ رسول اللہ ﷺ مزار انور میں زندہ ہیں

امام محمد بن عبد الرحمن سخاوی (ت، ۹۰۲) فوائد کے تحت چھٹے فائدہ میں لکھتے ہیں

يُؤْخَذُ مِنْ هَذِهِ الْأَحَادِيثِ أَنَّ ﷺ حَيٌّ عَلَى

الدَّوَامِ وَذَلِكَ أَنَّ فَحَالَ عَادَةً أَنْ يَخْلُوَ الْوُجُودُ كُلَّهُ

مِنْ وَاحِدٍ يُسَلِّمُ عَلَيْهِ فِي لَيْلٍ أَوْ نَهَارٍ وَنَحْنُ نُؤْمِنُ

وَنُصَدِّقُ بِأَنَّهُ ﷺ حَيٌّ يُرْزَقُ فِي قَبْرِهِ وَإِنَّ جَسَدَهُ

الشَّرِيفَ لَا تَأْكُلُهُ الْأَرْضُ وَالْإِجْمَاعُ عَلَى هَذَا (۱)

(ان احادیث سے یہ استدلال ہے کہ آپ ﷺ دائمی طور پر زندہ ہیں یہ محال

ہے کہ کائنات میں دن یارات کا کوئی لمحہ آپ ﷺ پر درود و سلام پڑھنے والے سے خالی

و امام اس پر ایمان رکھتے ہوئے تصدیق کرتے ہیں کہ رسول اللہ ﷺ مزار اقدس

میں زندہ اور رزق پاتے ہیں اور آپ ﷺ کے جسم اطہر کو مٹی نہیں کھا سکتی اور اس

پر امت کا اجماع ہے)

علامہ ابو محمد علی بن احمد بن حزم (ت، ۴۵۶) شہداء کرام کی حیات و زندگی کے

بارے میں آیات قرآنی ذکر کر کے کہتے ہیں۔

وَلَا خِلَافَ بَيْنَ الْمُسْلِمِينَ فِي أَنَّ الْأَنْبِيَاءَ عَلَيْهِمُ

السَّلَامُ أَرْفَعُ قَدْرًا وَدَرَجَةً وَأَتَمُّ فَضِيلَةً عِنْدَ اللَّهِ

عَزَّ وَجَلَّ وَأَعْلَى كَرَامَةٍ مِنْ كُلِّ مَنْ دُونِهِمْ وَمَنْ



مُخَالَفَ فِي هَذَا فَلْيَنْسَ مُسْلِمًا (۱)

(مسلمانوں کے درمیان اس میں کوئی اختلاف نہیں کہ حضراتِ انبیاء علیہم السلام، اللہ تعالیٰ کے ہاں ان شہداء سے درجہ و نشان میں بلند، فضیلت میں کامل اور عزت و شرف میں اعلیٰ ہیں جو اس کے مخالف ہے وہ مسلمان نہیں)

انہوں نے ہی الفضل میں رسول اللہ ﷺ کی حیات مبارکہ پر دلائل دیتے ہوئے لکھا

أَجْمَعَ النَّاسُ عَلَيْهِ وَجَاءَ بِهِ النَّصُّ مِنْ قَوْلِ كُلِّ مُصَلٍّ  
فَرَضًا أَوْ نَافِلَةً السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ  
وَبَرَكَاتُهُ فَلَوْ لَمْ يَكُنْ رُوحُهُ عَلَيْهِ السَّلَامُ مَوْجُودًا  
قَائِمًا لَكَانَ السَّلَامُ عَلَى الْعَدَمِ هَذَرًا (۲)

(تمام لوگوں کا اس پر اجماع ہے اور ہر نمازی خواہ فرض ادا کرے یا نفل وہ اعلانیہ کہتا ہے اے نبی! آپ پر سلام، اللہ کی رحمت و برکات ہوں اگر آپ ﷺ کی روح طیبہ موجود و زندہ نہ ہو تو یہ سلام ”معدوم“ پر لغو ہوگا۔)

امر ثانی:

حضرت انس بن مالک رضی اللہ عنہ سے ہے کہ آپ ﷺ کا فرمان ہے جس نے جمعہ کے دن اور رات کو سود فہ مجھ پر درود شریف پڑھا اللہ تعالیٰ اس کی سو حاجات پوری فرمائے گا ان میں سے ستر آخرت اور تیس دنیاوی ہوں گی اللہ تعالیٰ نے اس پر ایک فرشتہ مقرر فرمایا جو اسے لے کر میری قبر میں آتا ہے جیسے تمہیں ہدایا و تحائف پیش کیے جاتے ہیں

إِنَّ عَلَيْنِي بَعْدَ مَوْتِي كَعَلَيْنِي فِي الْحَيَاةِ (۳)

(میرا علم میری موت کے بعد اسی علم کی طرح ہے جو میری ظاہری حیات میں تھا)

اسی صحابی سے یہ بھی مروی ہے کہ رسول اللہ ﷺ نے فرمایا میری ظاہری حیات تمہارے لئے بہتر ہے تمہیں مسائل پیش آتے ہیں میں انہیں حل کر دیتا ہوں جب میرا وصال ہوگا وہ بھی تمہارے لئے بہتر، تمہارے اعمال مجھ پر پیش کیے جائیں گے اگر

(۱) المجلد، ۲۵، ۱

(۲) الفصل فی الملل، ۱۰۸، ۱

(۳) (کتاب الترغیب للنیبی، ۳۲۰، ۲) (القول البدیع، ۳۱۷)

وہاں کہے ہوئے تو میں اللہ کی حمد کروں گا۔ اور اگر اس کے مخالف ہوئے تو تمہارے لئے اللہ

الہی سے استغفار کروں گا (۱)

اس کے حاشیہ میں عظیم محقق علامہ محمد عوامہ مدنی نے امام عراقی کے حوالہ سے لکھا

اسے امام ہزار نے حضرت ابن مسعود رضی اللہ عنہ سے سند صحیح کے ساتھ نقل کیا ہے (۲)

اس حدیث پر شیخ عبد اللہ صدیق غماری نے مستقل کتاب ’نِهَايَةُ الْأَمَالِ

فِي الْمَرْجِ وَصِحَّةُ حَدِيثِ عَرْضِ الْأَعْمَالِ‘ تحریر کی ہے۔ جس کا ترجمہ علامہ

مولانا سعیدی حفظہ اللہ نے بنام، نگاہ نبوت اور مشاہدہ اعمال اُمت، کیا ہے

اب آپ ﷺ درود و سلام کا سماع فرماتے ہیں تو (یا محمد ﷺ) سے خطاب درست و صحیح ہے

امر ثالث:

نماز کے تشہد میں تو اتر کے ساتھ ”السَّلَامُ عَلَيْكَ أَيُّهَا النَّبِيُّ“ سے

سلام عرض کرنا اجماع اُمت سے ثابت ہے اور اس میں آپ ﷺ کے وصال کے بعد

اسی نداء و خطاب موجود ہے اور یہ محال ہے کہ اُمت ایسی نداء و مخاطبت میت پر اجماع

کرے کہ وہ نہ جانتی ہو اور نہ شعور رکھتی ہو لہذا ایسی ندا و خطاب پر شبہ وارد کرنا باطل ہے۔

جب یہ حالت نماز میں جائز ہے جو عبادت الہی کا کامل مظہر ہے تو پھر نماز سے

ابراہیم طریق اولیٰ و احسن جائز ہوگا یہی بات شیخ ابن حزم نے کہی ہے

الغرض جب السلام علیک سے خطاب جائز ہے تو یا مُحَمَّدُ اِنِّیْ تَوَجَّهْتُ بِكَ

اس طرح کیسے لازم آئے گا؟

پھر شبہ کا ازالہ:

یہ کہنا کہ صحابہ، بعد از وصال آپ ﷺ کو وسیلہ نہیں بنایا کرتے تھے، نہایت

الفاظ ہے کیونکہ حضرت عثمان بن حنیف رضی اللہ عنہ کے بارے میں تفصیلاً گزر چکا ہے

کہ انہوں نے حضرت عثمان رضی اللہ عنہ کے دور خلافت میں اس وظیفہ کی تعلیم دی

”يَا مُحَمَّدُ اِنِّیْ اَتَوَجَّهُ بِكَ اِلٰی رَبِّیْ“ اور آج تک اُمت اس پر عمل پیرا ہے

(۱) القول البدیع، ۳۲۲

(۲) طرح القریب، ۳، ۲۹۷



## وصال نبوی کے بعد

### حضرت بلال بن حارث المزنی کا استغاثہ

یہاں ایک اور صحابی کے بارے میں بھی ملاحظہ کر لیجیے کہ انہوں نے وصال کے بعد آپ ﷺ کو وسیلہ بنایا اور آپ سے استغاثہ کیا جو اس کے ہمیشہ باقی رہنے پر عظیم شاہد ہے

امام بیہقی نے دلائل النبوة میں حضرت عمر رضی اللہ عنہ کے وزیر مالیات

حضرت مالک الدار سے نقل کیا کہ حضرت عمر رضی اللہ عنہ کے دور میں قحط پڑا

فَجَاءَ رَجُلٌ إِلَى قَبْرِ النَّبِيِّ ﷺ فَقَالَ يَا رَسُولَ اللَّهِ اسْتَسْقِ لَأَمَّتِكَ فَإِنَّهُمْ قَدْ هَلَكُوا فَأَتَاهُ رَسُولُ اللَّهِ فِي الْبَنَاءِ فَقَالَ إِنْ عَمَرَ فَأَقْرَبُ السَّلَامَةِ وَأَخْبَرَهُ أَنَّهُمْ مُسْقُونَ وَقُلْ لَهُ عَلَيْكَ الْكَيْسُ عَلَيْكَ الْكَيْسُ فَأَتَى الرَّجُلُ عُمَرَ فَأَخْبَرَهُ فَبَكَى عُمَرُ رَضِيَ اللَّهُ عَنْهُ ثُمَّ قَالَ يَا رَبِّ مَا أَلَوْا إِلَّا مَا عَجَزْتُ عَنْهُ (۱)

(ایک آدمی نے مزار نبی ﷺ کے پاس آکر عرض کیا یا رسول اللہ ﷺ آپ اللہ سے بارش کی دعا کریں کیونکہ ہم ہلاک ہو رہے ہیں۔ رسول اللہ ﷺ ان کے خواب میں تشریف لائے فرمایا عمر کے پاس جاؤ انہیں میرا سلام کہو اور کہو خوب دانائی و احتیاط سے کام لو اس آدمی نے آکر حضرت عمر کو بتایا تو وہ رو دیئے اور عرض کرنے لگے اے میرے رب! میں کو تا ہی نہیں کرتا مگر

(۱) (دلائل النبوة) (مصنف ابن ابی شیبہ، حدیث: ۱۲۰۵۱)

امام علیہ السلام اللہ الصدیق غماری (ت: ۱۳۱۳) اس کے تحت لکھتے ہیں

اس روایت کی سند صحیح ہے

اسنادہ صحیح (۱)

حافظ ابن حجر عسقلانی (ت: ۸۵۲) اس واقعہ کی ایک اور سند کا حوالہ دیتے

اسے لکھتے ہیں

وزوی ابن ابی شیبہ بإسناد صحیح امام ابن ابی شیبہ نے صحیح سند کے ساتھ روایت کیا ہے

اس صحابی کی نشاندہی کرتے ہوئے لکھا

وَقَدْ رَوَى سَيْفٌ فِي الْفَتْوحِ أَنَّ الَّذِي رَأَى الْبَنَاءَ الْمَذْكُورَ هُوَ بِلَالُ بْنُ الْحَارِثِ الْمَزْنِيُّ أَحَدُ أَصْحَابِهِ (۲)

(سیف نے الفتوح میں نقل کیا کہ جنہوں نے خواب مذکور دیکھا ان کا نام

حضرت بلال بن حارث المزنی اور یہ صحابی رسول ہیں)

الغرض صحت کے ساتھ ثابت ہے کہ صحابہ بعد از وصال نبوی آپ ﷺ کو

وسیلہ بنایا کرتے اور آج امت مسلمہ اس پر عمل پیرا ہے

یاد رہے نبی اکرم ﷺ کا وسیلہ لازم و فرض نہیں بلکہ جائز ہے اس کا ترک اور

کسی دوسرے کو وسیلہ بنانا جائز ہے جیسے حضرت عمر رضی اللہ عنہ نے حضرت

عباس رضی اللہ عنہ کو بنایا

### مذہب جزائری کے اعتراضات:

اس روایت پر کچھ اعتراضات ہیں ان کا جواب مخدوم السنن حضرت علامہ

مولانا محمد عبد الحکیم شرف قادری (ت: ۱۴۲۸ھ) نے لکھا۔ آئیے ان کے الفاظ میں

اعتراضات اور ان کا جواب ملاحظہ کیجیے۔

(۱) مسابح الزجاجة، ۲۶

(۲) فتح الباری، ۲، ۱۹۷



صحیح ابوبکر جابر الجعفری، واعظ مسجد نبوی جو توسل کو جائز قرار دینے والے علماء  
زبان طعن دراز کرنے میں احتیاط کی حدوں سے گزر گئے ہیں، کہتے ہیں:

”حضرت بلال بن حارث کی روایت جسے امام بیہقی نے ”دلائل النبوة“ میں،  
امام بخاری نے تاریخ کبیر میں اور حافظ ابن حجر نے فتح الباری میں ذکر کیا ہے۔ اس نے  
مجھے واقعی حیران کر دیا۔

## پہلا اعتراض:

پھر باعث حیرت یوں بیان کرتے ہیں:

یہ روایت کیسے صحیح ہو سکتی ہے؟ جب کہ یہ دین کے سب سے بڑے اصل کے  
مخالف ہے اور وہ اصل یہ ہے کہ قصد اور طلب کا تعلق صرف اللہ تعالیٰ سے ہونا چاہیے اور  
اس روایت میں نبی اکرم ﷺ سے جبکہ آپ قبر میں ہیں۔ سوال کیا گیا کہ اُمت کے لیے  
بارش کی دعا فرمائیں۔ (۱)

## جواب:

اس پر سولہ محدثین کے حوالہ سے یہ اثر نقل کیا اور لکھا

یہ امر بھی لائق توجہ ہے کہ بقول جزائری اس حدیث کو امام بخاری، امام بیہقی اور  
حافظ ابن حجر نے بیان کیا اور اس سے پہلے گزر چکا کہ اس حدیث کو حافظ ابن ابی شیبہ نے  
مصنف میں، سیف بن عمر نے فتوح میں روایت کیا اور حافظ ابن کثیر نے البدایہ والنہایہ  
میں، حافظ ابن حجر نے فتح الباری میں علامہ قسطلانی نے مواہب لدنیہ میں، اس کی سند کو  
صحیح قرار دیا، علامہ زرقانی نے شرح مواہب میں اس سند کی تصحیح کو برقرار رکھا ہے۔

اس سے پہلے حافظ ابن کثیر سے ایک روایت بیان کی گئی ہے کہ اس شخص نے  
بکری ذبح کی، تو کھال اتارنے پر سرخ ہڈیاں نمودار ہوئیں، یہ حدیث اسی سند کے ساتھ  
علامہ ابوجعفر محمد بن جریر طبری نے اپنی تاریخ میں بیان کی ہے  
یہی روایت ابن اثیر نے الکامل میں بیان کی ہے۔

حضرت بلال بن حارث رضی اللہ عنہ کی حدیث کے چند حوالے مزید ملاحظہ ہوں:

ابن ابی خثیمہ نے یہ حدیث روایت کی جسے علامہ ابن حجر نے الاصابہ میں نقل کیا۔  
ابن عبد البر نے استیعاب ج ۲، ص ۶۴۲ حرف عمر میں بیان کیا۔  
امام تقی الدین سبکی نے شفاء السقام میں ص ۱۷۴ میں نقل کیا۔

عالم اسلام کے جلیل القدر محدثین کرام کی روایت کی، تصحیح اور استناد کے باوجود  
اگر اس قسم کی تنقیدات کا دروازہ کھول دیا جائے کہ یہ حدیث تو اصول دین ہی کے خلاف  
ہے، تو کہنے دیجیے کہ دنیا کا اعتماد صرف ان ائمہ دین ہی سے نہیں، بلکہ دین سے بھی اٹھ

ہٹا کر کہتے ہیں:

وَالْبُخَارِيُّ مَنْ أَعْرَفَ خَلْقَ اللَّهِ بِالْحَدِيثِ وَعَلَيْهِ مَعَ  
فَقْهَهُ فِيهِ (۱)

(امام بخاری حدیث اور اس کی علل کی معرفت، مخلوق خدا میں سب سے  
زیادہ رکھنے والوں میں سے ہیں اور حدیث کی فقہت بھی رکھتے ہیں۔)

یہ کیسے ممکن ہے کہ اتنا جلیل القدر امام اور دیگر ائمہ ایسی حدیث روایت کر  
سکیں، جو اصول دین کے منافی ہو اور وہ کنایہ اور اشارہ بھی اس کی تضعیف نہ کریں۔

اللہ اکبر! اگر یہی توحید ہے تو نبی اکرم ﷺ سے آپ کی حیات میں دعا اور  
فلاح کی درخواست کرنا بھی اصول دین کے مخالف ہوگا، کیونکہ بیان مذکور کے مطابق  
دن کی سب سے بڑی اصل یہ ہے، کہ جو مانگنا ہے اللہ تعالیٰ سے مانگو اور مخلوق سے مانگنا  
توحید کے منافی ہے اب کسی ہستی سے وصال کے بعد مانگیں تو بھی توحید کے منافی اور اگر ان  
کی زندگی میں مانگیں تو بھی توحید کے منافی، یہ کیسی توحید ہے؟ کہ کسی مخلوق سے وفات کے  
بعد سوال کیا جائے تو اس کے تقاضے مجروح ہو جاتے ہیں اور زندگی میں مانگیں تو جائز ہے۔  
ابن ابیہ کہتے ہیں:

نبی اکرم ﷺ کی دعا اور شفاعت کو وسیلہ بنانا جیسے کہ قیامت کے دن لوگ



آپ سے درخواست کریں گے کہ ہمارے لیے شفاعت فرمائیں اور جیسے کہ صحابہ استسقاء وغیرہ میں آپ کی شفاعت کو وسیلہ بناتے تھے۔۔۔۔۔ تو یہ تیسری قسم ہے کہ اللہ تعالیٰ اپنی بارگاہ میں آپ کی عزت و کرامت کے سبب آپ کی دعا اور شفاعت قبول فرماتا ہے، لہذا جس کے لیے رسول اللہ ﷺ شفاعت اور دعا فرمائیں وہ اس شخص سے مختلف ہے جس کے لیے آپ دعا اور شفاعت نہ فرمائیں۔ (۱)

### دوسرا اعتراض:

شیخ ابوبکر جزائری نے دوسرا اعتراض یہ کیا کہ یہ روایت خواب سے زیادہ کم حقیقت نہیں رکھتی اور خوابوں سے احکام شرعیہ ثابت نہیں کیے جاسکتے، ہاں انبیاء کی خوابیں دلیل بن سکتی ہیں کہ وہ وحی ہیں۔ (۲)

### جواب:

اس روایت سے استدلال اس بنا پر ہے کہ ایک صحابی بیداری میں نبی اکرم ﷺ کی بارگاہ میں دعا کی درخواست کرتے ہیں آپ نے انہیں خواب میں بارش کی بشارت دی، انہوں نے یہ واقعہ حضرت عمر رضی اللہ عنہ کی بارگاہ میں بیان کیا حضرت عمر رضی اللہ عنہ نے صحابہ اور تابعین کے سامنے اسے بیان کیا۔ اگر حضور اکرم ﷺ کے وصال کے بعد آپ کی بارگاہ میں دعا کی درخواست کرنا شرک ہوتا، تو حضرت بلال بن حارث رضی اللہ عنہ جیسے صحابی اس کا ارتکاب کیوں کرتے؟ پھر حضرت عمر رضی اللہ عنہ یا صحابہ کرام میں سے کسی نے بھی یہ اعتراض نہیں کیا کہ یہ تو شرک تھا، آپ نے ایسا کیوں کیا؟ گویا صحابہ کرام کا یہ واضح ترین اجماع تھا کہ ان کا عمل نہ شرک تھا اور نہ ہی حرام، بلکہ آج تک مسلمہ ائمہ دین میں سے کسی نے بھی اسے شرک قرار نہیں دیا، تو اگر آج کوئی شخص صحابی کے اس عمل کو شرک یا حرام قرار دیتا ہے تو اس کا قول اجماع صحابہ اور ائمہ دین کے مقابل کیا حیثیت رکھتا ہے؟

### تیسرا اعتراض:

شیخ ابوبکر جزائری کا تیسرا اعتراض اس حدیث کی سند پر جرح ہے ان کا کہنا کہ اس کی سند میں اعمش ہیں جو مدلس ہیں، لہذا جب تک سماع کی تصریح نہ کریں ان کی روایت قابل استدلال نہیں ہے۔

### جواب:

امام محمد شین سے پوچھیے کہ اعمش کون ہیں؟ وہ جلیل القدر تابعی اور ائمہ فقہ وحدیث کے اصحاب ہیں، امام الائمہ امام اعظم ابوحنیفہ اور امیر المؤمنین فی الحدیث حضرت شعبہ کے اصحاب ہیں۔ صحیحین، بلکہ صحاح ستہ کے راویوں میں سے ہیں۔ امام مسلم اپنی صحیح کے مقدمہ میں فرماتے ہیں:

”ہب تو ان مذکورہ حضرات، عطاء یزید، اور لیث کا منصور بن معتمر، سلیمان اعمش اور اسماعیل ابن ابی خالد سے حدیث کے ضبط اور استقامت میں موازنہ کرے، تو پہلے ان حضرات کو مؤخر الذکر حضرات سے الگ پائے گا یہ ان کے مقام کے قریب بھی نہیں ہیں علماء حدیث کے نزدیک یہ حقیقت بلا شک وشبہ ثابت ہے، کیونکہ منصور، اعمش اور اسماعیل کے حافظہ کی صحت اور ان کا حدیث کو محفوظ کرنا مشہور ومعروف ہے۔“

مور کیجیے اول الذکر تین حضرات مستور العیب ہیں، صادق اور صاحب علم ہیں، ان کے باوجود امام مسلم کے نزدیک مؤخر الذکر حضرات کے مقام کو نہیں پہنچتے جن میں امام اعمش بھی ہیں، اس سے اندازہ کیجئے کہ امام مسلم کے نزدیک امام اعمش کا مقام کیا ہے امام ابن ابی حاتم، امام اعمش کے بارے میں فرماتے ہیں:

ان سے سفیان ثوری اور شعبہ نے روایت کی ہے۔ یحییٰ ابن معین سے مروی ہے کہ اعمش، ثقہ ہیں، جریر جب اعمش سے روایت کرتے تو کہتے کہ یہ دیباچ (قیمتی روایت) ہے اور وہ اہل کوفہ کے استاذ ہیں عبد الرحمن کہتے ہیں کہ میں نے ابو زرہ کو کہتے ہوئے سنا کہ سلیمان اعمش امام ہیں۔ (۱)



